

«እዚ ሕጂ ብስጋ ዝነበሮ ዘሎኹ ድማ : ብእምነት በቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እየ ዝነበር ዘሎኹ :: >> (ገላ 2:20) #

«እምነት ግና ነቲ ተስፋ ዚግበሮ ነገር ርግጽ ምግባር : ናይቲ ዘይርኤ ነገር ምርዳእ እያ :: >> (እብ 11:1) #

ዕዉት ህይወት ከም ትረክብ እመን

ክሳብ ሕጂ ከምዝረኣናዮ ዕዉት ህይወት ብክርስቶስ እንተዘይኮይኑ ካልእ የልቦን :: ብናይ ምምሕያሽን ምስጓምን ወይውን ብሓይልኻ ንክርስቶስ ክትመስል ብምጽዓር ኣይኮነን :: ክርስቶስ ኣባይ ክነብርን ክስዕርን ከሎ እዩ ዓወት ዝበሃል :: ከምቲ ከድሕነኒ ኢሉ ኣብ መስቀል ዝሞተለይ ከምኡ ድማ ሎሚ ኣነ ክዕወት መታን ኣባይ ይነብር ኣሎ :: ዓወት ክትረክብ ዘድልዮ ኩነታት ሓደ ምሃብ (ምሕዳግ) : ክልተ ምእማን ምዃናም ሪኢና ኣሎና :: ወዲ ኣምላኽ ኣብ ውሽጥና ከምዝነበር ንኣምን ኢና : ከምኡ ድማ ንሱ ዕዉት ህይወቱ ኣባና የንብር እዩ :: ኣብዚ ዝሓለፈ ናይ መጨረሻ ዝረኣናዮ ሓሳብ : ብዛዕባ ርእሰኻ ምሃብ (ምሕዳግ) ዝብል ጥብቕ ኢልና ሪኢና ኔርና :: ሕጂ ድማ ብዛዕባ ምእማን ጥብቕ ኢልና ክንርኢ ኢና :: ብዙሓት ሰባት ርእሶም ሂሶም ክነሶም ግናኻ ዕዉት ህይወት የብሎምን :: ናይዚ ምኽንያት ዘይምእማናም እዩ :: ብዘይእምነት ርእሰኻ ምሃብ ዓወት

አየምጽእንዩ ፡ ርእሰኝ ምሃብን ምእማንን ከቃዩ አለዎም ። እዘን ክልተ ጽላት ንሓድሕደን ለጊበን እንተ ሰሪሐን ጥራይ እዩ ዓወት ክረጋገጽ ዝኸኸል ። ስለዚ ብዛዕባ ምእማን ዝምልከት ኣብሊጽና ክንርእይ ኢና ።

ኣብ ቻይና ቺፎ ዝብሃል ቦታ ዝነበር ሓደ ሓው ካብ ናይ ማሕበር ኣኼባ ጸሎት ውዒሉ ናብ ቤቱ ምስ ተመልሰ ርእሱ እኳ ሂቡ እንተኾነ ዕዉት ህይወት ግን ክለማመድ ብዘይምኽኣሉ ይሓስብ ነበረ ። ኣብታ እትቐጽል መዓልቲ ለውጢ ኣይረኣየን ፡ እምበሪ ብሩሱን የንጸርጽር ነበረ ። ስለዚ ኣነ ርእሰኝ ምሃብ ጥራይ ንዕዉት-ህይወት ውሕስነት ከምዘይኮነ ሓበርክዎ ። ምሃብ ሓደ ጽላት እዩ ። ንርእሱ ምሃብ ስዒቡ ክገብሮ ዘለዎ ብልቡ ክኣምን የድልዮ ነይሩ ። ንሱ ነዚ ሓቂ ተቐብሎ ዕዉት ህይወትውን ረኸበ ። ድሕሪ ኣኼባ ማሕበር ተንሰኦ እሞ ንኣምላኽ ኣመስገነ ፡ ንመጀመርታ ጊዜ ብርእሱ ዝምክሓሉ ዘይብሉን ኣምላኽ ብኸሉ በጺሕዎ ምዃኑ እናኣወጀ ስለ እዚ ነገር ንኣምላኽ ክብሪ ሃበ ።

ናይ ሃዋርያ ጳውሎስ ልምምድ እንታይ ነይሩ ፣ ንሱ ከመይ ኢቢሉ እዩ ናብ ዓወት ኣትዩ ፣ ንሱ እቲ ቀዳማይ ስጉምቲ ዝወሰደ <<ምሃብ>> እዩ ፡ <<ምስ ክርስቶስ ተሰቐልኩ ።>> ንሱ ነዚ ርግጽ ገበሮ ። <<ደጊም ኣነ ኣይኮንኩን ዝነበር ዘለኹ ድማ ፡ ብእምነት ቦቲ ዘፍቀረኒ ምእንታይውን ነፍሱ ዘሕለፈለይ ወዲ ኣምላኽ እየ ዝነበር ዘለኹ>> እናበለ ይእውጅ ነበረ ። ጳውሎስ ከምዚ ክብል ከሎ ፡ ወዲ ኣምላኽ ኣባይ ይነብር ከምዘሎ ኣነ ይኣምን ኣለኹ - ንሱ ከም ዘፍቀረንን ርእሱ ንኣይ ከም ዝሃበንን ይኣምን ኣለኹ ፡ ማለቱ እዩ ።

ብሓቕነት ኣምላኽ ምእማን

ኣብ መጽሓፍ ቅዱስ ስሎ ነገራት ኩሉ ኣምላኽ ንኣና ዝገበሮ ነገራት እዩ ። ኣብ ናይ ጥሪ 1934 ዘካየድናዮ ጉባኤ ፡ ኣምላኽ ንኣና ሰለስተ ነገራት ከም ዝሃበና ጠቐስና ኔርና ፡ (1^ይ) ኪዳኑ ሂቡና ፡ (2^ይ) ሓቕነት ናይቲ ንኣና ዝፈጸሞ ፡ (3^ይ) ተስፋኡ ሂቡና ።

እቲ ኩሉ ኣምላኽ ንኣና ዝገበሮ ነገራት ኣብዘን ሰለስተ ህያባት ኪዳኑ ፡ ዝፍጸሞሓቕነት ፡ ከምኡ ውን ተስፋኡ ተጠቓሊሉ ኣሎ ። ኣቐዲምና <<ዝሓሸ ኪዳን>> ኣብ ዝብል ኣስፈሕና ብዛዕባዚ ቀዳማይ ህያብ ኪዳን ርኢና ኔርና * # (ተኸታታሊ ትምህርቲ ብዛዕባ ዘሓሸ ኪዳን ኣብቲ ናይ 1931 ጉባኤ ተዋህበ ። ብዛዕባ እዚ ምስ እትደልዩ ፡ see Watchman Nee , The better covenant (New York : Christian fellowship publishers,1982) , translators from Chinese -) # ስለዚ ኣብዚ ደጊምና ብዛዕባ <<ዝሓሸ ኪዳን>> ዝብል ኣይክንዛረብን ኢና ። ብዛዕባ ዝፈጸሞ ሓቕነትን ተስፋ ኣምላኽን ግን ሓደት ክንዝራረብሉ ኢና ። ተስፋ ኣምላኽ ዘበለ ኣብ ንመጻኢ ጊዜ ኣምላኽ ዝገብረልና እዩ ። ዝፈጸሞ ሓቕነት ዘበለ ግን ኣምላኽ ኣብ ዝሓለፈ ጊዜ ስሌና ዝፈጸሞ እዩ ።

ብዙሓት ሰባት ብዛዕባ ኣምላኽ ዝፈጸሞ ኣይፈልጡን እዮም ። <<ጐይታናን መድሓኒናን የሱስ ስለኹላ ዓለም ኣብ መስቀል ሞተ>> - እዚ ኣምላኽ ዝፈጸሞ ሓቕነት እዩ ። ግናኽ ክንደይ ዝኣኸሉ እዮም ዝደሓኑ ፣ ዝደሓኑስ እቶም ዝኣመኑ ጥራይ እዮም ። ኣብዚ እዩ ዝልዓል ሽግር ፡ እዚ ማለት ክርስቶስ ንብዘላ ዓለም ሞይቱ እንተኾይኑ እዚ ብሓደ እኳ ዘይትንከፍ ሓቂ ካብ ኮነ ፡ ንምንታይ ደኣ ብዘላ ዓለም ዘይትድሕን ፣ እቲ ምኽንያት እቶም ኣብ ዓለም ዘለዉ ንሓቕነት ኣምላኽ ብእምነት ስለ ዘይተቐበልዎ እዩ ። ከምኡ ድማ

ብተመሳሳሊ ብዙሓት ክርስትያናት ክርስቶስ ኣብኡም ይነብር ከም ዘሎ ነዚ ሓቅነት ኣምላኽ ብእምነት ኣይተቐበሉን ። ክርስቶስ የሱስ ርእሲ ክኸውን ከሎ ኩሎም ኣመንቲ ድማ ኣካል እዮም ። ከምቲ ርእሲ ናይ ሓደ ኣካል ዝስምዖ ፡ ዝመርሖ ፡ ምላሽ ዝህብን ዝርእይን ከምኡ ድማ ክርስትያን ንክርስቶስ የሱስ ዝስምዓሉ ፡ ዝመርሖ ከምኡውን ዝቆጸጸረሉን ምላሽ ዝህበሉን ዝኸውን ፡ መንፈሳዊ ርእሲ ክኾኖ ምስዝፈቕደሉ እዩ ። ንሓቅነት ኣምላኽ ተገንዚቦም ሎሚ ክንደይ ክርስትያናት እዮም ብሓቂ ንጐይታ የሱስ ከም ናቶም ርእሲ ዝርእይዎ ፣ ሎሚ ዝስምዖ ክርስቶስ ድዩ ወይስ ንሓቶም እዮም ዝስምዖም ፣ ክርስቶስ ድዩ ዝመርሖም ወይስ ብናቶም ምርሒት እዮም ንርእሶም ዝቆጸጸሩ ፣ ክርስቶስ ድዩ ምላሽ ዝህበሎም ወይስ ባዕላቶም ፣ ኣበይ እዩ ኾን ዘሎ እቲ ሽግር ፣ እቲ ሽግር ሰኣን እምነት እዩ ።

ምናልባት ገለ ኣሕዋትን ኣሓትን ክርስቶስ ርእሲ ናቶም ገይሮም ከም ዝኣምኑ ይብሉ ፡ ግናኽ ንሱ ስለኹሉ ነገር ሓላፍነት ከም ዝወስድ ኣይኣምኑን ይኾኑ ። እምነት እንታይ ምዃና ብሓቂ ስለዘየስትውዓልዎ ፡ ክኣምኑ ኣይክእሉንዮም ። መጽሓፍ ቅዱስ ግን ጐይታ እቲ ጉንዲ ወይኒ ፡ ንሕና ድማ እቲ ጨንፈር ምዃንና ይነግረና ። ንሱ ጉንዲ ወይኒ ክኸውንዩ ንሰኻትኩም ድማ ጨንፈር ክትኮኑ ኢኹም ኣይብልን እዩ ። ናትና እምነት ብዘየገድስ ንሱ ናይ ሓቂ ጉንዲ ወይኒ እዩ ፡ ንሕናውን ጨንፈር ኢና ግናኽ ነቶም ዝኣምኑ ጥራይ እዩ እቲ መንፈሳዊ ጠሊ ዝስምዖም ፡ ፍረውን ይፈርዩ ። ነቶም ዘይኣምኑ ግን ህይወት ጐይታ ኣይስዕቦምን እዩ እሞ ባዕላቶም ገለ ክፈርዩ ብዙሕ ይጽዕሩ ።

እምነት ንሓቅነት ኣምላኽ ርግጽ ትገብር

እብ 11:1 ብዛዕባ ኣድላይነት እምነት ይዛረብ ፡ እዛ ጥቕሲ ጥራይ እያ ኣብ መጽሓፍ ቅዱስ መግለጺ እምነት እትህበና ፡ “ እምነት ግና ነቲ ተስፋ ዚግበር ነገር ርግጽ ምግባር ፡ ናይቲ ዘይርኤ ነገር ምርዳእ እያ ። ” እምነት ነቲ ዘይርኤ ነገር ሓቂ ምግባር እያ ። ንኣብነት ኣብዚ ተኣኪብናሉ ዘሎና ኣዳራሽ ኣብ ቅድሚና ቅርጺ መብራህቲ-ኣምፑል ፡ ሕብሪ ናይዚ መንደቕ ፡ ከምኡውን ድምጺ ናይዛ መሳርሒ መዚቃ ፒያኖ ኣሎ ። ነዚ ቅርጺ ፡ ሕብሪ ፡ ድምጺ ከመይ ጌይረና ህሉው ከምዝኾነ ርግጽ ጌርናዮ ፣ ህሉውነት ናይቲ ሕብሪ ብዘይካ የዲንትና ካልእ ርግጽ ክገብር ዝኽእል የለን ። ኣዝዩ ዘጌጸ ስእሊ ብሕብርታት ቀጠልያ ፡ ቀይሕ፡ ብጫን ኣብ ቅድሚና እንተሎ ፡ ነዚ ጽቡቕ ስእሊ ሕብርታት የዲንቲ እንተዘይብልና ክዉን ክንገብር ኣይክኣለናን እዩ ። ብዙሕ ጽቡቕ ሕብርታት እኳ እንተሃልዉ ፡ ዓይኒ እንተዘይህሉስ ብናትና ልምምድ ክዉን ክንገብር ኣይንኽእልን ኢና ። ብተመሳሳሊ ኣዘራርባ ፡ ደሃይ እዛ ፒያኖ ከተስተውዕሎ እዝኒ የድልየካ ። ጸማም ሰብ ምስ ዝህሉ ደሃይ ክውንነት እቲ መዚቃ ርግጽ ክትገብረሉ እትኽእለሉ መገዲ የልቦን ። በኣዲንትኻ ኾነ በእዳውካ ዳህሲስካ ህልውና እቲ ድምጺ ከተረጋግጽ ኣይክኣልንዩ ፡ ርግጽ ገይረን ነቲ ድምጺ ከስተማቕራኦ ዝኽእላስ ኣእዛን እየን ። ከምኡ ድማ ናይ ሓደ ነገር ቅርጺ ርቡዕ ኩርናዕ ድዩ ፡ ክቢ ፡ ጸፊሕ ፡ ስሉስ ኩርናዕ ወይ ቀስታዊ ቅርጺ ከምዘለዎ ብድህሳስ ኣእዳው ወይ ብምርኣይ ኣዲንቲ እዩ ርግጽ ክግበር ዝክኣል ። ስለዚ እምበኣር

ናይ ሓደ አቕሓ ህለውነቱ ሓደ ነገር ከኸውን ከሎ ናይ ህልውንኡ ርግጽ ምግባር ከአ ፈጸሙ ካልእ ነገር እዩ ።
አብዛ ዓለም ብቐጽሪ አዝዩ ብዙሕ ነገራት ተነቢሩ ኣሎ ፡ ግናኸ ናይቶም ተነቢሮም ዘለዉ ነገራት ህልውና
ከተረጋግጽ ሓደ ክእለት የድልይ ። ኣብ መንፈሳዊ ዓለም እዚ ክእለት ፡ እምነት ይብሃል ።

ኣብዚ ቅድሚና ሓንቲ ጽብቕቲ ቕብኣ ናይ ተፈጥሮ ኣኸራናትን ማይን ዕምባባትን ኣግራባን ስእሊ ኣላ ።
በኣዲነትና ኢና ነቲ ህልውና ቕብኣ ከምኡውን ጽባቕኣን ከነስተውዕሎ እንኽእል ። ሓደሰብ ብዕዉሩ እተወልደ
ገለ ሕብሪ እኳ ሪእዩ ዘይፈልጥ ምሳና ምስ ዝህሉ ፡ ንሕና ድማ ብዛዕባ እዚ ቀይሕ ሕብሪ ኣብዚ ቕብኣ ዘሎ
ክንነግሮ ምስ እንፍትን ፡ ንሱውን እንታይ እዩ ቀይሕ ሕብሪ ኢሉ እንተ ዝሓተና ፡ ንሕና ከአ ፡ ቀጠልያ ሕብሪ
እውን ኣሎ ፡ ኢልና ንነግሮ ። ግናኸ ንሱ እንታይ እዩኸ ቀጠልያ ሕብሪ ፡ እናበለ ይሓተና ። ክትምልስሉ
እትኸእሉ መልሲ ፡ ቀይሕ ማለት ቀይሕ ሕብሪ እዩ ፡ ከምኡውን ቀጠልያ ማለት ቀጠልያ ሕብሪ እዩ ። እዚ
ጽቡቕ ቕብኣ ህልው እኳ እንተኾነ ፡ እቲ ዓይነ ሰዉር ሰብኣይ ግና ነቲ ጽቡቕ ከድንቕ ኣይክእልን እዩ ።

ሓንቲ ሓፍቲ ብምልከት ፒያኖ እትጻወት ኣላ ። ሓደ ዝሰምዕ እዝኒ ዘለዎ መዚቃ ዝፈልጥ ሰብ ፡ እዛ ሓፍቲ
እትጻወቶ ከድንቕ ይኸእል እዩ ። ግናኸ ጸማም ከምኡውን ንመዚቃ ጋሻ ዝኾነ ሰብ መቐሬት ናይቲ መዚቃ
ከረጋግጽ ኣይክእልን እዩ ። ናትና እምነትውን ልክዕ ከምኡ እዩ ። ኩሉ ሓቅነት ኣምላኽ ክውንን ሓቅን እዩ ፡
ግናኸ እምነት ጥራይ እያ ነዚ ከተረጋግጽ እትኸእል ። “እምነት ነቲ ተስፋ ዝግበሮ ነገር ርግጽ ምግባር ፡ ናይቲ
ዘይርኤ ነገር ምርዳእ እያ ።” እብ11:1 ።

እቲ ዓይነ ሰዉር ሰብ ነታ ጽብቕቲ ቕብኣ ናይ ስነፍጥረት ክርእይ ኣክይእልን እዩ ። ይኹን ደኣምበር ፡
ክርእይ ዘይምኽኣሉ ንህልውና ናይዚ ቕብኣ ከትርፍ ኣይክእልን እዩ ። እዚ ሰብ ይርኣዩ ኣይርኣዩ ህልውና እዚ
ቕብኣ ሓቂ እዩ ። እቲ ጽቡቕ ሕብርታት ከይተለወጠ ክቐውምዩ ። እቲ ሕቶ ፡ እዚ ሰብ በዚ ቕብኣ ክጥቀም
ይኸእልዶ ፤ ዝብል እዩ ። ዓይኒ ዘለዎ በቲ ቕብኣ ደስ እናበሎ ብኣኡ ይጥቀም እዩ ። ኣብቲ መንፈሳዊ ዓለም
ድማ ከምኡ እዩ ፡ እቲ ጐይታ ኣብ መስቀል ዘፍሰሶ ደምን ስለ ኩሉ ዓለም መማቱን ሓቂ እዩ ። ይኹን ደኣ
እምበር ፡ ብእኡ ክጥቀሙ ዝኸእሉን እቶም እምነት ዘላቶም ሰባት ጥራይ እዮም ። ንዘይኣምኑ ጐይታ ኣብ
መስቀል መማቱ ሓቂ ከኸውን ይኸእልዩ ፡ ግናኸ ኣብ ህይወቶም ክለማመድዎን ብእኡ ክጥቀሙን ኣይክእሉን
እዮም ።

ኣሕዋተይ ፡ እንታይነት እምነት ኣስተውዒልኩምዶ ኣለኹም ፤ ከምቲ ኣዲነቲ ፡ ኣእዛን ፡ ከምኡውን
ኣእዳው ንነገራት ከነረጋግጸም ዘድልዩና ፡ እምነት ድማ ንመንፈሳዊ ነገራት ከነረጋግጽ ተድልዩና ። ኣብ ኩሉ
መንፈሳዊ ዘበለ ርግጽ ንምግባር እምነት ተድልዩና ። ንኣብነት ፡ ጐይታ ርእሲ እዩ ንሕና ድማ ክፍልታት
ኣካላቱ ኢና ። እዚ ሕብረት ሓቂ ፡ ተፈላልዩ ክለቕቕ ዘይክእልውን እዩ ።

ጐይታ ጉንዲ ወይኒ ንሕና ድማ ጨንፈር ምዃንና ሓቂ እዩ ። ነዚ ብምእማን ካብኡ ረብሓ ክንረክብ ኢና ። ገሊኡቶም ጐይታ ጉንዲ ወይኒ ንሳቶምውን ጭንፈር ምዃንም ይብሉ ፡ ግናኽ ካብቲ ጉንዲ ወይኒ መንፈሳዊ መግቢ ኾነ ህይወት ወይ ዝፈርይዎ ፍረ ይብሎምን ። እዚ ኽኣ እምነት ስለዘይብሎም እዩ ።

እምነት እንታይ እያ ፤ እምነት ናይ ኣእምሮ ምርዳእ ኣይኮነትን ። እምነት ንሓቂ ምምልካትን ምርግጋጽን እያ ፡ ክርስቶስ ኣብ መስቀል ከም ዝሞተን ንሕድገት ሓጢአት ከኣ ደሙ ከምዘፍሰሰን ሰሚዕኩም ኣለኹም ፡ ስለዝኾነ ድማ ክርስቶስ ንሕድገት ሓጢአት ኣብ መስቀል ሞተ እናበልኩም ትነግሩ ። ጐይታ ጉንዲ ወይኒ ምዃን ንሕና ድማ ጨንፈር ምዃንና ሰሚዕኩም ኣለኹም ፡ ስለዚ ጐይታ ጉንዲ ወይኒ ንሕና ድማ ጨንፈር ኢና እናበልኩም ትነግሩ ። ጐይታ የሱስ ህይወትኩም ምዃንን ንሱ ኣባኹም ይነበር ከም ዝኾነን ሰሚዕኩም ኣለኹም ፡ ደገምኩም ንሱ ህይወትኩም ምዃን ኣባኹትኩም ከም ዝነብርን ኢኹም ትብሉ ። ይኹን ደኣምበር ፡ እምነት ስለዘይብኩም ነዚ ሓቅታት ኣብ ህይወትኩም ከተረጋግጽዎ ኮነ ክትለማመድዎ ኣይትከእሉን ኢኹም ፡ ከምኡ ድማ ብተመሳሳሊ ፡ ንዘይከኣልነትኩም ንርእሰኹም ክትረድኡ ዘይምክኣልኩም ርኢኹም ፡ ብርእሰኹም ምጽዓር ሓዲግኩም ትኾኑ ፡ ግናኽ እዚ <<ምሕዳማ>> ሓደ ገጽ ናይ ዕዉት ህይወት እዩ ። እቲ እኽልኣይ ገጽ ድማ እምነት እዩ ፡ ንክርስቶስ ብግብሪ እምነት ጌርኩም ከተረጋግጽዎ ኣለኩም-ማለት ብምእማን እዩ ። እቲ ክርስቶስ ዝፈጸሞ ሓቅታት ኩሉ ብሓንቲ ደጃቕ ብሓንቲ ካልኢትውን ኣብ ህይወትካ ክረጋገጽን ክንጸባረቕንሲ ኣዝዩ ዘስተንክርዶ ኣይኮነን ፤ እዚ ብእምነት ርግጽ ዝግበር ጉዳይ እዩ ።

ነታ ቅብኣ ስእሊ ብኸመይ ጽብቕቲ ምዃን ትፈልጡ ፤ ብሰጋዊ ኣዲንኹም ስለ እትርእይዎ እዩ ። ጸጋ ክርስቶስ ከመይ ገይርኩም ትፈልጡ ፤ ቦቲ መንፈሳዊ ኣዲንኹም ስለ እትርእይዎ እዩ ። ኣብ መልእኽቲ ጳውሎስ ናብ ሰብ ቆሎሴ ፡ <<ኣብኡ ብዘሎ ምልኣት መለኮት ብሰጋ ሓዲርዎ እዩ>> (ቆሎ2:9) ብምባል እግዚአብሄር ኣምላኽ ይእውጅ ። ግናኽ ከመይ ገይርኩም ብክርስቶስ ምሉኣት ምዃንኩም ትፈልጡ ፤ ብናይ እምነት ኣዲንትኹም ስለ ዝረኣኹም እዩ ። ንርእሰኹም ክትምልከቱ ከልኹም ፡ ምሉኣት ዘይምዃንኩም ትፈልጡ ኢኹም ። ከምኡ እኳ እንተኾነ ፡ ብክርስቶስ ምሉኣት ኢና ኢልኩምዶ ምእዋጅ ይክኣለኩም እዩ ፤ ብኣዲንቲ እምነትሲ ይክኣል እዩ ። ጐይታ እኮ ኣጸጊወትኩም እዩ ፡ ጸጋ ኣብ ልዕሊ ጸጋ ሃበኩም ። እዚ ኩሉ ኣለኩምዶ እዩ ፤ ኣብ ኣእምሮኹም ስለ ዘሎ ዘይኮነስ ፡ ግናኽ ብልብኹም ስለ ዝኣመንኩም እዩ ።

“ እቲ ብመንፈሳዊ በረኽት ዘበለ ብክርስቶስ ገይሩ ኣብ ሰማያት ዝባረኸና ኣምላኽን ኣቦ ጐይታና የሱስ ክርስቶስን ብሩኽ ይኹን ። ” (ኤፌ1:3) ። ንኣና ኣምላኽ ብሓቂ ብክርስቶስ ገይሩ ኣብ ሰማያት ከም ዝባረኸና ንኣምን ኢና ። ኮይኑ ግን ፡ ኣበይ ደኣ ኣሎ እቲ ኩሉ በረኽት ፤ ኩሉ እዚ ሕቶታት ኣብ ዙርያ እምነት ይኸልል ኣሎ ፡ ስለዚ ንቃል እግዚአብሄር ኣምላኽ ምእማን እዩ እቲ ሓቂ ። ናይ ክርስትያን እቲ ዝዓበየ ውድቀት ዘይምእማን እዩ ። እመን ፡ እቲ ሓቂ ድማ ርግጽ ክኸውንዩ ። ብእምነት ተመልከት እሞ እቲ ሓቂ ርግጽ ኮይኑ ክትለማመዱ ኢኻ ።

ኣብ ሃገረ ኢንግላንድ ሓደ ዌብሲፕሎ ዝብሃል ኣገልጋሊ ናይ ኣምላኽ ሰብ ነበረ ። ዌብሲፕሎ ዘረጋገጸ ሓቂ ስምዑ ፡-

<< ድሕሪ ኣርባዕተ መዓልታት ናይ ዕርፍቲ ጊዜ ፡ ኣብ ገምገም ባሕሪ ምሳና ዝቐነዩት ዓልና ሓመመት እሞ ሞተት ። ነቲ ንእሽቶይ ሳንዱቕ ሬሳ

ጓለይ በእዳወይ ጼረ ናብ ቅርብ ዝነበረ ቤት ምኻድ ኣድለየኒ ። ኣብኡ ድማ ንንእሽቶይ ጓለይ ቀበርኩዋ ። ካብ ቀብሪ ተመለሰ ፡ ንርእሰይ ከምዚ በልኩዋ ፡ ‘ዎ ንፍሰይ ሓጎስኪ ኣጥፊእኪ ናብ ቤትኪ ብጓሂ ተመለስኪ ሕጂ ኽኣ ኣብ ክንዲ ስለ እቲ በጺሖኪ ዘሎ ኣግሂድኪ እትዛረቢ ብዛዕባ ኣምልኽን ፍቕሩን እንተ ተዛርብኪ ይሕሸኪ’ ። ኣብ ማሕበር ንሰንበት እተሰርዐ ትምህርቲ እንታይ ምኻኑ ተመልከትኩ ፡ ኮነ ድማ ካልኣይ ቆሮንጦስ ምዕራፍ 9ሰርተ ክልተ ኮይኑ ረኽብኩዎ ። ፍቕዲ ትሸዓተ ኣንበብኩ <<ንሱ ኽኣ ፡ ሓይለይ ብድኻም እዩ ዚፍጸም እሞ ፡ ጸጋይ ይኣኽለካ ፡ በለኒ ። ስለዚ ሓይሊ ክርስቶስ ኣብ ልዕለይ ምእንቲ ኺሓድር ፡ ብብዙሕ ታሕጓስ ብድኻመይ ክምካሕ እዩ ። ” ብዛዕባ እዚኣ ክዛረብ ሓሰብኩ ። ደብተረይ ከዳሉ ኢሊ ተቐመጥኩ ፡ ግናኽ ስለቲ ኩሉ ክጸሮ ኢሉ ኣምላኽ ዝጸውዓኒ ከምርር ጀመርኩ ። ብርዕይ ደርብዩ ብብርኪይ ተምበርኪኽ ንኣምላኽ ፡ <<ጸጋኻ እኩል ኣይኮነን ፡ ኣይኣክልንዩ ! ። ጐይታዩ ጸጋኻ ከም ዝኣኽለኒ ግበር ፡ ዎ ጐይታይ ግበር >> በልኩ ።

ቅድሚ ካብ ቤተይ ዝተበገስኩላ መዓልቲ ፡ ኣደይ ሓንቲ ብጽቡቕ እተጸሕፈት ጥቕሲ ሃበትኒ ፡ ምስ ተመለስኩ መታን ክረኽባ ኣብቲ ልዕሊ ጣውላይ ዘሎ መንደቕ ክትሰቕላ ንሰራሕተኛና ነገርኩዋ ። ኣዲንተይ ከፊተ << ዎ ኣምላኽ ፡ ጸጋኻ ንኣይ እኹል ግበሮ >> ይብል ነበርኩ ። ኣብቲ መንደቕ እንተረኣኹ ግን ፡ <<ጸጋይ ንኣኻ እኹል እዩ>> ዝብል ርኤኹ ። ከምዚ ዝብለኒ ቃል ውን ሰማዕኩ ፡ << ንሰኻ ዓሻ ዝኾንካ ፡ ነቲ ኣምላኽ ዝገበሮ ከመይ ከምዚ ግበሮ ኢልካ ትዛረብ ! ተንስእ እሞ ውሳይ ሓቂ ኮይኑውን ክትረቦ ኢኻ ። ኣምላኽ “እኹል እዩ” ንዝበሎ እንተኣመንካዮ ኣብ ዝኾነ ጊዜ ሓቂ ኮይኑ ክትረኽቦ ኢኻ ።>> እዚኣ ህይወተይ ቀየረቶ ። ካብታ ዕለት እቲኣ ከምዚ ክብል ጀመርኩ ፡ <<ዎ ኣምላኽ ፡ ኣብ ቃልካ ዝበልካዮ ኹሉ ይኣምኖ ኣለኹ ፡ ብእኡ ውን ክመላለስ እዩ ። >>

እዚ ናይ ኣምላኽ ሰብ ደጊም ከምዚሉ ክሳዕ ዘይሓትት ብሓጎስን ምስጋናን ተመልኤ ። ንጽባሒቱ ፡ ኣብቲ መቐሚ ሰበኽቲ መድረኽ ቆይሙ ፡ ምስ ህይወቱ ኣተሓሒዙ ምስተንክር ዝኾነ መልእኽቲ ኣመሓላለፈ ። እቶም ሰባት እዚ ሰማያዊ ሓይሊ መኣስ ከም እተለማመዱ ምስ ሓተትዎ ፡ መልሱ ድሕሪ ቀብሪ ንእሽቶይ ጓሉ ምኻኑ ነገሮም ። ለውጢ ከምጽኣሉ ዝኽኣለ ምእማን ስለ እተማህረ እዩ ።

ሓደ ጊዜ ንኣይ ሓደ ሓውና ኣንዊሖ ክዛረብ ምስ ሰምዓኒ ፡ ድሓር ካብቲ ዘረባይ ሓንቲ ፍረ ከምዘይረኽበ ነገረኒ ። ኣነ ከኣ ፡ ትም ኢሉ ስለዝሰምዓኒ ምኻኑ ነገርኩዎ ፡ ብተወሳኺ ኣምላኽ ክዛረቦ ክጽሊ ኔርዎ ፡ ከምዚ ኢሊ ምስ ነገርኩዎ በዚ መሰረት ክጽሊ ጀመረ ፡ <<ዎ ኣምላኽይ ባህርያተይሲ ኣዝዩ ክፉእዩ እሞ ክስዕሮ ርድኣኒ>> ። እዚ ሓውና ከምዚ ኢሉ ክጽሊ ከሎ ናይቲ ለምጺ ዝነበሮ ናብ የሱስ መጺኡ ዝጸለዮ ጸሎት ዘከረ ፡ << ጐይታይ ፡ እንተ ትፈቱስ ፡ ከተንጽሃኒ ትኽእል ኢኻ ፡ እናበለ ሰገደሉ ። >> (ማቴ 8:2) ። እዚ ሓውና ድማ ከምኡ ኢሉ ጸለየ ። ከምቲ የሱስ ነቲ ለምጺም ፈትዩ ኣለኹ ዝበሎ ፡ ሕጂውን ፍታዉ ከም ዝኾነ ኣስተውዓለ ። ስለዚ ካብ ሕጂ ንምንታይ ደኣ ዝልምን ፣ ጐይታ ንኹሉ ነገር ፈጸምዎ እዩ ፡ ፍታዉ ስለ ዝኾነውን ንኹሉ ሰናይ ገበሮ ።

ንሰኝትኩም ክትኣምኑ ትኸእሉ እነተኸንኩምሲ ኹሉ ሰናይ ክኸነልኩም እዩ :: (2ቆሮ12:9, ሉቃ18:27) :: ነቲ « ፈትዩ ኣለኹ » ዝብል ቃል ጐይታናን መድሓኒናን የሱስ እንተኣመንኩምሲ ሽግርኩም ተፈቲሑ እዩ :: እምነት ነቲ ኣምላኽ ዘተሰፈወና ምልማን ኣይኮነትን :: እምነት ንተስፋ ኣምላኽ ምእማን እያ ::

ሓደ ጊዜ ሓደ ሓውና ናብ ምድረኽ ዓወት ከመይ ኢልካ ክትሓልፍ ከም እትኸእል ብዝብል ትምህርቲ ንሕዋትና ይምህርም ምስ ነበረ : ንሕቶን መልሰን ዕድል ሃበ : ኣብቲ ጉባኤ ሓንቲ መንእሰይ ሓፍቲ ኣብ ምዕጉርታ ብዙሕ ንብዓት ክውሕዝ ረኤኹዋ : ሕቶ ክትሓትት ኢላ ግን እይተንሰኣትን :: ሓንቲ ሽምግልቲ ኣደ ኣብ ጥቕኣ ተንሲኣ : « ኣብዘን ዓመታት ዓወት ክረክብ ኢላ ወርትግ ምስ ጸለኹ እዩ : ዓወት ዝብሃል ግን ምንም ኣይረኽብኩን : እንታይ ደኣ እዩ እቲ ሽግር ! » ኢላ ሓተተት :: እቲ ሓው ከኣ : « ሽግርኪ ብዙሕ ምልማንኪ እንተዘይኮይኑ ካልእ ኣይኮነን :: ንልማኖኺ ናብ ምስጋና እንተ ትቕይርዮስ ኩሉ ሰናይ ምኽነልኪ :: » ከምዚ ኢሉ ምስ ወድኣ : ብኡብኡ ሓደ ሓው ተንሲኡ : « ኣነ ንዓሰርተው ሓደ ዓመት ዕዉት ህይወት ክረክብ ኢላ ብዘይ ዓሰቢ ለመንኩ : ሕጂ ግና በዛ ናይዛ ሓፍትና ሕቶ ነቲ ምልሰን ብምስማዕን ዓወት ረኽቢ ኣለኹ :: » በለ :: ብድሕሪዚ እቲ ዘገልግል ዝነበረ ሓው ናብታ እትበኪ ዝነበረት መንእሰይ ሓፍቲ ከይዱ ከመይ ከም ዝነበረት ሓተታ እሞ : « ኣነውን ነዚ ሕቶን መልሰን ብምስማዕ ዕዉት ህይወት ረኽቢ ኣሎኹ » ኢላ መልሳ ሃበት :: ከምዚ እዩ እምነት ::

ከምቲ ዝበልናዮ ምሕዳግ (ምሃብ) ጥራይ ዘይኮነ : ብዘይ እምነት ንሓቅታት ርግጽ ምግባር ክትገብሩ ኣይትኸእሉን ኢኹም :: ከምቲ ንኣብ ሰእሊ ዘሎ ሕብርታት ርግጽ ክንገብር ዓይኒ ዘድልየና : ንድምጺ ናይዛ ፒያኖ ኸኣ እዝኒ ዘድልየና : ከምኡውን ንናይ ሓደ ቅርጺ ከነረጋግጽ ኣእዳው ዘድልየና : ንተስፋ ቃል ኣምላኽ ርግጽ ክንገብር ከኣ እምነት ናይ ግድን የድልየና እዩ :: « ም ኣምላኽ : ቀስብቐስ ዕዉት ህይወት ሃበኒ : ቀስ ብቐስ ህይወተይ ኩን : ወይ ቀስብቐስ ቅድስናይ ኩን » ኢልና ምልማን ኣየድልንዩ :: ኣሕዋተይ ከምዚ ኢልና ንጸልይ « ም ኣምላኽ : ንሰኝ ዕዉት ህይወተይ ኢኻ : ክብርን ምስጋናን እህበካ ኣለኹ ! ም ኣምላኽይ ንሰኝ ህይወተይ ኢኻ : ክበር ተመስገን ! ም ኣምላኽ : ንሰኝ ቅድስናይ ኢኻ ! »

ንዓይ ምችማን-ኒ ኣብ ህይወተይ ብዙሕ ፈተና ከም ዝሓለፍኩ ክትፈልጡ ይደልይ ኣለኹ :: ኣብ ጉዕዞ ህይወተይ ብዙሕ መከራን ሽግራትን ኢጋጠመኒ : ብዙሕ ተረርት ቻላት ኣብ ኣእዛይ በጽሐ :: ነዚ ሽግራተይ ክስዕር ኢላ ንኣምላኽ ሓይሊ ክህበኒ ዝለመንኩ ከይመስለኩም : ብኣንጻሩ ከምዚ እዩ ዝብል : « ም ጎይታ : ንሰኝ ኢኻ ዓወተይ እሞ : የመስማካን የኸብረካን ኣለኹ : ንሰኝ ኢኻ ትቃወመለይ እሞ ክበር ተመስገን ! ም ጎይታ ንሰኝ ኢኻ ርእሲ ናተይ : ኣነ ኸኣ ኣካልካ : ንሰኝ ጉንዲ ኣነ ኸኣ ጨንፈር : ብዘድልየኒ እትመልኣለይ ንሰኝ ኢኻ :: » ንሱ ከም ቃሉ ዘድልየኒ ኩሉ ክህበኒ ከሎ ረኽብክዎ ::

ኣብ ቃል ኣምላኽ ካብ ዝርከብ ኣሸሓት ጥቕስታት ነፍሲ ወከፍና ምናልባት ብሓንቲ ጥቕሲ ኢና ናብ ጐይታ መጸእና : ሓድሓደ ሰባት ብ ዮሃ3:16 ካልኣት ከኣ ዮሃ5:24 ካልኣት ድማ ሮሜ 10:10 ድሒኖም :: ብሓንቲ ቃል እግዚአብሄር ኣምላኽ ሓደ ሰብ ደሓ ! እዚ ኣብ ዕዉት ህይወት መጸእና እዉን ሓቂ እዩ :: ከምዚ ሓደ ዝረኣናዮ ብሓንቲ ቃል የሱስ « ፈትዩ ኣለኹ » (ማቴ8:3) እትብል ሓንቲ ጥቕሲ ዕዉት ህይወት ክረክብ ዝኸኣለ : ብዙሓት ከኣ ብ 2ቆሮ12:9 , ሮሜ6:14 , ወይ 1ቆሮ1:30 ናብ ዕዉት ህይወት ክኣትዉ ክኢሎም እዮም ::

እምነት : ተስፋ ምግባር አይኮነትን

ኩሎም ተስፋ ዝገብሩ ምናልባት ዘይኣምኑ ክኾኑ ዝከኣል እዩ :: ንኣደ ሰብ ዕዉት ህይወት ረኽቡ እንተኾይኑ ምስ ትሓትዎ : ክዕዉት ተስፋ ይገብር ኢሉ ምስ ዝምልሽ : እምነት ከም ዘይብሉ ኣርጊጽኩም ትፈልጡ ኢኹም :: ከምቲ ኣደ ሰብ : ክድሕን ተስፋ ይገብር ምስ ዝብል እምነት ከም ዘይብሉ ትፈልጡ : ከምኡ እዩ :: ገሊኡም ጉይታ ከናግፎም : ክስዕሩ ከኸእሎም ኩሉ ጊዜ ይጽበዩ :: ገሊኡም ጉይታ ዓወት ክህበም ቀጻሊ ይልምኑ ገሊኡም ንነዊሕ እዋን ጉይታ ዓወት ክህበም ይጽበዩ : ካልኣት እሞ ርእሶም ከም ዝሃቡን ከምዝኣሙን ይብሉ : ግናኹ ብሓቂ ይሰርሕ እንተኾይኑ ክርእዩ ኢሎም ይጽበዩ :: ውጺኢታዊ ድዩ ወይስ ኣይኮነን ክሪኡ ንዝጽበዩ ኹሎም ፈጺሙ ኣይሰርሓሎምን እዩ : ምኽንያቱ እምነት ተስፋ ምግባር ኣይኮነትን ::

ኣደ ኣው ድማ << ኣማኒ ዓወት ምስ ረኽበ : ዓወቱ ጉይታ የሱስ ምዃኑ ኩል ጊዜ ምዝካር የድልዮዶ እዩ ! >> ኢሉ ሓተተኒ :: ንሱ ኣብቲ ዝሰርሓሉ ፋብሪካ ንልዕሊ ዕስራ ሰራሕተኛታት ይቆጸጸር ነበረ :: ንሱ ከም ዝነገረኒ : እቲ ቁጽጽር ካብ ንግሆ ክሳብ ምሽት ሰዓት ሸሞንተ እዩ ተትሒዞ ዝውዕል :: ስለዝኾነ ከምዚ ኢሉ ሓተተኒ : << ምሉእ መዓልቲ ስለ ብዙሕ ነገር ቁጽጽር ክገብር እናወዓልኩ ከመይ ገይረ ነዚ ክዝክር ይኸእል ! >> ኣነ ድማ ብሕቶ ገይረ መለሸኩሉ : << ኣብቲ ፋብሪካ ኮይንካ ቁጽጽር ከተካይድ ከሎኻ ክልተ ኣዲንቲ ከም ዘሎኻ ቀጻሊ ምዝካርዶ የድልዮኻ እዩ ! >> ንሱ ኸኣ : << ፈጺሙ ኣየድልንዩ >> በለ :: ደጊመ : << ኣብ ስርሓኻ ድሕሪ ምጽናሕኻ ኣዲንትኻ ዘለዋን ዘየለዋን ንምርግጋጽ በእዳውካ ምትንካይዶ የድልዮኻ እዩ ! >> ንሱ ኸኣ << ፈጺሙ ኣየድልን >> በለ :: ስለዚ በልኩ : << ንሱኻ ዘክሮ ኣይትዘክሮ ኣገዳሲ ኣይኮነን : ምኽንያቱ ቁምነገሩስ ኣዲንትኻ ኣብ ቦትኣን ምህላወን እዩ :: እቲ ኣባና ዘሎ ዕዉት ህይወት ኣብ ንጉይታ ምዝካርና ዝውክል ዘይኮነስ : ኣብ ጉይታ ንኣና ስለዝዝክረና እዩ ዝውክል :: እግዚኣብሄር ኣምላኽ ስለዚ ነገር ይኸበር ይመስገን :: ንኣና ኩል ጊዜ ንኣኡ ክንዝክር ክንደይ ኣሸጋሪ እዩ ! ግናኹ ኣምላኽ ይመስገን ንሱ እዩ ዝዝክረና ! >>

እምነት : ስምዒት ኣይኮነትን

ብዙሓት ዕዉት ህይወት ምስ ረኽቡ ፍሉይ ስምዒት ዝስምዖም ይመስሎም :: ሓንቲ ሓፍቲ ከም ዝነገረትኒ : ወላኳ ርእሳ እንተሃበት ጉይታውን ኣብ ህይወታ ህያው ኮይኑ ይነብር ምዃኑ እንተ ኣመነትን : ግናኹ ዕዉት ህይወት ኣሎኒ ኢላ ክትዛረብ ትብዓት ከምትስእን ነገረትኒ :: ምኽንያቱ እዚ ኸኣ : ካብቲ ዓወት ጉይታ ዝተቐበለትሉ ኣትሒዛ ጊዜ ክሳብ እዛ ጊዜ ምንም ዝስምዓ ነገር የለን :: ኣብዚ ኣነጻረ ክዛረብ : እምነት ምስ ስምዒት ፈጺማ ምትሕሓዝ የብላን : እምነትሲ ብጽርይታ እምነት እያ :: ስምዒት ኣብ ብዙሕ ካልእ ነገራት ይጠቅም ይኸውን : ግናኹ ኣብ ንጉይታ ንምፍላጥ ጥቕሚ የብሉን :: በእዳውና ተንኪፍና ዝሓል ድዩ ምዉቕ ስለዝስምዓና ምፍላጥ ንኸእል ኢና : ግናኹ ንኣደ ስእሊ በእዳውና ክንምልከቶ ኣይከኣልን እዩ :: ኣብ መንፈሳዊ ነገራትውን ርግጽ ንምግባር እምነት እምበር : ስምዒት ኣይኮነን ዘድሊ :: ዓወት ኣብ ንቃል ኣምላኽ ምእማን

እተመስረተ እዩ ። እግዚአብሔር አምላክ ስለዘሎ እምበር ፍሉይ ሓይሊ ወይ ሓጎስ ስለዝስምዓኩም አይኮነን ። ዓወት ኣብ ሓንቲ ቃል አምላክ እተሰረተት እያ ።

ሓደ ንግሆ ሓደ ሓው ሽግሩ ክነግረኒ ኢሉ ናባይ መጽ ። እዚ ሓው ርእሱ ሂቡ አሚኑ እዩ ፡ ግናኽ ዓወት ኣሎኒ ንምባል ትብዓት ተሳእኖ ። ሰይጣን ኩሉ ጊዜ ይኸሶ ነበረ ። ኣብ ካልእ መዓልቲ ፡ ናቱ ዓወት ሓቂ ምዃኑ ከም ዘጠራጥሮ ነገረኒ ። ንዓይ ግልጺ ከምዝኾነለይ ፡ ንሱ ኣብ ስምዒቱ ይትአማመን ነበረ ። ስለዚ ብምስላ ከምዚ ኢሊ ነገርኩዎ ፡ <<ኣብ ድሕሪ ገዛይ ናይ ኣትክልቲ ቦታ ኣሎኒ ፡ ነዚ ናይ ኣትክልቲ ቦታ ንኣኻ ሸጥኩዎ እሞ ናይ ዋንነት ጽሕፈት መረጋገጺ ጽሑፊ ሃብኩኻ ። ናብቲ ዝሸጥኩልካ ናይ ኣትክልቲ ቦታ ምስ ከድካ ፡ ሓደ ሰብኣይ ኣብኡ ቆይሙ ፍርቂ ነቲ ናይ ኣትክልቲ ቦታ ናቱ ምዃኑ ይነግረካ ። ኣብዚ እንታይ ምገበርካ ፣ ክልተ አማራጺ ኣሎካ ፡ ወይ ቃል እቲ ሰብኣይ ክትአምን ኢኻ ፡ ወይ ድማ ነቲ ዝሃብኩኻ ጽሑፍ ዝገልጸ ስፍሓት ቦታ ክትአምን ኢኻ ። ዝሃብኩኻ ናይ ዋንነት ጽሑፍ ሓቂ እንተኾይኑ እቲ ሰብኣይ ሓስዩ እዩ ። ንመን ኢኻ እሞ እትአምን ፣ ቃል እቲ ጋሻ ሰብኣይ እንተ ትአምኖ ኳንካ ኣብታ ቦታ ኣትክልቲ ክቐውም ትሓድኅ ኢኻ ። ንናተይ ቃል አሚንካ እንተኾንካ ግን ካብ ንብረትካ ለቂቑ ክኸይድ ትእዝዞ ኢኻ ።>>

እምበኣርሲ ተስፋ አምላክን ቃሉን ኣባኻ እዩ ዝውሰን ። ግናኽ ኣብ ስምዒትካ እንተ ተአመንካ ቕጥዓኻን ኩርዓትካን ክፍትሑ ዘይክእሉ ሽግራት እዮም እንተ በልካ ፡ እቲ ቃል አምላክ ዘየተአማምንዶ አይኸውንን ፣ ኣብ ቃል እግዚአብሔር አምላክ እንተ አመንካ እቲ ኩሉ ሽግራትካ ክፍታሕ እዩ ።

ሀድኣት ፡ ትዕግስቲ ፡ ሕያውነት ፡ ፍቕሪ ፡ ርእሰኻ ምግታእን እቲ ኣብ ክርስቶስ የሱስ ዘሎ ኩሉን ናትኩም ምዃኑ አምላክ ቃል ኪዳን ኣትዩልኩም እዩ ። ብኣንጻሩ ግን ንሰኻትኩም ቁጠፅነትኩም ፡ ኩሩዓት ሰባት ፡ ወይ ዘይንጽሃት ሰባት ፡ እተሳቦሩ ሰባት ዝኾንኩም ፡ እንታይ ምግባር ኣሎኩም ፣ ንቃል አምላክ ትአምኖ እንተኾንካ ከምዚ ትብል ኢኻ ፣ << ዎ አምላክ ፡ ክበር ተመስገን ፡ ክርስቶስ ኣባይ ስለ ዘሎ ለዋህ ኣፍቃሪ ፡ ዓቃል ፡ ርእሶይ ዝገትእ ንምዃን እኽእልዮ ። >> ኣብ ቃል አምላክ ብምትእምማን ኩሉ እቲ እትፈርህ ኣርሒቐ እዩ ዝኸይድ ።

ዘይምእማን ዝዓበዩ ሓጢኣት እዩ

ሎሚ ኣብ ደቂ ጉይታ እቲ ዝዓበዩ ሽግር ኮይኑ ዘሎ ንቃሉ ክአምኑ ዘይምኽኣሎም እዩ ። ንኣታቶም ርእሰኻ ምሃብ ኣይከብዶምን ይኸውን ። ምእማን ውን ንታቶም ቀሊል ይኸውን ፡ ግናኽ እቲ ቀንዲ ጉዳይ እዚ ኣይኮነን ።

ርእሳ ዝሃበትን ኩሉ ነገራት ኣብ ጎይታ ዘረከበት ሓንቲ ሓፍቲ ፡ ዓወት ኣሎኪዶ ክብል ሓተትክዎ ። እወ ኣሎኒ ኢላ ክትምልሽ ዓቕሚ ከምዘይብላ ነገረትኒ ። ስለምንታይ ፣ ምኽንያቱ ዝኾነ ፍረ ስለ ዘይርኣየት እዩ ። ስለዚ ብጋህዲ ከምዚ ኢሊ ተዛረብክዎ ፡ << ናይ ደቂ ሰብ ዝዓበዩ ሓጢኣት ዘይምእማን ፈጸምኪ ። ዘይምእማንኪ ንአምላክ ከም ሓሳዊ ገበሮ ። ንሱ ኣብ ቃሉ ንሰኺ ጨንፈር ምዃንኪ ፡ ርእሰኺውን ምስ እትህቡሩ ህይወቱ ኣባኺ ከም ዝነበር ፡ ተዛረበ ። ንሰኺ ግና ርእሰኺ እኳ እንተ ሃብኪ ፡ አምላክ ግን ክሳብ ሕጂ ከም ዘኖናገፈኪ ትብሊ ኣሎኺ ሕጂ ። ብሓጺሩ ፡ ንሰኺ ክገብሮ ዘሎኒ ገይረ እዩ ፡ አምላክ ግን ሓላፍነቱ ዘንጊዑ ፡ በሃሊት

ኢሺ # >> ከምዚ ኢሊ ምስ ኣሰማዕከዋ : ንሳ ግን ከምዚ ዓይነት ሓሳብ የብላይን ኢላ ከሓደት # ስለዚ << እምበኣርሲ ከምዚ ክትብሊ ይግብኣኪ ፤ ኣምላኽዩ ዓወት ሃበኒ : ክበር ተመስገን # >>

ኣቱም ጐይታ ናትኩም ርእሰን ህይወትኩምን ምዃኑ እትኣምኑ : እዚ ቃል ካብ መጽሓፍ ቅዱስ ክትምልከቱ ይግብኣኩም : << እትጽልይዎን እትልምንዎን ዘበለ ኸም ዝረኽቡኩምዎ እመኑ እሞ ኪኾነልኩም እዩ >> (ማር 11:24) # እመን : እቲ ኣሸጋሪ ነገርውን ክሓልፍ እዩ # እመን እሞ : ናብ ዓወት ከይትበጽሕ ኣብ መገድኻ ዝቐውም የለን # ምድሓን እዚ እዩ ! ሎሚ ናትና እምነት ስራሕ ዘይኮነ : ንሓቅታት ኣምላኽ ርግጽ ምግባር እዩ # ጐይታ ርእሰኹም ምዃኑ እመኑ : ንሱ ኣባኹም ይነብር ምህላዉ እመኑ : ንሱ ህይወትኩም ምዃኑ እመኑ : ንሱ እቲ ጐንዲ ምዃኑ እመኑ : ከምኡ ድማ ንሱ ንኣኻትኩም ይስዕረልኩም ምዃኑ እመኑ # እመኑ ኩሉ ዝፍትነኩም ኣርሒቐ ክወድቐ እዩ # ኩሉ ብጐይታ ስለ ዝተገብረኩም ኣሚንኩም ክብርን ምስጋናን ሃቡ : ኩሉ ብኣኡ ተገይርልኩም እዩ !

ቃል እግዚአብሄር ኣምላኽ ኣዝዩ እመን ቃል እዩ # ንሕና ኣብ ልምምድና ወይ ስምዒትና ኣይኮናን እንእመን : ግናኸ ኣብ ቃል ኣምላኽ ኢና እንእመን # ጐይታ የሱስ ኣብ መስቀል ዝዋተ ጽድቅና ጥራይ ክኸውን ዘይኮነስ ቅድስናና ኮይኑ ኣባና ክነብር ኢሉ እዩ # ስለዚ : ክርስቶስ ጽድቅና ከም ዝኾነ ጥራይ ኣይኮናን እንብል : ግናኸ ክርስቶስ ቅድስናና እንከላይ እዩ # ክርስቶስ ህይወትናን ቅድስናናን ከም ዝኾነ ብስምዒትና ኣይኮነን ዝስምዓና : ግናኸ ንሱ ህይወትናን ቅድስናናን ከም ዝኾነ ብእምነት እዩ # እግዚአብሄር ንክርስቶስ ህይወትና : ቅድስናና : ዓወትና ከም ዝኾነ ይነግር : ስለዚ ንሕና ክርስቶስ ህይወትና : ቅድስናና : ዓወትና እዩ ንብል # እግዚአብሄር ተዛረበ : ንሕናውን ኣምነና #

ካልእ ንሓንቲ ሓፍቲ ኣብ ከተማ ቺፎ : << ርእሰኺ ሂብክዶ ፤ >> ኢሊ ሓተትከዋ # ንሳ ድማ : << ቃል ኣምላኽ : ምስ ክርስቶስ ተሰቐልኩ : ስለዝብል ርእሰይ ሂበ እዩ >> በለት # << ዕዉት ህይወት ኣለኪዶ ፤ >> ኢሊ ሓተትከዋ : ንሳ ግን ርግጽኛ ስለ ዘይነበረት : << ብትብዓት ኣሎኒ ክብል ኣይደፍርን >> ኢላ መለሰት # ብዙሕ ግልጺ ኮይነ ምስኣ ክዛረብ ጀመርኩ : << ሓፍተይ : ክርስቶስ ህይወትኪ ምዃኑ : ቅድስናኺ ምዃኑ : ጸጋኡ ድማ ይኣኸለኪ ምዃኑ : ኣምላኽ ተዛረበ : ግናኸ ንሰኺ ክርስቶስ ህይወተይ : ቅድስናይ : ጸጋኡ ኸኣ ኣኻሊ ክኸውን ይኸእል ከይኸውን ከኣ ይኸእል ትብሊ ኣሎኺ # ብርግጽ ሓዴኹም ተጋግዩ ኣሎ # ኣምላኽ እዩ ተጋግዩ ክትብሊ ትደፍሪዶ ፤ ብቲ ቅድም ዝበልክዩ ክንፈርድ : ቃል ኣምላኽ ክትእመኖ ዘይክእል እዩ ኢልኪ ዝገመትኪዶ ኣይመስለክን ፤ >> እዚ ምስ በልኩ እዛ ሓፍቲ ብቐጽበት ትርኢት ገጸ ተቐየረ # ብዛዕባ ናይ ቃል እግዚአብሄር ኣምላኽ እመንነት ከምዚ ሓሳብ የብላይን : በለት # እዚ ዝበለት ንቃል ኣምላኽ ስለ እትኣምን እዩ # ኣብ መወዳእታ ሓሳብይ ተረድኣዮ #

ንኣኻትኩምውን እዚ ሕቶ እዩ ዝሓተኩም : ክርስቶስ ህይወትኩምን ቅድስናኹምን ምዃኑ ዘይምእማንኩምን ምጥርጣርኩምንሲ ከም ቀሊል በደልዶ ይመስለኩም ፤ ኣጥቢቐ ከጠንቅቅኩም : ንኣምላኽ ኢኹም ሓሳዊ ትገብርዎ ዘለኹም #

ብተመሳሳሊ ንኻልእ ሓፍቲ እውን ርእሰኺ ሂብክዶ ኢሊ ሓተትከዋ # ርእሳ ከም ዝሃበት መለሰት # ግናኸ ኣብ ህይወታ ገለ ቁሩብ ሽግራት ስለ ዝነበራ : ዓወት ከምዘይነበራ ትፈልጥ ነበረት # ሓፍተይ ክነግረኪ

ፍቅድለይ ፡ ዘይምእማን ዓቢ ሓጢአት እዩ እሞ ፡ ከምዚ ኢልኪ ምጽላይ የድልይኪ ኣሎ ፡ << ዎ ኣምላኽ ፡ ኣብ ቃልካ ኣይኣመንኩን ፡ በዚ ኣባኻ ሓጢአት ፈጸምኩ ፡ ዎ ኣምላኽ ፡ ይቕረ በለለይ ፡ ነዚ ዘይኣምን ድኽም ልበይ ካባይ ውሰድ ፡ ጐይታ ካበዚ ሓጢአተይ ኣናግፈኒ ። >>

ሓደ ሰብ ዘይኣምን እንተኾይኑ ፡ ዓቢ ሓጢአት ፈጸመ ። ከም ቀሊል ነገር ገይሩ ይሓስቦ ይኸውን ፡ ብሓቂ ግን ሓደ ዓቢ ሓጢአት እዩ ፈጸመ ። ናይ ዘይምእማን ሓጢአት ካብ ሓጢአት ዝመጡ ወይ ቅትለት ይዓቢ ። ስለዚ ከምዚ'ሉ ምጽላይ የድልዮ ፡ << ዎ ኣምላኽ በዲለካ እዩ እሞ ይቕረ በለለይ ። በጃኻ ነዚ ድኽም ዘይኣምን ልበይ ካባይ ውሰዶ ። >> ሓደ'ኳ ብቻል ኣምላኽ ንዘይምእማን ከም ሓጢአት እንተ ቐጸሮ ፡ ብኡብኡ ናብ ደገ ዓወት ይኣቱ እዩ ። እምነት ኣብ ቃል ኣምላኽ እተሰረተት እያ ። እምነት ኣብ ከምዚኣተን ዝኣመሰላ ጥቕስታት እተሰረተት እያ ፡ ንሳተን ከኣ << ጸጋይ ይኣክለካ >> (2^ይ ቆሮ 12:9) ፡ ወይ << ንሰኻትኩም ካብኡ ኻብ ኣምላኽ ንጥበብን ጽድቅን ምቕዳስን ምድሓንን ዝኾነልና ክርስቶስ የሱስ ኢኹም ። >> (1^ይ ቆሮ 1:30) ፡ ወይ ድማ << ክርስቶስ ህይወትና >> (ቆሎ 3:4)። ኣህዋተይ ንቃል ኣምላኽ እመኑ ኣጽኒዕኩም ሓዘዎ ፡ ኽሉ ውን ሰናይ ኪኾነልኩም እዩ !

.....

7 | ምፍታን እምነትኩም

«እቲ ምፍታን እምነትኩም ብምግሃድ የሱስ ክርስቶስ
ንምስጋናን ስብሐትን ብሓዊ ኻብ ዝኸላዕ ሓላፊ ወርቂ ኣዝዩ
ኸቢሩ ምእንቲ ኸርከብ :: እንተ ኣድለየሰ : ሕጂ ብብዙሕ
ዝዓይነቱ ፈተና ምስ ገሂኹም፡ ብእኡ ኸትሕጎስ ኢኹም :: >>

ሕጂ ድማ ምፍታን እምነት ዝብል ምልስ ኢልና ክንርኢ ኢና :: ቃል እግዚአብሔር ከም ዝነግረና :
እምነት ዘይትፍተነሉ ጊዜ የለን :: ኩሉ እምነት ክፍተን ግድንዩ :: እምነትና እተፈተነሉ ምኽንያታት ከምዚ
ዝስዕብ እዩ ::

1.ንሕና ምእንቲ ኸንዓቢ :-

ኣምላኽ ምእንቲ ክንዓቢ ኢሉ ንእምነትና ይፍትን እዩ :: ማንም ክርስትያን እምነቱ ከይተፈትነት ክዓቢ
ኣይክእልን እዩ :: ኣብ ብዙሓ ዓለም ዘለው ክርስትያናት እምነቶም ተፈተነት : እዚ ክብል ከለኹ ጥርጥር
የብለይን : ምኽንያቱ እታ እንኮ መንገዲ እምነት ክትዓብየላ እትኸእለሉ ምስ እትፍተን ጥራይ እዩ :: ንኣና
ዕብዩት ንምምራሕ ኣምላኽ እታ ሓንቲ ዘላ ኣገባብ ይጥቀም : እዚ ማለት እምነትና ብማእከል ፈተና ክትሓልፍ
ይፈቀድ :: ናብ ጐይታ ቀሪብና ጸጋኡ ብእምነት ንቐበል ኢና :: ስለዝኾነ ድማ : እምነትና ምስ ተፈተነት
እናዓበና ንኸይድ ::

2.ንልቢ ኣምላኽ የዕግብ :-

ኣምላኽ ንእምነትና ዝፍትና ምእንቲ ክትዓቢ ጥራይ ዘይኮነ ግናኽ ልቡ ንኸዓግብ ውን እዩ :: ኣብ ዓለም
ሓደ እኳ ብጐይታ ኣሚኑ ጸጋ ምስ ተቐበለ እምነቱ ከይተፈትነት ዝተረፈ የልቦን :: ምኽንያት እዚ ምፍታን
እምነትኩም ሓቀኛ ምዃና ንምርግጋጽ እዩ :: ሓቀኝነት እምነትና ውን ንልቢ ኣምላኽ የርውይ እዩ :: እተፈተነ
እምነትሲ ስም እግዚአብሔር ተኸብር እያ :: ቦቲ እትፍተንሉ በበይኑ ዓይነት መከራ ስደት : ስቓይት : ወይ

ዝገጥመኩም ተቃውሞ ፡ ጸልማት በዚ ኹሉ ከይተወላወልኩም እንተ ኣመንኩም ስም ኣምላኽ ቦታ እምነትኩም ይኸብር ።

3.ኣፍ ሰይጣን ምእንቲ ክዕጽ ፡-

ኣምላኽ እምነትና ክፍትን ዝገብር ክንዓቢ ከምኡውን ልቢ ጐይታ ከነዕግብ ጥራይ ዘይኮነስ ፡ ግናኽ ኣፍ ሰይጣን ውን ክዕጽ እዩ ። እዚ ጸላኢ ኣምላኽ ፡ ብኣምላኽ ኣሚንና ክንብል ከሎና ኣጽኒዑ እዩ ዝቃወመና ። ብእምነት ዝተቐበልናዮ ከይንሕዞ ኢሉ ከትርፈና እዩ ዝጽዕር ። ንሱ ኹሉ ጊዜ ፍላጻታት ጥርጥርን መከራን ኣባና ይድርብይ ። ግናኽ ኣምላኽ ብምፍታን እምነትና ኣፍ ሰይጣን ይዓጽ ። ሰይጣን ብቐሊል ክንህደን ዘይንክእል ምዃንና ምስ ፈለጠ ካባና እናድሓርሓረ ይሃድም ። እንተኾይንሉ ብሰላም ከይንነብር በረኽት ኣምላኽ ውን ከይንረክብ ኢሉ ውትሩ ምስ ጸዓረ እዩ ። ኣፉ ክሳብ ዝዕጽ ዓረፉ ኣይቅመጥንዩ ። ኣፍ ሰይጣን ንምዕጻው ኣምላኽ ንምፍታን እምነትና ክፈቅድ ኣለዎ ።

4. ንኻልኣት ምእንቲ ክንረድእ ፡-

ካልእ ምክንያት ምፍታን እምነትና ንኻልኣት ንምርዳእ ድልዎት ምእንቲ ክንከውን እዩ ። ሓደ እምነቱ ዘይተፈነት ንኻልኣት ንምርዳእ ኣይክእልን እዩ ። ሰባት ሓገዝ ክቐበሉ ዝክእሉ ካብ ሓደ እምነቱ እተፈተነት ሰብ ጥራይ እዮም ። ሓደ ሰብ እምነት ኣላትኒ ኢሉ እኳ እንተ ተዛረበ እምነቱ ክሳብ ዘይተፈተነት ግን ኣየተኣማምንን እዩ ። ግናኽ ብሓቂ እተፈተነት እምነት ንሰይጣን ዓቕሚ ከምዘይብሉ ጌይራ ተተርፎ ። እምኣበርሲ ከምዚኣ ዝኣመሰለት እምነት ንብዘላ ማሕበር ጐይታ ትረብሐም ። እተፈተነትን እተመስከረላን እምነት ካብ ወርቂ ከም እትበልጽ ኣየጠራትርንዩ ። (1ጴጥ 1:17)።

እተፈተነት እምነትን ዕውት ህይወትን እንታይዮ ርክበን ፤

ምክንያት ምፍታን እምነትና ፡ እምነት እንታይ ምዃና ምእንቲ ክንርኢ እዩ ። ሓቀኛ እምነት ጸኒዓ እያ እትነብር ። ጸኒዓ ዘይትነብር እንተ ኾነት ግን እምነት ኣይኮነትን ። ሓቀኛ እምነት ድሕሪ መዓልታት ኮነ ኣዋርሕ ወይ ውን ዓመታት እንተኾነ ከም ዘላታ እያ እትነብር ። ሓቀኛ እምነት ንብዙሕ ተደጋጋሚ ዕንቅፋታት ክትዕገስ ትክእል እያ ፡ ሸውዓተ ሳዕ ምስ እትፈተን ምእማን ትቐጽል እያ ። እታ ሸግር ምስ ገጠማ ንድሕሪት እትምለስ ግን ሓቀኛ እምነት ኣይኮነትን እብል ኣለኹ ።

መጽሓፍ ቅዱስ ከም ዝነግረና ዕውት ህይወት ክርከብ ዝክእል ቦቲ ቃል ኣምላኽ ብምእማን እዩ ። ወዲ ኣምላኽ ህይወትና ፡ ርእሰና ፡ ቅድስናና ፡ ሓይልናን ዓወትናን ንሱ ምዃኑ ይነግረና ። ንሕና ውን ንኹሉ ጸርና ከም ዝጸረ ፡ ኩሉ ሓላፍነተና ከም ዝወሰደ ፡ ትዕግስትን ለውሃትን ከም ዝመለከና ፡ ነዚ ኹሉ ንፈልጥ ኢና ። እግዚኣብሄር ይኸበር ይመስገን ! ነዚ ነገር ንፈልጦን ንኣምነሉን ኢና ። እዛ እምነት ግና ትፍተን እያ ።

ሎሚ ንግሆ ሓደ ሓውና መጺኡ ከምዚ ኢሉኒ ፡ << ኣነ ርእሰይ ሂበ እዩ ፡ ኣሚነውን እዩ ፡ ደገ ዕውት ህይወት ኣትዮ እዩ ። ግናኽ ትማሊ ድሕሪ ኣኼባ ናብ ቤተይ ብብሽክለታ እናተመልስኩ ፡ ሓደ ሸማግለ

ሰብአይ ሃረመኒ ካብ ብሽክለታይ ድማ ወድቕኩ ። ኣብቲ ጊዜ ምንም እኳ ሓንቲ ቃል እንተዘይተዛረብኩ ብውሽጢ ግን ኣዝየ ተቐጣፅኩ ። ብዛዕባ እዚ እንታይ ትብል ፤ ርእሰይ ሂበ ክነሰይ ፡ ንዘይክአልነቲይ ኣሚኒ ፡ ክርስቶስ ዓወቲይ ምዃኑ ኣሚኒ ፡ ግናኽ ክቐጣፅ እየ ኢሊ እንተዘይሓሰብኩ ቁጥዐይ ተናደደ ። ከመይ እየ እዚ ፤ >> ብቐሊሉ እዚ ዝኾነሉ ክልተ ምኽንያት ኣለዎ ፡-

1^ይ. ዓወት ኣሎና ማለት ፍጹም ተለዊጥና ማለት ኣይኮነን ። ናብ ደገ ዓወት ተሰጊርካ ምስ ኣተና ፡ ፍጹም ተለዊጥናን ወሲኸናን ኢና ንዝመጽእ ንሒድት ሳምንታት እኳ ኣይንሓጥእን ኢና ኢልና ንሓሰብ ንኸውን ። ብዝረኽብናዮ ክንሕበን ንጅምር ፡ ንምካሕውን ። በዚ ጊዜ ኣምላኽ ክፍትናና ይደልይ ፡ ሓንቲ ከም ዘይ ተለወጥና ምእንቲ ክንርድኦ ክንወድቕ የድልየና ። ምኽንያት እዚ ሓድሽ ትዕግስቲ ኣምጺኣናዮ ዘሎና ስለ ዝተለወጥና እንተ ቆጸርናያ ብዘይጥርጥር ክንወድቕ ኢና ። ትዕግስቲ ለውሃት ትዕግስቲ ቅድስና ክህልወና ዝኽአልና ክርስቶስ ትዕግስትና ለውሃትና ቅድስናና ብምዃኑ እየ ። ንሓያለ መዓልታት እኳ ድሕሪ ሰዓርቲ ምዃንና ፡ ከም ቀደምና ኢና ፡ ንሓዋሩ ውን ከምኡ ኢና ፡ ሓንቲ የውጣ እኳ እትኸውን ኣይተለወጥናን ። ዎች ማን-ኒ ንሓዋሩ ዎች ማን-ኒ እየ ። ድሕሪ ሓምሳ ዓመት እንተኾነ ውን ፡ ከምታ ዘለዎ ዎች ማን-ኒ እየ ። ጸጋ ገዲፍካ ፡ ዎች ማን-ኒ ከምቀደሙ ዎች ማን-ኒ ኮይኑ እየ ዝተርፍ ። ስለዚ ነገር ንጐይታ የመስግኖ ኣለኹ! ዓወት ክርስቶስ እየ እምበር ምሳይ ምንም ርክብ የብሉን ። ኣነ ሓጢአት ክገብር ዝኽአል እየ ፡ ኣነ ካብ ናይ ቀደመይ ፈጺመ ኣይተለወጥኩን ።

ኣብ ቺፎ - ቻይና ገለ ምስዮናውያን ምልዋጥ ድኣ እንታይ እየ ኢሎም ሓተቱኒ ። መልሰይ ከምዚ ዝብል ነበረ ፡ <<ጳውሎስ ኮነ ጴጥሮስ ኮነ ዮሃንስ ብዘይ ጸጋ ኣምላኽ ፍሪኦም ሓጢአት ምኾነ ። እዚ ሓቂ ንኣታቶም ጥራይ ዘይኮነ ንኣና ተራ ሰባትውን እየ ። ብዘይ ጸጋ ኣምላኽ ካብቶም ዘረፍትን ኣመንዝራታትን ፍልልይ ኣይምሃለወናን ።ጸጋ ኣምላኽ ኣባና ህልው እንተኾይኑ ክርስቶስ እየ ተኪኡና ዘሎ ንሕና ኣይኮነን ተለዊጥና። >> ሓንቲ መዝሙር ኣላ <<ልበይ ልዕል ልዕል ምስ ዝብል ፡ ንውድቀት ቀረባ እየ >> እትብል ሓቂ እያ ። ንስኻ ኮነ ኣነ ሕጂ ውን እንተኾነ ከምታ ዘሎናያ ኢና እስኪ ነዚ ሓሳብ ንዘልኣለም ንሓዞ ፈጺምና ኣይተለወጥናን ።

2^ይ. ኣየናይ እየ እሙን - ቃል ኣምላኽ ወይስ እተመኮርናዮ ፤ ንእተሞከርናዮ ልምምድ ምእማንን ክንእመናን ክንደይ ቀሊል እየ ። ከማና ድኹማትን እተሰነፉን ቁጥዓትን ዓወት ክረኽቡ ኣይክእሉን እዮም ኢልና ንሓሰብ ኢና ። ምኽንያቱ ንእተለማመድናዮ ተመኩሮ ስለ እንርኢ ፡ ንቃል ኣምላኽ ግን ሓቂ ምዃኑ ስለዘይንሓሰብ እየ ። ኣየናይ እየ እሙን - ቃል ኣምላኽ ወይስ ተሞኩሮኹም ፤

ኣብ ቺፎ ሓንቲ ሓፍትና ክትርእየኒ መጽት ። ንሳ ርእሳ ከምዝሃበትን ክርስቶስ ዓወታ ከም ዝኾነ ብምሉእ ከም ዝኣመነትን ፡ ግናኽ ዓወት ናታ ሓንቲ ሰሙን ዝኣክል ኣይጸንሐን ። ድሕሪ ሓደ ሰሙን ክልተ ደቃ ተጸልኡ ። ንሳ ኸኣ ክትዕገስ ኣይከኣለትን ። ኣብ ዝሓለፉ ሰለስተ መዓልታት ዓወት ከም ዘይነበራ ነገረትኒ ። << እንታይ እየ እቲ ሽግር ፤ >> ሓተተትኒ ። ኣነ ኸኣ ክርስቶስ ድኣ ተቐይሩ ከይኸውን በልኩዎ ፡ ንሳ ከኣ ኣይተቐየረን በለትኒ ። እሞ ቃል ኣምላኽ እየ ተቐይሩ ዝኸውን ፤ ኢሊ ሓተትኩዎ ። ንሳ ኸኣ ፡ ኣይፋሉን ፡ በለት ። እሞ ክርስቶስ ኮነ ቃል ኣምላኽ ዘይተቐየሩ እንተኾይኖ ፡ ከመይ ኢልኪ ደኣ ንስኺ ዓወት የብለይን ትብሊ ፤ መልሳ ካብዚ ንሓዕሊ ክትዕገስ ከም ዘይትኸእል ነበረ ።

ነዛ ሓፍቲ ከረድኣ ኢሊ ሓደ ምስላ ተጠቀምኩ ፡ ወድኺ ኣብ መገዲ እናኸደ ከሎ ሓደ ሰብአይ ይረኽቦ እሞ ፡ <<ኣታ ጐበዝ ፡ ኣዴኻ ንኣኻ ብዕስራ ሳንቲም እያ ዝኢኣትካ እምበር ኣይወለደትካን >> ይብሎ ። ወድኺ

ድማ ናብ ቤትኩም ጐይዩ ተመሊሱ << አደይ : ኣነ ካብኪ ድየ ተወሊደስ ወይስ ብዕስራ ሳንቲም ኢኺ ገዚእኪ : እዚ ዝሓተኪ ዘለኹ ምኽንያቱ ሓደ ጋሻ መንገደኛ ሰብኣይ ኣብ መንገዲ ረኺቡ እተገዛእካ ሰብ ኢኻ ስለ ዝበለኒ እየ >> :: ንሰኺ ድማ ንወድኺ ከምዚ ትብልዮ : << ወደየ : ንሰኻ ካባይ ኢኻ እተወለድካ : እቲ ጋሻ ሰብ ዝብለካ ኹሉ ኣይትእመን :: >>

ወድኺ ካብኺ ምስ ከደ ካልእ ሰብ ረኺቡ ከምቲ ናይ ቀዳማይ ተመሳሳሊ ነገር ይነግሮ : ወሲኹ ድማ ኣብቲ ጊዜ ምሽይያጥ ከምዝነበረ ናይ ዓይኒ ምስክር ምዃኑ ይነግሮ : ወሲኹ ድማ ኣብቲ ጊዜ ምሻት ከም ዝነበረ ናይ ዓይኒ ምስክር ምዃኑ ይነግሮ :: ወድኺ ደጊሙ ስለዚ ሓድሽ ቃል ክሓተኪ ኢሉ ናብ ቤት ይምለስ: ስለዚ ንሰኺ ንወድኺ : << ክሳብ ሕጂ ንቃለይ ኣይመንኩዮን ማለት ድዩ ፤ >> ትብልዮ :: ወድኺ እንደገና ካብ ቤት ወጻ እቲ ሰብኣይ ይረኽቦ እሞ : ኣብቲ ጊዜ ምግዝዛእ ኣብቲ ቤት መሸጣ ንሱ ጥራይ ዘይኮነስ ኣስታት ዕስራ ሰባት ካልኣት ከምስክሩ ዝኸለሉ ሰባት ከም ዝነበሩ ይነግሮ :: ቀጺለ ነዛ ካብ ቼፎ ዝኾነት ሓፍትና ከምዚላ ሓተትኩዋ <<ኣብ መወዳእታ ወድኺ ንመንዩ ኸኣምን ፤ ነቲ ምስክር ዘድልዮ ቃል ኣዲኡ ድዩ : ወይስ ቦቲ ብሓሰውቲ መሰኻኸር ዝመልእ ቃል ጋሻ ሰብ ፤ እንደገና ተመሊሱ ብሓቂ ኣነ ካብኺ ድየ ተወሊደ ወይስ ተገዚኦ እየ ኢሉ : ምስ ዝሓተኪ ንሰኺውን ከምዚ ትብልዮ : ‘ኣታ ወደየ ብሓቂ ዓሺኻ ኣሎኻ !’

ከምኡ ድማ ብተመሳሳሊ : ሓፍተየ ሎሚ ኣምላኽ ንኣኺ ዓሺኺ ኣሎኺ ጐለይ ! እዩ ክብለኪ :: ምኽንያቱ ንወዱ ቅድስናኺ : ህይወትኪ : ዓወትክን ክኸውን ኢሉ ተፈጺሙዮ በለ :: ኣብ ቃሉ ደጊሙ ተዛረበሉ :: ግናኽ ንሰኺ ብዙሕ እናተጨንቐኪ ከምዚ በልኪ : << ሓደ ሽግርሲ ኣሎ : ክስዕር ከም ዘይኸኣለኩ መረጋገጺ ኣሎኒ :: ወላኳ ኣምላኽ ንወዱ ቅድስናይ ምዃኑ እንተበለ ኣነ ግን ቅድስና ከምዘይብለይ ኣረጋገጸየ << እስኪ ክሓተኪ : ንሰኽን ካብቲ ምስላ ዝነገርኩኺ ወዲን እንታይ እዩ ፍልልይኩም ፤ ንሰኺ ነቲ ብዙሕ ሓሶት ምስክር ዘለዎ ሓሶት ሰይጣን ኣመንኪ : ንቃል ኣምላኽ ግን ኣይትእውጅዮን ኢኺ ዘሎኺ :: ክታልሎ ኢሉ ሓደ ሰብ ንወድኺ እንተመጸ : ብሓቂ እብለኪ ኣለኹ : ወድኺ እናሰሓቀ ዝምልሾ መልሲ ቃል ኣዲኡ ኣዚየ እሙን ምዃኑን ቃል እቲ ሰብ ግን ሓሶት ከም ዝኾነን እዩ :: በዚ ድማ ወድኺ ንጸላእቱ የሕፊሩ ንኣኺ ኣዲኡ የኸብር :: ኣነ እነግረኪ ኣሎኹ ሰይጣን ናባኺ መጺኡ ዛሐልን : ድኻምን ተሰዓርነትን ከስመዓኪ እንተፈተነ ክትብልዮ ዘለኪ : << ክርስቶስ ዓወተይ እዩ እሞ ኣነ ሰዓሪት እየ ከምዚ ብምባልኪ ሰይጣን ዝገብሮን ዝብሎን ሓሶት ምዃኑ ኢኺ ትእውጂ : ምኽንያቱ ቃል ኣምላኽ ጥራይ እዩ ሓቂ :: እዚ እዩ እምነት : ከምዚ እንተፈተነት እምነት ንስም ኣምላኽ ተኸብርዮ ::

<< ብኣፍኪ ከም እትኣምኒ እንተ ተኣመንኪ : ቦቲ እተፈተንኩሉ ጊዜ ናብ ቤትኪ እናበኸኺ እንተ ተመለስኪ ኣበይ ደኣ ኣላ እምነትኪ ፤ ከምዚኣ እምነትሲ ጊዚያዊት እያ : ሓቀኛ እምነት ግን ብፈተና ዕውትቲ ኮይና እያ ትመጽእ :: ፈተና ምስ ዝገጥመኪ ብቐጽበት ዓወት የብለይን እንተበልኪ ተፈጺመኪ እዩ :: >>

ፈተና ኣብ ቅድሚኺ እንተ ተገተረ : ኣብ ቃል ኣምላኽ - ቃል እግዚኣብሄር ሰራዊት ያህዌ-እሙን ምዃኑ እንተ ተኣመንኩዮን ደጋፊኺ ምዃኑ እንተ ኣወጅኩዮን ብዓወት ደው ክትብሊ ኢኺ :: ኣምላኽ ዝብሎ ኩሉ እወን ኣሜንን እዩ : ቃሉ ኣብ ሰማያት ጸኒዑ እዩ ዝነበር : ሕጂ ንሰኺ ናይ መን ቃል ኢኺ እትኣምኒ ፤

እምነት አብ ዘላቶ ከረን ዘበለ ይግዕዝ

ከረን ዘግዕዝ እምነት ክህልወና ኣለዎ (ማቴ17:20, ማር11:23, 1ቆሮ13:2) ንፈተና ዕድል እትህብ እንተኾይና እምነት ክትበሃል ኣይትኸእልን :: ከረን እተግዕዝ እምነት ከመይ ዝበለት እያ ፤ ከረን እተግዕዝ እምነት እትበሃል ጽንዕትን ዘይትምብርኩኸን እያ :: እዛ እመነት እዚኣ ብዝኾነ ዕንቅፋት ኣይትኸልከልን እያ :: ከምዚ ዓይነት ምእማን እንተሎ ሽግር ዝበሃል ይውገድ እዩ :: እምነትን ከረንን ሓቢሮም ክነብሩ ኣይክእሉ እዮም :: ወይ እቲ ከረን ወይ እታ እምነት ሓዲኦም ክእለዩ ኣለዎም :: ዝኾነ እንፍተኖ ምእንቲ እቲ ከረን ክግዕዝ እዩ :: እምበኣርሲ ሕጂ ፡ እቲ ሕቶ ብዛዕባ ፈተና ዘይኮነስ ፡ ግናኸ ኣየናይ እዩ ክግዕዝ ዝብልዩ :: እቲ ከረን ዘበለስ ወይስ እታ እምነት ፤ እንኣምኖ ነቲ ጋሻ ዝኾነ ቃል ወይ ንቃል ኣምላኽ ፤ ብፈተና እተወድቕ እምነት ሓያል እምነት ኣይኮነትን ::

ሓደ ሓው ዓወት ከም ዝረኸበ ይኣምንዩ ፡ ግናኸ ዓወት ሪእዩ ኣይፈልጥንዩ :: ሰይጣን ከኣ ተታሊልካ ኢኻ ዓወት ዝበሃል የልቦን እናበለ ብሓሳብ ይዋግኦ ነበረ :: ተታሊልና ኢና እትብሉ እንትኾንኩም ደምዲምኩምዎ ኢኹም :: ኣምላኽ ከኣ ዝኣመንኩምዎ ክገብረልኩም እዩ ::

ኣብዛ ዘሎናያ ላዕላይ ናሕሲ ፡ ሓደ እዋን ይዝከረኒ ብዙሕ ሓሚመ ነበርኩ :: ሓደ ሓው መቐተይ ትርግታ ልበይን ዓቀነኒ ፡ መቐትን ትርግታ ልበይን ካብ ንቡር ወሰኽ :: ንኣያለ መዓልታት ምንም ድቃስ ዘይብለይ ኮንኩ :: ናብ ኣፍ ደገ ሞት ቀሪበ ነበርኩ :: ሓደ ምሽት ጸላኹ እሞ ፡ ንጽባሒቱ ንግሆ ቃል ጐይታ መጸኒ ፡ ጸሎተይ ተሰምዐ ፡ ሮሜ 8:11 ተዋህበኒ ፡ << ናይ እቲ ንዩሱስ ካብ ምውታት ዘተንሰኤ መንፈሱ ኣባኻትኩም ሓዲሩ እንተ ኣልዩ ግና ፡ እቲ ንክርስቶስ የሱስ ካብ ምውታት ዘተንሰኦ ፡ ንሱ ነቲ ስጋኹምውን ፡ በቲ ኣባኻትኩም ሓዲሩ ዘሎ መንፈሱ ገይሩ ፡ ህያው ኪገብሮ እዩ :: >> በታ ምሽት ብርግጽ ሰላም ክድቅስ እዩ ኢለ ሓሰብኩ ፡ ግናኸ ኣታ ምሽት ገዲዱኒ ሓደርኩ ::

ኣብታ እትቐጽል መዓልቲ እቲ ሓው እንደገና መቐትን ትርግታ ልበይን ክዕቅነኒ ኢሉ መጸ :: መቐት ኣዝዩ ወሰኸኩ ትርግታ ልበይ ውን ኣዝዩ ፍጥነት ወሰኽ :: ኣብዚ ሰይጣን ኣዝዩ ትጉህ ነበረ :: ተቐላጢፉ እተዋህበኒ ተሰፋ ብሓቂ ከመይ ድዩ ነይሩ ዝብል ሓሳብ ኣርኣየኒ :: ኣምላኽ ብእምነት ብኸመይ ዝኣመሰለ ንቐላ ክትንስእ እኳ ኣተሰፊውኒ እንተኾነ ፡ ከምኡ ኮይነ ኣይተንሳእኩን ፡ በዚ ድማ እቲ ናይ ምጥርጣር ቃል ሰይጣን ሓቂ መሲሉ ተራእየኒ :: ግናኸ ብኡብኡ ኣምላኽ ክልተ ብሉጻት ቃላቱ ሃበኒ ፡ ቀዳመይቲ ዮናስ2:9 <<እቶም ናብ ሓሰውቲ ኸንቱነት ዜድህቡ ፡ ጸጋኦም(ንኣኻ ንወሃቢ ጸጋኦም) ይሓድጉ ::>> እዚ ቃል ዮናስ ኣብ ከብዲ ዓሳ ከሎ እተዛረበ እዩ :: ኣነ ውን ከም ዮናስ ዙርያይ ኩሉ ናይ ከንቱነት ሓሶት ነበረ :: እታ ካልኣይቲ ጥቕሲ ዮሃ 17:17 ነበረት ፡ <<.....ቃልካ ሓቂ እዩ :: >> ኣምላኽ ቃሉ ሓቂ ምዃኑ ይነግረና ፡ ካልእ ቃል ሓሶት እዩ ::

ቃል ኣምላኽ ሓቂ እንተኾይኑ ፡ ብርቱዕ መቐትይ ፍጡን ትርግታ ልበይን ፡ ብለይቲ ድቃስ ምስኣይን ኩሉ ሓሶት እዩ ነይሩ :: እምበኣርሲ ኣነ ነቲ ዝሃበኒ ቃል ሮሜ 8:11 ሓቂ ምዃኑ እቲ ኩሉ ምልክታት ሕማም ግን ሓሶት ምዃኑ እናኣወጀኩ ንኣምላኽይ ባረኸኩ :: ስለዚ ኣመንኩ እሞ ተዛረብኩ :: ኣብ ድሕሪ ቐትሪ እቲ ብርቱዕ መቐተይ ኣንቐልቐለ ፡ ትርግታ ልበይ ውን ናብ ንቡር ቀስ ኢሉ ክምለስ ጀመረ :: በታ ለይቲ ውን ክድቅስ ከኣልኩ :: እዚ እዩ ናይ እምነት ፈተና ፡ እዚ እዩ ኸኣ ከረን ምግዓዝ ::

ጽንዕቲ እምነት ኣብ ቃል ኣምላኽ ጥራይ እያ እትድገፍ

ጽንዕቲ እምነት ከመይ ዝበለት እያ ፤ ጽንዕቲ እምነት ንቃል ኣምላኽ ጥራይ እትኣምን ፡ ኣብ ትሞክሮ ፡ ኣብ ስምዒት ፡ ወይውን ነቲ ኣብ ከባቢኡ ዘሎ ጸልማት ዘይትኣምን እያ ። ከባቢና ምስ ቃል ኣምላኽ ምስ ዝሰምር ኢና ንጐይታ ኢና ነመስግን ። ግናኽ ምስ ቃል ኣምላኽ ምስ ዘይሰምሩ ቃል ኣምላኽ እዩ ቅኑዕ ኾይኑ ዝቐውም ። ምስ ቃል ኣምላኽ ዝጸረር ዘበለ ሓሶት እዩ ። ሰይጣን ብሓሳብ ከምዚ ዝብል ይሰድድ ይኸውን ፡ <<ከመይ ኢልካ ዓወት ኣሎኒ ትብል ትኽእል ፤ ንስኻ ከም ቀደምካ ድኽምን ብልሹውን ኢኻ ዘሎኻ ኣበይ ደኣ ኣሎ ዓወትካ ፤>> ኮይኑ ግን ንስኻ ከምዚ ኢልካ ተቓወም <<ኣነ ብሓቂ ከም ቀደመይ ኣነ እየ ኣይተቐየርኩን ግናኽ ኣምላኽ ቅድስናይ ፡ ህይወተይ ፡ ዓወተይን ክርስቶስ ምዃኑ ተዛረበ ።>> ሰይጣን ድኽምን ብልሹውን ኢኻ እኣ እንተበለካ ፡ ቃል ኣምላኽ እዩ ግን ሓቂ ኾይኑ ዝጸንዕ ። ጸላኢ ሕሹኽ ዝብልካ ሓሶት እዩ ፡ ናይ ጐይታ ቃል ጥራይ እዩ ሓቂ ፤

ኣብ ቺፎ ሓደ ትምህርቲ ተማሂረ ፡ ሓደ መዓልቲ ምስ ወይዘሮ ኤልሳቤጥ ፊስቸባቸር ኮይነና ብዛዕባ ውህበታት ብፍሉይ ንጽሊይ ነበርና ። ወይዘሮ ኤልሳቤጥ ካብ ስኩትላን እያ ምስ ዎችማንኒ ከኣ ኣብ ቻይና ንብዙሕ ዓመታት ዘገልገልት እያ ። ኣነ ናይ እምነት ውህበት ንሳ ድማ ናይ ፈውሲ ውህበት ንልምን ነበርና ። እቲ ውህበታት ከም እተቐበልና ብምእማን ንዓሰርተው ሓሙሽተ ደቃይቕ ጥራይ ጸለና ። ምሽት ኮነ ናብ ሕብረት ከድና ። ሓፍትና ሁው ኣብ ታሕታይ ደርቢ ኣዳራሽ ዘላ ሓፍቲ ኣእምሮኣ ተናዊጹ ከም ዘሎ ሓበረትና ። ቅድሚ ሕጂ ኣብ ወርሒ ሓንሳእ ወይ ክልተ ሳዕ ናይ ኣእምሮ ምርባሽ ተርኢ ነይራ ፡ ሕጂ ግና ንነዊሕ ዝኣክል ጊዜ ምንዋጽ ኣርኣየት ። ዝነበረና ሕብረት ሰዓት ዓሰርተን ፈረቃን ተወድኦ እሞ ፡ ናብ ቤተይ እናተመለስኩ ስለ እታ ኣብ ታሕታይ ደርቢ ኣዳራሽ ዝነበረት ኣእምሮኣ ዝሓመመት ሰብ እንታይ ክገብር ከም ዘሎኒ ይሓስብ ነበርኩ ። ምስ ሓደ ሓው ኣዕሊልና ብኡብኡ ቃል ካብ ኣምላኽ መጸኒ ፡ << እቲ ምፍታን እምነትኩም ብምግሃድ የሱስ ክርስቶስ ንምስጋናን ስብሓትን ክብርን ብሓዊ ኻብ ዚኹላዕ ሓላፊ ወርቂ ኣዝዩ ኸቢሩ ምእንቲ ኸርከብ ..>>(1ጴጥ1:7) ። ንርእሰይ ከምዚ በልኩ << ግርም ፡ ሕጂ እያ እምነተይ እትፍተን ።>>

ንጽቢሒቲ ንሓፍተይ ኤልሳቤጥ ክረኽባ ተበገስኩ ። ነዚ በይነይ ክገብሮ ምኽኣልኩ ግናኽ ንሳ ትማሊ ናይ ፈውሲ ውህበት ኣነ ኸኣ ናይ እምነት ውህበት ተሞሂብና ኢና እሞ ሕጂ ንኸልቲኡ ክንጠቀመሉ ኣሎና ። ንኤልሳቤጥ ምሳይ ሓቢራ ክትከይድ ምስ ነገርክዎ ፡ ክጽልየሉ እየ ኢላ ሓንሳብ ጸንሐት ። ድሕሪ ምጽላያ ግን ምሳይ ክትከይድ ወሰነት ። ምስ በጻሕና ፡ እታ ዝሓመመ ደቂሳ ነበረት ፡ እቲ ሓኪም ዶክተር ሺሂ ዝብሃል ክሳብ እትትንሰእ ክንጽብዎ ሓበረና ። ወሲኹ ውን ከም ኣዘራርባ ደቂ ሰብ ምንም ተስፋ ከም ዘይብላ ነገረና ። ሓፍትና ኤልሳቤጥ ድማ ሰዓት 11:30 ናይ መርከብ ጉዕዞ ኣለዋ ። ክሳብ ሰዓት 10:50 ተጸበና።

ነታ ዝሓመመት ሒደት ቃላት ተዛረብኩዋ ። ኣብ ገጸ ዝንበብ ናይ ምርባሽ ምልክት ነቲ ናይ ኣእምሮኣ ሕማም ዘመልክት ነበረ ። ግናኽ ንሓንቲ ወይ ክልተ ደቂቕ ዝኣክል ምስ ጸሌኹ ጐይታ እምነት ሃበኒ ፡ ክብርን ምስጋናን ንኣኡ ይኹን ። ኣብታ እሞን ከምትድሕን ተገንዘብኩ ፡ ሓፍትና ኤልሳቤጥ ንሒደት ደቓይቕ ምስ ጸለየት ንሳውን እምነት ረኽበት እሞ ንኣምላኽ ክብሪ ሃበት ። ሓቢሮምና ዝነብሩ ክልተ ኣሕዋትናን ሓንቲ ሓፍትናን ጸለዩ ግናኽ ኣብቲ ኣሰራርሓ መንፈስ ቅዱስሲ ኣይነበሩን ። ሓፍትና ኤልሳቤጥ ኣትኸደሉ ጊዜ ኣኸለ ፡ ከነፋንዋ ኢልናውን ወጸእና ።

ንሓፍታይ ኤልሳቤጥ አፋንየያ ምስ ተመለስኩ ፡ እታ ዝሓመመት እናበኸየት እናሰሓቐትን እናአሐርቀመትን ጸንሐት ። ቁሩብ ጸኒሓ ውኑአ አጥፊአት ። ኩሎም ዝገብርዎ ጠፍኦም ። ብቐጽበት ቦታ ጊዜ እምነትካ ክትፍተን ማለት እንታይ ምዃኑ ተረዳኣኒ ። እቲ ሓኪም ዶክተር ሺህ ካብታ ክፍሊ አውጺኡ ክጽልይ ከም ዘሎኒ ርእይቶኡ ሃበኒ ፡ ምኽንያቱ ንሱ ከም ሓኪም መጠን ክገብር ዝኸለል አየነበርን ። ኣነ ድማ ምጽላይ ኣድላይ ኣይኮነን በልክዎ ። ፍሽኽ እንዳበልኩ ንሰይጣን ክገብር ዝኸለሎ ክገብር ተወከስክዎ ። እታ ዝሓመመት ዝበደ ሰብ መሰለት ፡ ኣነውን ዝበደ ሰብ መሰልኩ ። ንሳ ነታ ክፍሊ ገሃንም ኣመሰለታ ፡ ኣነ ኸአ ብደገ እታ ክፍሊ ኮይነ ነቲ ገሃንም የውጽኦ ነበርኩ ። ንሰለስተ ሰዓትን ፈረቓን ዝኣክል ነደረት ፡ ኣነ ኸአ ምስኣ ንሰለስተ ሰዓትን ፈረቓን ዝኣክል ፍሽኽ በልኩ ። ቦታ ጊዜ እቲኣ ፡ ብሓቂ ዝነበርኒ እምነት ወሰኽ ። ሰዓት 4:00 ክሳተፎ ዘሎኒ ኣኼባ ነበረኒ እሞ ፡ ክኸይድ ከለኹ ንዶክተር ሺህ ፡ « ኣይትጨነቕ ፡ ገለ ክትገብር ኢልካ ውን ኣይትፈትን ፡ ሰይጣን ሓይሉ ክሳብ ዝውድእ ጽናሕ ፡ ኣምላኽ ንኣና አየታልልን እዩ እሞ ፡ ኣምላኽ ዝብሎ ክኸውንዩ» በልኩዎ ።

ምሸት ምስ ኮነ ፡ ዶክተር ሺህ እታ ዝሓመመት ከም ዝሓሻ ነገረኒ ። ንጽቢሒቱ ንግሆ ፡ ዶክተር ሺህ ዳርጋ ናብ ንቡር ትምለስ ከምዘላ ነገረኒ ። ኣነ ግና ደጊመ ብዓወታ ከም ትንድርን ፈንጠርጠር ከም እትብልን ፈለጠ ነበርኩ ። ምኽንያቱ ናይ ገለ ኣሕዋት እምነት ሕጂ ምእንቲ ክትፍተን ።

ድሕሪ ቀትሪ ንሳ ብዓወታ ፈንጠርጠር ምባል ጀመረት እሞ ዶክተር ሺህ መጺኡ እንታይ ኢና ክንገብር ዘሎና ኢሉ ሓተተኒ ። ክጽልይ ኢላ ተምበርከኽኩ ፡ ዝኾነ ቃል ኣይመጸንን ፤ እምነታይ እትትሰእ ኣመሰለትን ። ቦታ ጊዜ ሰይጣን ኣዝዩ ተጊሁ ነበረ ፡ እናኣላገጸ ኸአ « ደጊምካ ደኣ ንምንታይ ፍሽኽ ዘይትብል ፤ ትማሊ ፍሽኽ በልካ ፡ ሎሚ ደኣ ፍሽኽ ዘይትብል ፤ » በለኒ እምነታይ ዘጥፋእኩ መሰለ ። ግናኽ እግዚኣብሄር ይባረኽ ይመስገን ኣብ ውሽጠይ ከምዚ ዝብል ድምጺ ነበረ ፡ « ስምዒትካ ካብ ናይ ትማሊ ሎሚ ተቐይሩ ይኸውን እዩ ምኽንያቱ ትማሊ ፍሽኽ ትብል ትኸእል ነበርካ ሎሚ ግን ፍጹምካ ዝሓልካ ፡ ኣነ እግዚኣብሄር ግና ኣይተለወጥኩን » ። ንርእሰይ ከምዚ በልኩ ፡ « ብሓቂ ፡ እግዚኣብሄር ኣይተለወጠን ። » ትማሊ ንቃል ኣምላኽ ኣሚን ፍሽኽ እኳ እንተብልኩ ቦታ መዓልቲ ዝነበረኒ ፍሽኽ ምባል ንኣምላኽ እሙን ክገብር ኣይክኣለን እዩ ። ሎሚውን ዝሓል ስምዒት ኣሎኒ ፡ እንተኾነ ግን ነቲ እሙንነት ኣምላኽ ከጉድሎ ኣይክእልን እዩ ። ስለዚ ንእግዚኣብሄር ኣመስገንኩ እሞ ወሲኽ ኣይለመንኩን ።

ምሸት ምስ ኮነ ፡ ዶክተር ሺህ ብመሰረት ሕክምናዊ መርመራ እታ ሕምምቲ ብምልኣት ጽቡቕ ከም ዘላ ሓበረኒ ። ንጽቢሒቱ ገጸ በሪሁ ። ሃሌሉያ ፡ ቃል ኣምላኽ እሙን እዩ ። እዚ እዩ እቲ ምፍታን እምነት ።

ምስ ኣመንና ብቐጽበት ውጽኢት ክንርኢ ኢና እንህወኽ ! ቦታ ብቐጽበት ዓወትና ከነስተማቕር ኢና እንደልይ ። ግናኽ እስኪ ክሓተኩም ፡ ንኣምላኽ ክሳብ ሰለስተ ሰዓት ክትኣምንዎ ትኸእሉዶ ፤ ክሳብ ሰለስተ መዓልታትክ ፤ ክሳብ ሰለስተ ወርሒኽ ፤ ክሳብ ሰለስተ ሰዓት ፡ ሰለስተ መዓልታት ፡ ሰለስተ ወርሒ ክትኣምንዎ ዘይትኸእሉ እንተኾንኩም ፡ ኣበይ ደኣ ኣላ እምነትኩም፤ « ብእኡ ዝኣምን ኣይኪሃድምን እዩ » (ኢሰ 28:16) ።

ሓደ መዓልቲ ምሸት ጉይታ ንደቀ መዛምርቱ ናብ ማዕዶ ባሕሪ ገሊላ ክሳገሩ ኣዘዘም ። ብሃንደበት ህቡብላን ብርቱዕ ንፋስን ድማ ኾነ ፡ እታ ጃልባ ክሳብ እትመልእ ማዕበል ናብታ ጃልባ ኣተወ ። ጉይታ የሱስ ግን ብወገን ድሕሪት እታ ጃልባ ተተርኢሉ ደቂሱ ነበረ ። እቶም ደቀ መዛምርቱ ኣተንሲኦም « መምህር ክንጠፍእዶ ግድና የብልካን » በለዎ። ጉይታ ተንሲኡ ንንፋስ ገንሐ ። ግናኽ ፡ ብድሕሪዚ ጉይታ

ንደቀመዛሙርቱ ኣብ ወንጌል ማሪቆስ ከምዚ በሎም <<ከመይ ፡እምነትዶ የብልኩምን፤ >> (ማር4:40) ፡፡ ኣብ ወንጌል ማቴዎስ ከኣ ከምዚ እያ እትብል ፡ <<ኣቲም ጉዳላት እምነት >> በሎም፡ ማቴ8:26፡፡ እዚ ዘመልክቶ ህውኽ ጸሎት መግለጺ ናይ ዘይምእማን ምልክት ምዃኑ እዩ ፡፡ እምነት እንተሃለወኩምሲ ጸኒዕኩም ትነብሩ ኢኹም ፡፡ ጐይታ ናብ ማዕዶ ንሳገር ኢሉ እዩ ኣዚዝኩም ፡ናብ ጥልቂ ባሕሪ ክትጠፍኡ ኣይኮነን ዝኣዘዘኩም ፡፡ ኣዝዩ ብርቱዕ ህቡብላን ንፋስን እኳ እንተሃለወ - ንሱ ትእዛዝ ሂቡ እዩ እሞ እታ ጃልባ ክትሰጥም ኣይትኸእልን እያ ፡፡ እምነት ዘይብሎም ሰባት ገለ ዕንቅፋት ምስ ዚጥጥም ርእሶም ይሓብኡ ፡፡ ጽንዕቲ እምነት ግና ንፈትና እናተቐመጠ እያ ደው እትብል ። ኣብ ጊዜ ፈተና ንእሸቶ እምነት ትስወር እያ ፡ እታ ዓባይ እምነት ግና ነቲ ፈተና ክትሰዕር ትቐውም ፡፡ ናይ ሓሶት እምነት ምስ ትፍተን ትወድቕ ፡ ሓቀኛ እምነት ግና ኣብ ኩሉ ፈተና ደው እያ እትብል ፡፡

ኣብ እምነት ቐዊምኩም ደው በሉ

ኣብ ኣደ ኢጋጣሚ ኣደ ሰብ ብሕማቕ ቃላት ክጸርፈኒ ጀመረ ፡፡ ብመጠን እተግንብኩም ኣዋረደኒ ፡፡ በታ ጊዜ ንኣምላኽ ከምዚ ኢሉ ሓተትክዎ ፡ 'ዎ ኣምላኽ በጃኻ ዓቕሊ ክገብር ትዕግስትን ሓይልን ሃበኒ ፡ እንተዘይኮነ ጉሁር ቁጥዐይ ክግንፍል እዩ ፡፡ >> በልኩ ። እዚ ነገር ሎሚ እንተ ዚጥመኒ ኣይምፈራህኩን ፡ ከምዚ ምበልኩ << ሰይጣን ፡ ንኣይ ኣዚኻ ከተባላጩ ኢልካ ነዚ ሰብ ትጥቀመሉ ኣሎኻ ትኸውን ፡ ይኹን እምበር ነቲ ኣባይ ዘሎ ክርስቶስ ከተባላጩ ኣይክኣለካን እዩ፡፡ >> ነቲ ብቃላቱ ዝደፍረኒ ሰብ ኣይጸልኦን እዩ ፡ ኣነስ ከፍቅሮ እዩ ዝኸእል ፡፡ እዚ ካብ ኮነ እቲ ጸላኢ እንታይ ክገብር ይክኣሎ ፤ ካባይ ዘይኮነ ክርስቶስዩ ዓወተይ እሞ ፡ ስብሓት ንኣምላኽ ፡፡ ኣነ ኔይረ እንተዝኸውን ፡ ኣነ ክሳብ ዝተወሰነ ምተግንብኩ ኣብ መጨረሻ ግን ርሱን ቁጥዐይ ምገንፈል ፡፡ ግናኽ ክርስቶስ ካብ ኮነ ንኣኡ ፈተና ኣይበዝሖን እዩ ፡ ንኣኡ ዝኾነ መከራ ኣሸጋሪ ኣይኮኖን እዩ ፡፡ ኣብ ቃል ኣምላኽን እምነትን ደው ንበል እሞ - ሰይጣን ክስነፍ እዩ ፡፡ ኣቲም ኣሕዋተና ጐይታ ባዕሉ ናብ ማዕዶ ክንሳገር ስለ ዝኣዘዘና ናብ ስግር ማዕዶ ክንሳገር ኢና ፡፡ ስለቲ ናትና ቃል ዘይኮነስ ግናኽ ቃል ኣምላኽ እሙን ስለዝኾነ እዩ ። ኣምላኽ ንዘለኣለም እሙን እዩ ፡፡

ኣብ መደምደምታ ፡ እስኪ ክሓተኩም ብሓንቲ ወይ ክልተ ልማድ ብዝኾነኩም ሓጢአት ምኽንያት ትፈርሁዶ ኢኹም ፤ ከምዚ ዓይነት ሽግር ክህልወኩም ስለዝኸእል ኢል ዝገመትኩ እዩ ፡፡ ካልእ ድማ ክሓተኩም ፡ እቲ ኣባኹም ዝነብር ክርስቶስ ክትፍተኑ ምስ ዝፈቅድ መንዩ ዝፍተን ዘሎ ፤ ኣሕዋተይ በቲ ምፍታን እምነት ኣብ መገድኹም ዝመጸሉ ንሰኻትኩም ዘይኮነኩምን ትፍተኑ ዘልኹም ጐይታ ምዃኑ ትገንዘቡ ፡፡ እምነትኩም ክትፍተን እንከላ እቲ ወዲ ኣምላኽን እሙንነቱን እዩ ንሰኻትኩም ኣይኮነኩምን እትፍተኑ ፡፡ ዝኾነ ዝበጽሓኩም ፈተና ክርስቶስ እንታይ ክገብር ከም ዝኾነ ንምፍታንዩ ፡፡ ኩሉ ፈተና ንእሙንነት ኣምላኽ ንምፍላጥ እዩ ፡፡ ኣብ ኣምላኽን ቃሉን ደው ብምባል ኣንጻር ስምዒትኩምን ዙርያኹምን ደው ብምባል እምነት ኣሎኩም - እዚ እዩ ኽኣ ሓቀኛ ዓወት ዝበሃል ፡፡ ሰይጣን ሕጂውን ንሰኻ ዘይንጽህ ፡ ትዕቢተኛ ፡ ስዑር ኢኻ ይብልዩ ግናኽ ክርስቶስዩ ቅድስናይ ፡ ትሕትናይ ፡ ዓወተይ ክትብሎ ኣሎካ ፡፡ ጸላኢ ዝብሎ ብዘዩገድስ ወርትግ ምላሽኩም ክርስቶስ እሙን እዩ ቃል ኣምላኽ ከኣ ዘተኣማምን እዩ ዝብል ይኹን ፡፡ እዚ እዩ እምነት ፡ ንሓቕነት ቃል ኣምላኽ ብምሉእ ርግጽ ዝገብርዩ ፡፡ ሃሌሉያ ክርስቶስ ሰዓሪዩ እሙንዩ ፡ ንሱ ቃሉ ንዘልኣለም እሙን ኮይኑ ይነብር !

አስተውሎ : ምፍታን እምነት ነዊሕ አይከኸውንን እዩ :: አብ መጀመርታ ናብ ደገ ዓወት እትኣትወሉ ብፍሉይ ክትፍተኑ ኢኹም :: ግናኹ ሓንሳእ እምነትኩም ምስ ተፈተነት ንብዙሓት ኣሕዋት ክትረድኡን ክትጠቐሙን ኢኹም :: በዚ ድማ ልቢ ኣምላኽ ክግባብ እዩ : ስሙ ኸኣ ይኸብር : ኣፍ ሰይጣን ውን ክፅጽዩ፡ ንሱ ኣባኻትኹም ክገብር ዝኸእል ውን የብሉን :: እግዚኣብሄር ይመስገን : ቃል ኣምላኽ እሙን እዩ ! ኣምላኽ ይመስገን : ንሰኻትኩም ኣብ ቅድሚኡ ኣምላኽ ክትቆሙ ከሎኹም ኣብ ቅድሚኹም ማንም ዝቐውም የልቦን :: ኣብ እምነት ክትቆሙ ከለኹም ዘይግዕዝ ኸረን የልቦን ምኽንያቱ እምነት ንምልዓል ኸረን እትኸውን እያ :: ኣብ መገድኹም ኸረን እንተ ኣልዩ ብሓቂ ክግዕዝ እዩ ::

.....

8 | ምዕባይ

<< በቲ ሓቂ ቐድሶም : ቃልካ ሓቂ እዩ :: >> (ዮሃ 17:17)

ዝርርብና ቅድሚ ኣስፊሕና ምርኣይና ክሳብ ሕጂ እተዛራረብናዮ እስኪ መሊስና ክንሪእ :: ኣቐዲምና ከምዝራእናዮ ናትና ልምምድ ዘበለ ተኸታታሊ ዝኾነ ስዕረት ክኸውን ከሎ ኣምላኽ ንክርስትያናት ዝቐረበሎም ህይወት ግን ክንዮ ናትና ልምምድ ኣዝዩ ብሉጽ እዩ :: ምኽንያቱ እቲ ኣምላኽ ዝህቦ ዕውት-ዝኾነ-ህይወት ክርስቶስ እዩ :: እቶም ናትና ናይ ምግባርን ምግዳልን ናይ ጸሎትን መገድታት ውጽኢት ዘይብሎም እዮም :: ሓሙሽተ ባህርያት ናይ ዕውት-ዝኾነ-ህይወት እውን ርኢና : እቲ ቀንዲ ግና ምሕዳግ ጥራይ ዘይኮነ ክትቅየር ኣሎካ ኢልና :: ናብዚ ህይወት ምእታው ብጣዕሚ ቀሊል እዩ : ንሱ ኸኣ ርእሰኻ ምሃብ ማለት ምሕዳግ ከምኡውን ምእማን እዩ :: ኣምላኽ ንኣና ጸጋኡ እኸል ምዃኑ እውን ርኢና ኣሎና :: ከምኡ ውን ኣምላኽ ክርስቶስ ናትና ህይወት : ቅድስና ምዃኑ ተዛሪቡ ስለዝኾነ ኸኣ ንሱ ኣትና ህይወትን ቅድስናን እዩ :: ብተወሳኺ ብዛዕባ ርእሰኻ ምሃብ ዝብል ብምልኣት ድሕሪ ምርኣይና : < ምእማን > ነቲ ኣምላኽ ዝፈጸሞ ርግጽ ምግባር ምዃና ርኢና ኣሎና : እዛ ከምዚ ዝበለት < እምነት > ግና ብፈትና ትሓልፍ ምዃና ርኢና ኣሎና ::

ሕጂ ድማ ብዛዕባ <ምዕባይ> ዝብል ምስ ዕውት-ዝኾነ-ህይወት ኣተሓሒዝና ክንምልከት ኢና :: ከመይ ኢልና ኢና ብሓቂ እንግቢ ፤ ምናልባት ነዞም ኣብ ላዕሊ ዘለው መልእኽትታት ምስረኽብና ናብ ደገ ዓወት ተሳጊርና ኢና እሞ ብድሕሪዚ ህይወትና ናብቲ ናይ መጨረሻ ዝለዓለ በጺሓ እያ ምንም ክንውስኽ ኣይንኸእልን ኢልና ንድምድሞ ንኸውን ኢና :: እዚ ግን ጉድለት ኣለዎ : ብርግጽ ናብ ዓወት እንተኣቲና ኳንና በዩዕለቱ እንታይ ክንገብር ከምዘሎና ገና ክንዘራረብ የድልየና እዩ ::

1.ነቲ ዝኸበደና ሓጢአት ነርሕቕ ::

ብዙሓት ክርስትያናት ክርስቶስ ዓወቶም ምዃኑ ፈሊጦም ናብ ዓወት ዝመርሖም መገዲ ድሕሪ ምድማሮም : ከመይ ገይሮም ክቐጽሉ ከም ዘለዎም ብዘይ ምፍላጦም ደጊሞም ይወድቁ :: ኣብቲ ፈለማ ሓደ ክርስትያን ዓወት ድሕሪ ምርካቡ : ኣምላኽ ካብቲ ኩሉ ጊዜ ዝኸበዶን ዝጠብቐን ሓጢአት ከናግፎ ምዃኑ ትጽቢት ክህልዎ ኣለዎ :: (እብ12:1 ርኣዩ) ::

መገዲ ዓወት ጀሚሩ ክነሱ ንፍሉይ ሓጢአቱ ጼሩ ዝቐጸለ የልቦን ፡፡ ጐይታ ነጻ ኣውጺኡኩም እዩ ፡ ንሱ ዕውት ህይወትኩም እዩ ፡ ስለዚ ከምዚ ኢልኩም ክትጽልዩ ትኽእሉ ፡ <<ክርስቶስ ዓወትይ እዩ እሞ ኦ ኣምላኽ የመስግነካ ኣለኹ ፡፡ >> ክርስቶስ እዩ ኣባኹም ዝነብር ዘሎ እሞ ፡ ርሱን ቁጥዑ እንተ ነይርኩም ቁጥዕነትኩም ተወጊዱ እዩ ፡ ዘይምእማን ወይ ዘይጠቅም ዘረባ ወይ እውን ካልእ ሓጢአት ከምቶም ሸሞንተ ሓጢአት ዘሸግሩኹም እንተኣልዮም ፡ ኣምላኽ ከወግደልኩም ትጽቢት ክትገብሩ ትኽእሉ ኢኹም ፡፡ ናብ ዓወት ምስኣቶኹም ብኡብኡ ንጐይታ ከምዚ ክትብልዎ ትኽእሉ ኢኹም << ዎ ጐይታ ነዚ ፍሉይ ዘሸግረኒ ሓጢአት ክተሰንፎ እጽበየካ ኣለኹ ፡፡ >>

ብርግጽ ፡ ትኩርነት ክግበረሎም ዘለዎም ሓጢአት ኣለው ፡፡ እንተ ደኣ ኣብ ሓደ ሰብ ወይ ሓውኹም እንተ ሓጣእኩም ናብኡ ኬድኩም ይቐጥብኩም ኣለኩም ፡፡ ቀደም ይቐጥብኩም ክትብሉ ትብዓት ኣይነበረኩምን ፡ ሕጂ ግን ሓይሊ ኣለኩም ፡፡ ወይእውን ቀደም ብሓደ ነገር ተኣሲርኩም ኔርኩም ትኾኑ ፡ ሕጂ ግን ክርስቶስ ኣባካትኩም ይነብር ስለ ዘሎ ሓራ ክትወጹ ኣለኩም ፡፡ ስለዚ ፡ ዝኾነ ሓው ወይ ሓፍቲ ዕውት ህይወት ምስ ረኽበ ወይ ረኽበት ካብቲ ፍሉይ ሓጢአት ዝኽብድ ሓጢአት ፡ ኣምላኽ ሓራ ከም ዝውጽኦ ክጽበ ኣለዎ ፡፡ ነቲ ፍሉይ ሓጢአት ኣባኹም ክጸንሕ እንተፈቐድኩምሉ ኩሉ ሰብ ጥራይ ዘይኮነ ከምዝተዓወትኩም ዝጠራጠረኩም ፡ ዝሕረጸኩም እውን ክትጠራጠሩ ኢኹም ፡፡

ቅድሚ ዕውት ህይወት ምርካብኩም ክትዋግኡ ብቐዓት ኣይነበረኩምን ፡ ሕጂ ግና ነዚ ህይወት ብምሓዝኩም ክትሰዕሩ ብቐዓት ኣለኩም ፡፡ ሕጂስ ንኽትዕወቱ እምነት ኣላትኩም ፡፡

ገለገለ ሚስዮናውያን ከምዚ ኢሎም ሓተቱኒ ፡- ሓደ ሰብ ሕንሳእ ናብ ዓወት እንተኣትዩ ምንም ውግእ ኣይህልዎን ማለት ድዩ ፤ መልሰይ ከምዚ ነበረ ፡- ንዓወት ዲኹም ትዋግኡ ወይስ ድሕሪ ምዕዋትኩም ኢኹም ትዋግኡ ፤ ንኽትዕወቱ እንተ ተዋጋእኩም ፈጸሙ ኣይሰልጠኩምን እዩ ፡ ድሕሩ ዓወት ምርካብኩም እንተተዋጋእኩም ግና ኣብ ቅኑዕ መገዲ ኢኹም ዘለኹም ፡፡

ብዙሓት እዮም ኩልጊዜ ብብዙሕ ጸዕሪ ንዓወት ዝጋደሉ ግናኹ መወዳእታኦምሲ ስዕረት እዩ ፡፡ ምኽንያቱ ዓወት ብናይ ሰባት ጸዕሪ ኣይኮነን ዝበጽሕ ፡ ዓወት ብክርስቶስ እተመሰረተ ብምልኣት ብኣምላኽ ዝወሃብ እዩ ፡፡ ጐይታ ቅድስናኹም ፡ ፍጽምናኹም ዓወትኩም ምዃኑ ኣመንኩም ፡ ከም ውጺቱውን እዚ ኩሉ ሓጢአት ከውገዱ ኣለዎም - << ናይ ሰማይ ኣቦይ ዘይተኸሎ ዘበለ ኹሉ ተኸሊ ብሱሩ ኺምንቐስ እዩ ፡፡ >>(ማቴ 15:13)፡፡

ምስ ሓደ ሓው ብዛዕባ እዚ ጉዳይ ክንዘራረብ ከሎና ሓደ ኣብነት ተጠቐምኩ ፡- ሓንቲ ንእሽቶ መሬት እንተ ገዛእካ ፡ ሸያጣይ ከኣ ናይታ መሬት ዓቕን ጐድናን ንውሓታን ዘለዎ ውዕል ወረቐት ሂቡኒ ፡ ንበል ፡፡ ዋና ምዃንካ ከተረጋግጽ ናብታ መሬትካ ምስ ከድካ ፡ ገለ ዘይፈልጡ ሰባት ኣብኣ ክነብሩ ኢሎም ኣብታ ንብረትካ ገዝኦም ሃኒጸም ምስ እትረኽቦም ፡ እምበኣርሲ እንታይ ክትገብር ኢኻ ፤ ኣብቲ ውዕል ከም እተጸሕፈ መሰረት ነዎም ዘይተፈልጡ ሰባት ከትልቐቐም ኢኻ ንሓጢአት ምቅዎምና ድማ ከምኡ እዩ ፡፡ ብናይ ገዝእ ርእሰና ኣይኮንናን እንቃወም ፡ ቦቲ ኣምላኽ ዝሃበና ስልጣን ኢና እንቃወም ፡፡ ሓቂ እዩ መጽሓፍ ቅዱስ ክንቃወም ከም

ዘሎና ይነግረና እዩ ፡ ግናኽ እንቃወምሲ ብእምነት እዩ ይብል ። መጽሐፍ ቅዱስ ንጸላኢ ክንስዕሮ ኣሎና ክብል እንከሎ ብእምነት ንስዕር ማለት እዩ ። ንሰይጣን ብዋልታ እምነት ኢና እንቃወም ።(ኤፌ 6:16)።

እስኪ ክሓተኩም ከምቲ ርሱን ቁጥዑ ዘለኩምዶ ኣብ ናይ ክርስቶስ ህይወት ኣሎ እዩ ፤ ዘይምእማንኩም ፡ ሃተውተውኩም ወይ እውን ዝኾነ ዝፈታተነኩም ዝኹብደብኩም - ኣብ ናይ ክርስቶስ ህይወት ኣሎዶ እዩ ፤ ኣነን ንስኻትኩምን ከም እንፈልጦ እዚ ኩሉ ኣብ ጐይታስ ከም ዘዩለ እዩ ። ናይ ክርስቶስ ካብ ዘይኮኑ ክትለቁ ክትእዝዝም ትኸእሉ ኢኹም ። ክሳብ እንዕወት እናበልኩም እንተ ትቃወሙ ኣለኹም ብርግጽ ክትወድቁ ኢኹም ። ናይ ባዕልኩም ሓይሊ ተጠቐምኩም ንዓወት እንተ ተቃለስኩምዎን ክትወድቁ ኢኹም ። ግናኽ እትቃወሙን እትዋግኡንሲ ዓወት ስለዝሓዝኩም እንተኾነስ ክትዕወቱ ኢኹም ። ስለዚ ናይቲ ኩሉ ኣገዳሲ ሕቶ እዚ እዩ - ዓወት ክትረኽቡ ዲኹም እትዋግኡ ወይስ ዓወት ስለዘልኩም ኢኹም እትዋጉኡ ፤ ዓወት ከምዘሎኩም ኪንኩም ኣብ እትዋግኡሉ እዋን ከምዚ ኢልኩም ጸልዩ ኢኹም << ዎ ኣምላኽ ፡ የመስግነካ ኣለኹ ፡ ክበር ፡ ሓንሳእ ክርስቶስ ተዓዊቱለይ እዩ ! ንሱ ስለዝሰዓረ እዚ ኩሉ ዘሸግረኒ ሓጢአት ለቂቐ ክወጽእ እዩ ። >> ነፍሲ ወከፍ ክርስትያን ሓንሳእ ናብ ደገ ዓወት እንተ ተሰጋጊሩ ክርስቶስ ዓወቱ ስለ ዝኾነ ካብ ዝኸበዶ ዘበለ ሓጢአት ኩሉ ክላቐቐ ክእውጅ ኣለዎ ። ዝሓናኹላኩም ሓጢአት ብንእሸቶይ ድፍኢት እምነት ይወጽእ እዩ - እዚ ኹኣ ዓወት እዩ ዝበሃል ።

2. ድኽመታትና ተቐቢልና ክርስቶስ ኩሉን ብኹሉን ምኻኑ ምእማን ።

ህይወትኩም ኩሉ መዓልቲ ምስቲ መጀመርታ ናብ ደገ ዓወት ዝኣቶኹምሉ መዓልቲ ዝነበርኩም ህይወት ሓደ ምስሰል ክህልዎ ኣለዎ ። ንግሆ ክትትንስኡ ከለኹም ከምዚ ኢልኩም ክትጽልዩ ኢኹም ፡ << ዎ ኣምላኽ ፡ ኣብ ቅድሜኻ ድኹምን ምህሙንን ክኣልነት ዘይብለይ ወድኻ እዩ ፡ ግናኽ ኣምላኽይ ንስኻ ሕጂውን ህይወተይ ፡ ቅድስናይ ፡ ዓወተይ ኢኻ እሞ የመስግነካ ኣለኹ ። ኣብ ብዘሎ ጊዜይ ህይወትካ ኣባይ ከምእትነብር ይኣምን ኣለኹ ፡ ክበር ተመስገን ። እዚ እተገብረለይ ቦቲ ብወድኻ እተገልጸ ጸጋ እዩ ። >>

ሕጂ ካልእ ከተስተውዕልዎ ዘድልዩኩም ሒደት ነገራት ኣሎ ፡ እዚ ድማ ቀጺሉ ተገሊጹ ኣሎ ፡-

ክልተ ዓይነት ፈተናታት ፡ እተውጸኣሉ መገድታትን

እስኪ ነቲ ድሕሪ ናይ ጸሎት ኣኼባ ናብ ቤቱ ብብሽክለታ እናተመለሰ ፡ ተሃሪሙ ዝወደቐ ሓው ንዘክር ። ርሱን ቁጥዑ ክግንፍል እዩ ኢሉ ኣብ ዘይሓሰበሉ ዝነበረ እዋን እዩ ኣጋጢምዎ ። ከጋጥመኒ እዩ ኢሉ ነይሩ እንተ ዝኸውን ንቐጥዑ ጸቂጡ ክገትኦ ምኽኣለ ነይሩ ይኸውን ፡ ግናኽ እቲ ዘጋጥሞ ንኹሓስብ ዕድል ኣይሃቦን ። እምበኣርሲ በብዕለቱ ዘጋጥሙና ፈተናታት ክልተ ዓይነት እዮም ፡ ሓደ ብድንገት ዘጋጥመና ጊዜ ዘይህብ እዩ ፡ እቲ ካልኣይ ፈተና ቀስ እናበለ ዝመጽእ እናማዕበለ ዝኸይድ እዩ ። እቲ ሓደ ጊዜ ዘይህብ ክኸውን እንከሎ እቲ ኻልኣይ ግን ንኹተስተውዕል ጊዜ ዘይህብ እዩ ። ካብቲ ጊዜ ዘይህብ ፈተና ምውጻእ ጊዜ ካብ ዝህብ ፈተና ክትወጽእ ከም ዝቐልል ንሰማምዓሉ እዩ ። እዚ ብዝምልከት ፡ ሓንሳእ ናብ ደገ ዓወት እንተ ኣቲና ፡ ወርትግ ንግሆ ብዛዕባ እዚ ክልተ ነገራት ክንጽልይ ይግብኣና ፡ እንተዘይኮነ ክንወድቕ ኢና ።

ብመጀመርታ ንጐይታ ከምዚ ምባል ኣሎና ፡ << ኦ ጐይታ ኣብ ማእከል እቲ ጊዜ ዘይህብ ፊተና ሓጢአት ከይፍጽም ኣድሕኒ ጐይታ ድማ ነቲ ድንገተኛ ፊተናታት ክትስዕርዎ ከኽእለኩም እዩ ከምዚ ዓይነት ጸሎት ልዑል ዋጋ ዘለዎ እዩ ፡ ንብዙሓት ነፍሳት ከኣ ኣናጊፉ እዩ ።

ሮሜ ምዕራፍ ሓሙሽተ ኩላ ክንምልከታ ጊዜ የብልናን ሕጂ ፡ ኣብዚ ብዛዕባ እዛ ምዕራፍ ሓደሽት ሓሳባት ክህብ ። ሮሜ 5:12-19 ምስ ክርስቶስ ዘሎና ሕብረት ምስቲ ምስ ኣዳም ዘሎና ሕብረት ምስስል ከም ዘለዎ ይምህረና ። ቀደም ምስ ኣዳም ኣንድነት ስለዝነበረና ሓጣእና ሕጂ ግን ጽድቂ ንለማመድ ኣሎና ምኽንያቱ ምስ ክርስቶስ ኣንድነት ኣሎና ። ከም እንፈልጦ ብንእሽቶይ ምትንኻፍ ዝኣክል ናይ ብዙሓት ነድሪ ቁጥዑ ይትኮስ እዩ ። ምስ ኣዳም ኣንድነት ስለ ዘሎና ሓጢአት ክንሰርሕ ባህርያዊ እዩ ። ፍረ ኣንድነት ምስ ኣዳም ፡ ብዘይ ምንም ጻዕርን ድኻምን ክንሓጥእ ይገብር ። እዚ ምስቲ ኣምላኽ ስለ ህይወት ክርስቶስ እተተሰፈወና ተመሳሳሊ እዩ ። ንጐይታ ከምዚ ብሉ << ከምቲ ቀደም ምስ ኣዳም ኣንድነት ዝነበረኒ እሞ ብዘይ ጻዕሪ ብዘይ ሽግር ሓጢአት ዝገብር ዝነበርኩ ፡ ሎሚ ድማ ብዘይ ብዙሕ ድኻም ትዕግስቲ ፡ ትሕትና ካልእ ነገር ውን ክኸውን ክኽእል ኣብ ክርስቶስ ኣለኹ ። ዎ ጐይታ ፡ ንኸሓስብ ጊዜ ምስዘይህልወኒ እኔ ምስ ክርስቶስ ዘሎኒ ሕብረት ከምቲ ምስ ኣዳም ዝነበረኒ ሕብረት ጥልቂ ስለ ዝኾነ የመስግኒ ፡ የኸብረካ ኣሎኹ ፡ ስለዚ ፊተና እንተመጸኣኒ ንኸሓስብ ኮነ ንኸቃወሞ ጊዜ እንተዘይሃበኒ ንስኻ ሓንሳእ ለውሃትካ ፡ ቅድስናኻ ፡ ከምኡውን ዓወትካ ኣባይ ገሊጽካ ኢኻ ። >>

ከምዚ ኣቢልካ ኣብ ቅድሚ ኣምላኽ ምስ እትቐውም ነዚ ናይ መጀመርያ ፊተና ክትስዕር ኢኻ ። ንግሆ ክትትንሱ ከሎኹም ካብቲ ክትሓስብ ጊዜ ዝይህብ ፊተና ኣምላኽ ዘድሕኒኩም እመኑ ። ኩሉ ጊዜ ንስኻትኩም እኔ እንተዘይፈለጥኩም ናይ ክርስቶስ ህይወት ኣባኻትኩም ዓወት ከም ዝህበኩም እመኑ ። ስለዚ እቲ ቀንዲ ሕቶ ናይ እምነት ጉዳይ እዩ ። ንስኻትኩም እንተ ኣመንኩም ኹሉ ሓቅታት ኣምላኽ ዘበለ ኣብ ህይወትኩም ክፍጸም እዩ ።

ብድንገት ዝመጽእ ፊተና ዘይኮነ ግናኽ ካብቲ ቀስ ብቐስ ሱር እናሰደደ ዝቐጽል ፊተናኽ እንታይ ክትገብሩ ኣለኩም ፤ ኣይትቃወሙ ፡ ብቐሊሉ ኣይትገደሱሉ ፡ ኩሉ እቲ ጉዳይ ኣብ ክርስቶስ ዘማእከል እዩ ። እዚ ማለተይ ብገዛእ ርእሰኹም ድኽማትን ሓይሊ ዘይብልኩምን ብምዃንኩም ክትፈልጡ ኣይትኸእሉን ኢኹም ። ንስኻትኩም ርእሰኹም ኣልዒልኩም ብጸሎት ተመልከቱ ፡ ንሱ ከም ዝኸእል ሕስቡ ምኽንያቱ ንሱ ድኽም ዘይኮነ ብዓል ምሉእ ሓይሊ እዩ ። ብከምዚ ኣቀራርባ ደው ብሉ ፡ እቲ ፊታና ኸኣ ክርሕቐ እዩ ። እናጸዓርኩም ክትቃወምዎ እንተ ፈተንኩም እቲ ፊተና ክሓድዝኩም ፈቓደኛ ዘይኮነ ክመስል እዩ ። ግናኽ ኣነ ኣይክእልንዮ ኣምላኽ ግን ይኸእል እዩ ክትብሉ ከሎኹም ፡ ብሓይሉ ከምኡ ድማ ብድኻምኩም ምስ እትምክሩ እቲ ፊተና ብቐልጡፍ ክስወር እዩ ።

ጸድቕ ግና ብእምነት ይነበር

ገለ ኣሕዋት ናብ ዓወት ምስ ተሰጋገሩ ደጊም ኣይክንሓጥእንዶ ኢና ኢሎም ሓተቱኒ ። መልሰይ ከምዚ እዩ ፤ ቀስ ብቐስ ናብቲ ደረጃ ክንበጽሕ ኢና ፡ ይኸን ደኣምበር ክንሓጥእ ዝክኣልዩ ። እንታይ ዓይነት ናብራ እዩ

ናይ መጽሐፍ ቅዱስ ጥቕስታት ዘመልኩቱልና ፤ ህይወት ክርስትያን ብእምነት ምዃኑ እዩ ዝገልጸልና ፡
<<ጳውሎስ ግና ብእምነት ይነብር >>(ሮሜ 1:17)።

ኣብ ቅድሚና ክልተ ዓውዲ እዩ ዘሎ ፡ ሓደ ቅርጻዊ - ዓለም እቲ ካልእ ድማ መንፈሳዊ ዓለም ።
ብሓሙሽተ ህዋሳትና ኣብቲ ናይ መጀመርያ ዓለም ንነብር ፡ ብእምነትና ድማ ኣብቲ ካልኣይ ዓለም ንነብር ።
ንርእሰኹም ብናይ ባዕልኹም መለክዒ ምስ እትርእይዎ ከምቲ ንኹሉ ዝተረፈ ዓለም እትራዎ ከምኡ ድማ
ንስካትኩም ሓጢአተኛታትን ዘይንጽሃትን ኩሩዓትን ምዃንኩም ኢኹም እትምልከቱ ። ግናኹን ንርእሰኹም
ብክርስቶስ ብኣዲነቲ እምነት ምስ እትምልከቱ ኹሉ ርሱን ቁጥዑኹምን ትርኹምን ከም ዝተኣለየ ኢኹም
እተስተውዕሉ ። ሎሚ እቲ ጸገም መዓልታዊ ካብዞም ክልተ ዓለማት ሓደ ክትሓርዩ ናይ ግዲ እዩ ። ንሕና
ሰባት ኩለንትናና ተጠራጠርቲ ፡ ስምዒታውያን ፡ ብግዛእ ርእሰና ምውሳኝ ዘይንደሊ ኢና ። ናትና ፍቓድ
ካብዞም ክልተ ዓለማት ኸንሓሪ ነጻ እዩ ፡ ነቲ ሓደ እንሕርዮ ዓለም ከኣ እንነብር ዓለምና ይኾነና ። ቦተን
ሓሙሽተ ህዋሳትኩም እንተነበርኩም ነዛ ቅርጻዊት ዓለም ከተንጸባርቑ ኢኹም ፡ ግናኹን ብእምነት እንተነበርኩም
ኣብቲ መንፈሳዊ ዓለም ክትነብሩ ኢኹም ። ብካልእ ኣብ ኣባሃህላ ፡ ብኣእምሮኹምን ብሰሚዒትኩምን ብፍቓድ
ርእሰኹምን እንተ ተመራሕኩም ብኡብኡ ኣብ ኣዳም ክትነብሩ ኢኹም ፡ ብእምነት እንተ ተመራሕኩም ግን
ብኡብኡ ኣብ ክርስቶስ ክትነብሩ ኢኹም ። ኣብ ክርስቶስ እንተ ነበርኩም ድማ እቲ ኣብኡ ዘሎ ኩሉ
ናታትኩም ልምምድ ክኸውንዩ ።

መጽሐፍ ቅዱስ ንሓጢአት ምጥፋእ ዝብል ትምህርቲ ኣይምህርንዩ ። ይኹን ደኣምበር ከም ዕዮ ኣምላኽን
ረዲኤቱን ትእዛዙን ግን ኣማኒ ሓጢአት ክሰርሕ ኣይግብኡን እዩ ። ንሕናስ ብብመዓልቲ ክርስቶስ ኣባና ክግለጽ
ይግበእና ፡ እወ ኩሉ ጊዜ ካብ ሰዓርቲ ክንበልጽ ኣሎና ። ብዝኾነ ብስምዒትና እንተነበርና ቦታ እዋን ክንወድቕ
ኢና ። ግናኹን ኩሉ መዓልቲ ብእምነት ንምበር እሞ እቲ ኣብ ክርስቶስ ዘሎ ኩሉ ህይወት ኣባና ርግጽ ክኸውን
እዩ ።

ድሕሪ ውድቀት ብኡብኡ ብደሙ ምሕዳስ

ከይሓሰብናዮ ምስ እንወድቕ እንታይ ክንገብር ይግበእና ፤ ናብ ኣምላኽ መጸእና ሓጢአትና ኣብ ትሕቲ
እቲ ብሉጽ ደም ክርስቶስ ንድርብዮ ። ቀጺልና ፡ ናብ ሰማይ እናርእና ከምዚ ንበል ፡ << ዎ ኣምላኽ ፡
የመስግናካ ፡ የኸብረካ ኣለኹ ፡ ክርስቶስ የሱስ ሕጂ ውን ህይወተይን ቅድስናይን እዩ ። ንሱ እቲ ዕዉት
ህይወቱ ኣባይ የንብር እዩ ። >> በዚ ኣብ ሓደት ካልኢት ክንሕደስ ንኸእል ኢና ። ንሓሙሽተ ደቂቕ ኮነ ሓደ
ሰዓት ክንጽበ የብልናን ። ኣምላኽ ሓጢአትና ይቕረ ኢሉልና እዩ ። ካብ ሓጢአትና ኣንጺሁና እዩ ። ንሕና ግና
ቁሩብ ክንሳቕን ክንቅጽዕን ከም ዘሎና ብድሕሪኡ ሓጢአትና ምናልባት ይቕረ ይበሃላልና ይኸውን ኢልና ኢና
እንሓሰብ ። እዚ ንርእሰና ሽግር ምፍጣር እዩ ፡ ሕጂውን ብስምዒት ምንባር እዩ ፡ እወ እዚ ኣብ ኣዳም ምምባር
እዩ ።

ድሕሪ ዓወት ምርካብ ቦቲ ክቡር ደም ምንጻህ ዝሓቱ ውድቀታት ኣለው ድዮም ፤ ከምዚ ዝብል ሕቶ ይህሉ
ይኸውን ። ነዚ ሕቶ ብዝምልከት መጀመርያ ክንሓቶ ዝግበእና ፡ ቅድሚ ናብ ዓወትን ምእታውን ድሕሪ ናብ

ዓወት ምእታውን ዘሎ ፍልልይ እንታይ ምዃኑ ክንሓትት ይግባእ ። እቲ ፍልልይ ሰፊሕ ምዃኑ ኸነግረኩም እፈቱ አለኹ ! ቅድሚ ናብ ደገ ዓወት ምስጋርኩም ህይወትኩም እተሳዕረ ነበረ ። ሕልፍ ሕልፍ ኢልኩም ትዕወቱ ኔርኩም ትኹ ፡ ግናኽ ተሰዓርነት ንቡር ባህሪኹም ነበረ ። ድሕሪ ናብ ደገ ዓወት ምሕላፍኩም ግና ህይወኩም ሰዓሪ ኾነ ። ሎሚ ብሓቂ ሓደ ሓደ ጊዜ ትወድቁ ትኹ ፡ ወትሩ ግን ሰዓርቲ ኢኹም ። ቀደም ብዙሕ ሳዕ ትሰዓርነት ሓደት ከአ ምዕዋት ነበረኩም ፡ ሕጂ ግን ውሑድ እንተ ተሰዓርኩም ብብዙሕ ግን ትዕወቱ አለኹም ፡ አቐዲሙ ሰዕረት ሕጊ ኾይኑ ነበረ ። ኩሉ ጊዜ ቁጥፀኹም አዝዩ ሕማቕ ፡ ሓሳባትኩም ዘይንጽህ ፡ አመላኻኸትኹም ኩሉ ጊዜ ክፉእ ፡ ባህሪኹም ቀናእ ነበረ ። ወርትግ በዞም ሓጢአት ተአሲርኩም ነበርኩም ፡ ብዘይካ እቲ ሕልፍ ሕልፍ ኢሉ ሕደት ዓወት ዝነበርኩም ፡ ሕጂ ግና ዓወት ረኽብኩም ፡ ውድቀታትኩም ዝደጋገም ኣይኮነን ። ሎሚ እንተ ትወድቁ እኳ በቲ አርዑት ሓጢአት ብቐዋምነት እተአሰርኩም ኣይኮነኩምን።

ቅድሚ ዓወት ውድቀት ምስ ዝጋጥመኩም ከመይ ኢልኩም ናብ ሕብረት አምላኽ ከም እትምለሱ ሰለዘይትፈልጡ ዝነበርኩም አዝዩ ይጨንቀኩም ነበረ ። ከም ክትወጽዎ ዘይትኸእሉ ገዢ እምባ ክትድይብዎ ይርአየኩም ነበረ ። ድሕሪ ዓወት ግና ፡ ሎሚ ንሰኻትኩም ብሓደት ካልኢታት ክትሕደሱ ትኸእሉ ኢኹም ። ብኡብኡ ሓጢአትኩም ተአሚንኩም ብኡብኡ ድማ ብኸቡር ደሙ ትነጽሁ ፡ ብሓንሳእ ከአ ንአምላኽ ክብርን ምስጋናን ክትህቡ ትኸእሉ ኢኹም ምክንያቱ ክርስቶስ ዓወቱ እንደገና አባኹም ስለ ዝነበር ። እዚ እዩ እቲ ፍልልይ ።

መዓልታዊ ምስ ክርስቶስ ቅኑዕ ሕብረት ሓሉ

<<አምላኽ ናይ ዘለኣለም ህይወት ከም ዝሃበና ፡ እቲ ምስክር እዚ እዩ እሞ እዛ ህይወትና እዚአ አብ ወዱ አላቶ። እቲ ወዲ ዘለዎ ህይወት አላቶ ፡ ወዲ አምላኽ ዜብሉ ህይወት የብሉን ። >> (1ዮሃ5:11-12) ። እዛ ዕውትቲ ህይወት ንኣና ከመይ ኢላ እያ እተዋህበት ፤ እዚ ዝኾነልና ብወዱ እዩ ፡ ብዘይ ወዲ ዕውትቲ ህይወት ክትህሉ ኣይትኸእልን እያ ። ወዲ አምላኽ ዘለዎ ህይወት ኣለዎ ፡ ወዲ አምላኽ ዘይብሉ ህይወት የብሉን ፡ ንሱ ነዛ ህይወት ብወዱ አቢሉ ንኣና ሃበና ። ነዛ ዕውትቲ-ዝኾነት-ህይወት ክንቅበላ ብቐጥታ ዘይኮንና ንረኽባ ንወዲ አምላኽ ክንቅበል ኣሎና ። በዚ ምክንያት ከአ ምስ ክርስቶስ ዘሎና ሕብረት ብዝደኸመሉ ጊዜ ህይወትና ኸግር ይገጥሞ በቲ ናይ ክርስቶስ ተስፋ ቃሉን እሙንነቱን እተጠራጠረሉ ጊዜ ህይወትና ብቐጽበት ውድቀት የጋጥማ እዩ ። ምክንያቱ አምላኽ ትዕግስቲ ፡ ለውሃት ፡ ትሕትናን ፡ ኣይኮነን ሂቡና ፡ ንሱ ነዚ ኹሉ አብ ወዱ ሃበና ። ምስ ወዲ አምላኽ ዘሎና ሕብረት እንተዘይጠዓየ ዓወትና ቐልጢፉ ክጠፍእ እዩ ። ስለዚ ንሕና መዓልታዊ ምስ ክርስቶስ ቅኑዕ ሕብረት ክንሕሉ የድልየና ።

ኩሉ መዓልቲ ንጉይታ ከምዚ ንበል ፡ << ዎ ጉይታ ሕጂውን ንሰኻ ናተይ መራሕየይ ርእሲ ኢኻ ፡ ኣነ ክፍሊ ኣካልካ እዩ ፡ ንሰኻ ህይወትይ ከምኡውን ቅድስናይ ኢኻ ። >> ኣዲንትኹም ናብ ገዛእ ርእሰኹም እንተ ምለስኩም ነዞም ሓቅታት ኣይክትርእዩዎምን ኢኹም ። ኣዲንትኹም ናብ ክርስቶስ እንተጸንዓ ግን እዚ ኹሉ ሓቅታት ክትለማመድዎ ኢኹም ፡ እምነት ማለት እዚ እዩ ። ካብ ክርስቶስ ወጻኢ ቐድስና ፡ ዓወት ፡ ትዕግስቲ ትሕትናን ኣይምነበረኩምን ነይሩ ። ግናኽ ብክርስቶስ ብምህላውኩም ቅድስና ፡ ዓወት ፡ ትዕግስቲ ፡ ትሕትናን

አለኩም ፡፡ ሓደ ናይ ቻይና ምስላ ከምዚ ይብል ፡ << ነቲ ሓምላይ ኸረን ተኸናኸና ዕንጨይቲ ንምንዳድ ከይስእን ኢልካ ድማ ኣይትፍራሕን ኢኻ ፡፡ >> ካብዚ ምስላ እንብሎ ፡ ኣምላኽ ዕንጨይቲ ዘይኮነ ሂቡና ፡ ንሱ ሓምላይ ኸረንና ማለት ክርስቶስ እዩ ሂቡና ፡ እዛ ኸረን ክሳብ ዝሃለወት እኹል ዕንጨይቲ ማለት ቅድስና ፡ ትዕግስትን ካልእ ባህርያዊ ኾይኑ ክህሉ እዩ ናትናውን ክኸውን እዩ ፡፡ መዓልታዊ ንወዲ ኣምላኽ ቦቲ ኣባና ዝነብር ብምእማን ነዚ ኹሉ ኣብ ህይወት ክንለማመዶ ኢና ፡፡ ናይ ብዙሓት ክርስትያናት ውድቀት ምክንያት ኣብ ክንዲ ብእምነት ምምባር ብስምዒት ስለ ዝነበሩ እዩ ፡፡

ስዕረት ዘጋጥም ዝሓለፈ ልምምድና ዘይብቐዕ ብምንባሩ ዘይኮነ እምነት ምስ ዝጠፍእ እዩ ፡፡ ድሕሪ ዓወት ምርካብና ክንወድቕ ይግባእ እዩ ዝብል ሓሳብ ፈጺምኩም ኣይትቀበልዎ ፡፡ ኣምላኽ ክንወድቕ ዘፈቅድ ሓይሊ ከምዘይብልና ከፍልጠና ኢሉ እዩ ፡፡ ድሕሪ ዓወት ምፍላጥና ግና ውድቀት ኣድላይ ኣይኮነን ፡ ውድቀት ምስ ዘጋጥም ከኣ ዘይልሙድ እዩ ዝኸውን ፡፡ ኣብ ኣዳም ዛሕልን ህይወት ኣልቦን ሽግርን ዘይንጽህን እዩ ዝስማዓና ፡ ሎሚ ኣብ ክርስቶስ ግና ቅድስናን ክብሪን ዓወትን ከም ዘሎና ኢና እንእውጅ ፡ ስለ ዝኾነ ኸኣ እዚ ነገራት ኣብ ህይወትና ንለማመዶ ኣሎና ፡፡

ንሓቂ እናረኣኹምና ጸጋ እናተቐበልኩም ዕበዩ

እስኪ ሕጂ ኸኣ ሓቀኛ ዕቤት እንታይ ምዃኑ ንርእ ፡፡ ድሕሪ ዓወት ምርካብና ዝቐጽል ኣብ ቅድሚ እግዚኣብሄር ምዕባይ እዩ ፡፡ ይኹን ደኣምበር ገሊኦቶም ዓወት ስለዝረኸቡ እኹል እዩ ኢሎም ምዕባይ ከይደልዩ ትም ኢሎም ይነበሩ ፡፡ ብሓቂ ዓወት ረኺቦም ይኾኑ ፡ ቦቲ ደገ ከይኣተወ ማንም ሰብ ቦቲ መንገዲ ናብ ውሽጢ ክኣትው ኣይከኣሎን እዩ ፡ ግናኽ ክፈልጥዎ ዘለዎም ናብቲ ደገ ዓወት በጺሖም ደኣምበር ናብቲ ውሽጢ ደገ ከምዘይኣትው እዩ ፡፡ ምውሳኽን ምዕባይን ድሕሪ ዓወት ጥራይ እዩ ክመጽእ ዝኸእል ፡፡ ክሳብ ሕጂ ዓወት ከነርኢ እንኸእል ኣብ እንፈልጦ ሓጢኣት ጥራይ እዩ ፡ ኣብቲ ዘይንፈልጦ ሓጢኣት ኣይኮነን ፡፡ ኣብቲ እንፈልጦ ሓጢኣት ጥራይ ዘይኮነ ኣብቲ እተሰወረና ሓጢኣት ውን ምዕባይ ኣዝዩ ኣገዳሲ እዩ ፡፡

ብዛዕባ እቲ እትፈልጥዎ ሓጢኣት ብዝምልከት ንኣብነት ከም ምንጽርጻር ንውሰድ ፡፡ ብክርስቶስ ዘሎኩም ዓወት ሓንሳእ ምስ ፈለጥኩም ትዕግስትኹም ክሳብ ምምሕያሽ ዘድልዩ ዝኸውን ፍጹም እዩ ዝኸውን ፡ ስለምንታይ ፤ ምክንያቱ እዚ ፍጹም ዝኾነ ትዕግስቲ ክርስቶስ ባዕሉ ንኣኻትኩም ዝሃበኩም እዩ ፡፡ እዚ ሕጂ ዘሎኩም ትዕግስቲ ፡ ምስቲ ጐይታ ኣብ ምድሪ ንሰላሳን ሰለስተን ዓመትን ፈረቓን እተመላለሶ ትዕግስቲ ሓደ እዩ ፡፡ ሓሶት ዘይኮነ ሓቀኛ ትዕግስቲ እንተኣለኩም ንሱ ክርስቶስ እዩ ትዕግስትኹም ፡ ስለዚ ትዕግስትኹም ምምሕያሽ ኣድልዩን እዩ ፡፡ በዚ ድማ ነቲ እትፈልጥዎ ሓጢኣት ንዓወት ብክርስቶስ ኣንጸባሪቕኩም ማለት እዩ ፡፡ ግናኽ ብዘይካ እንፈልጦ ሓጢኣት ፡ ካልእ እተሰወረ ሓጢኣት ኣሎ ፡፡ ዓወት ክርስቶስ ከኣ ኣብ ልዕሊ እዞም ሓጢኣት ኣይተገልጸን ፡፡ ስለዚ ነዚ ሓጢኣት ብዝምልከት እቲ ኣብ ዮሃ 17 ዘሎ ቃል የድልየና እዩ ፡ << ቦቲ ሓቂ ቐድሶም ፡ ቃልካ ሓቂ እዩ ፡፡ >> ዮሃ 17:17 ብሓደ ወገን 1ቆሮ 1:30 ከምዚ ይብልና << ንሰኻትኩም ካብኡ ኣብቲ ካብ ኣምላኽ ንጥበብን ጽድቅን ምቕዳስን ምድሓንን ዝኾነልና ክርስቶስ የሱስ

ኢኹም ፡፡ >> ብኻልእ ወገን ከኣ ዮሃ17:17 << ቡቲ ሓቂ ቀድሶም >> ይብልና ፡፡ ብቕድስና ዘንጽሃና ክርስቶስ ጥራይ እዩ ፡፡ ንቕድስና ዘሎና ብቕዓት ዝስፍሖ ከኣ ሓቂ እዩ ፡፡ ንመላእ መጽሓፍ ቅዱስ ዝርድኦ ሰብ መን ኣሎ ፤ ሓደኳ ዝኸእል የለን ፡፡ ኩልና ኸንርድኦ እንኸእል ቀስብቐስ እዩ ፡፡ ሓቂ ፡ ቅኑዕ ኣየናይ ጌጋ ኸኣ ኣየናይ ምዃኑ ይነገረና ፡ ስለ ዝኾነ ቀድሞ ብዙሕ ነገራት ሓጢአት ምዃኑ ዘይንፈልጦ ዝነበርና ሎሚ ግና ንፈልጦ ኣሎና ፡፡ ቅድሚ ክልተ ሰሙን ከም ሓጢአት ዘይንቐጽሮም ዝነበርና ሕጂ ግና ሓጢአት ምዃናም ኣስተውዒልናዮም ኣሎና ፡፡ ቅድሚ ሓያለ ጊዜ እውን እንተኾነ ከም ጽቡቕ ነገራት ንሓስቦም ዝነበርና ሎሚ ግን ከም ሓጢአት ንርእዮም ኣሎና ፡፡

ንምንታይ እዩ ኣብዚ ህልዊን ሕሉፍን ከምዚ ፍልልይ ዘሎ ፤ ምክንያቱ ነቲ ሓቂ ኣብሊጽና ዝተረዳእናዮ ብዙሕ ሓጢአት ውን እናተገልጹ ስለዝኾኑ እዩ ፡፡ ብዙሕ ሓጢአት ብዝተገልጹ መጠን ክርስቶስ ኣብ ህይወትና ብዝበለጸ ኢና እንደልዮ ፡፡ እስኪ ኣብ ጸጽባሕ ቃል ኣምላኽ ብጥንቃቄ ነንብብ እሞ ሓጢአት እንታይ ክኳኑ ክንፈልጥ ኢና ፡፡ ብመጠን ብዙሕ ሓጢአት ዝተገልጸልና ብእኡ መጠን ክርስቶስ ከመይ ገይሩ ዓወትና ከምዝኸውን ከመይ ገይሩ ዓወት ከም ዝህበናን ኣምላኽ ከገልጸልና ኢና እንጽልይ ፡፡ ስለዚ ብርሃን እቲ ሓቂ ንዕቤት ኣዝዩ ኣድላይ እዩ ። እዚ ብርሃን ሓቂ ንኹሉ ጐዶሎን ድኻምን የርእየና እዩ ፡፡ ብርሃን እቲ ሓቂ ንኹሉ ኩነታትና ስለዝገልጽ ብእኡ ብቕዓትና እናወሰኸ እዩ ዝኸይድ ፡፡ ብቕዓትና እናወሰኸ ብዝኸደሉ ኣድላይነት ክርስቶስ ኣብ ህይወትና እናወሰኸ እዩ ዝኸይድ ፡፡

እቲ ኣብ 2ቆጥ3:18 ዘሎ ቃል ኣዝዩ እዩ ዝፈትዎ ፡ << ብጸጋን ብፍልጠትን ጐይታናን መድሓኒናን የሱስ ክርስቶስ ደኣ ዕበዩ ፡፡ >> ይብል ኣብ መጽሓፍ ቅዱስ ብዛዕባ ምዕባይ እትገልጽ እዚኣ ጥራይ እያ ፡፡ ብጸጋ ዕበዩ እዩ ዝብል ፡ ማንም ኣማኒ ብጸጋ እምበር ናብ ጸጋ ዝግቢ የለን ፡፡

ጸጋ ማለት ፡ ኣምላኽ ንኣይ ዝገበሮ ማለት እዩ ፡፡ ስለዝኾነ እምበኣር << ብጸጋ ምዕባይ >> ማለት ንኣይ ብዙሕ ክገብረለይ እደልይ ኣለኹ ማለት እዩ ፡ እዚ እዩ ኣብ መንጐ ጸጋን ሓቅን ዘሎ ዝምድና ፡ ሓቂ ንጉድለተይ ከመልክት እንከሎ ፡ ጸጋ ድማ ዘድልየኒ ዘበለ ይመልኣለይ ፡፡ ሃሌሉያ ! ኣምላኽ ሓቂ ጥራይ ዘይኮነ ፡ ንሱ ጸጋውን እዩ ፡፡ ኣብ ብሉይ ኪዳን ዝነበሩ ሰባት መመሊሶም ይወድቁ ነበሩ ፡ ምክንያቱ ንሳቶም ሓቂ እምበር ጸጋ ስለዘይነበሮምን ሕጊ ሙሴ ክወሃብ እንከሎ ጸጋን ሓቅን ግና ብየሱስ ክርስቶስ ስለ እተዋህበና ስም ኣምላኽ ይኸበር ይመስገን ፡፡ (ዮሃ1:17) ፡፡ ሎሚ ሓቂ ንሓሳብ እግዚአብሄር ንኸግለጻልና ጸጋ ድማ ንጐዶሎና ንምምላእ ኣለውና ፡፡

ካብዚ ንደሓር ናብ ኣምላኽ ቀሪብኩም ከምዚ ኢልኩም ጸልዩ ፡ << ዎ ኣምላኽ ፡ ኣነ ንዘለኣለም ረዳኢ ዘድልየኒ መስኪን እዩ ፡ ሎሚ ክትርደኣኒ መጺኣ ኣለኹ ፡ ጽባሕ ፡ ድሕሪጽባሕ እውን ንረዲኤተይ ክመጽእ እዩ ፡ ኣብ ጸጽባሕ ልግስኻ ዘሎኒ ተመስገን ኣምላኽ >> ፡፡ ብኸምዚ ኣገባብ ናብኡ እንተቐረብኩም ብጸጋ ክትዓብዩ ኢኹም ፡፡ ውድቐትኩም ብዝተረዳኩም ጊዜ ንኣምላኽ ክረድኣኩም ደጋጊምኩም ትጽልዩ ኢኹም ፡፡ ርእሰኹም ክትረድኡ ስለ ዘይትኸእሉ ንሱ ስለኹሉ ናትኩም ሓላፍነት ክወስድ ኢኹም እትደልዩ ፡፡ ኣብዚ ጊዜ ሓደ ትምህርቲ ድማ ትመሃሩ ኢኹም ፡ << ዎ ኣምላኽ ፡ ሓጢአተይ ይእመን ኣለኹ ፡ ክልወጥ ኣይክእልን እዩ ፡ ርእሰይ ክልወጥ ውን ኣይክፍትንን እዩ ፡፡ ዎ ኣምላኽ ተመስገን ብድኻመይ እምካሕ ኣለኹ ፡፡ ንኹሉ ድኻመይ

ከተወሰዱ ትክክል ኢኻ እም የመስግኒካ አሎኹ >> በሉ ። አብ አብ ጸጽባሕ ብድኻምኩም ብዝተመካሕኩምሉ ፡ አብ ጸጽባሕ ሓይሊ ክርስቶስ አብ ልዕሌኹም ከጽልለኩም እዩ ። ኩሉ ጊዜ ኣይንክእልን ኢና ምስ እትብሉ ፡ ኣምላኽ ከኣ ኩሉ ጊዜ ክኣልነቱ ክገልጽልኩም እዩ ። ብቐጻሊ ከምዚ ምስ እትገብሩ ብቐሊሉ ክትዓብዩ ኢኹም ።

ከም እተዘራረብናዮ ዘይነስተውዕሎም ብዙሕ ሓጢአት ኣለዉ ፡ ብናይ ቃሉ ሓቂ መሰረት ምስ እነስተውዕሎም ግና ተቐላጢፍና ሓጢአትና ምተነሳሕና ። ኣብዚ ሓንቲ ምስክርነት ክህብ ፍቐዱለይ ፡ ሓደ ሰብ ዘይግባእ ነገር ገብረ እም ፡ ኣነ ኽኣ ሓደት ቃላት ቁጥዑ ተዛርብኩም ። ከምቲ ቃላት ክዛረብ ከም ዘይብለይ ይፈልጥ ኔይረ እዩ ፡ ይኹን ደኣምበር ንሱ ኹነ ኢሉ ብዘይግባእ ሃሳይ ነገር ስለዝበደለኒ ይቕሬታ ኽኣ ስለ ዘይሓተተኒ ፡ ንምንታይ ደኣ ኣነ ከምዘይበደለኒ መሲለ ዝርእ ፤ ኢሊ ተማኅትኩ ። ብዝኾነ ፡ ኣምላኽ ይቕረ ክብል ደልየኒ ፡ ትእዛዝ ንምፍጻም ኢሊ ይቕረ በልኩሉ ። ግናኽ ሕጂ ውን ከም ዘይተጋገኹ ንርእሰይ ቆጸርክዎ። ነቲ አብ ማቴዎስ 5 ዘሎ ብርሃን ሓቂ እተገልጸለይ ክገብር ተሳኢኑኒ ነበረ ። ክገብር ዝነበረ << ጸላእትኹም ፍተዉ >> (ማቴ5:44) ዝብል እዩ ። ንእኡ ክፈትዎ እንተኾኢሊ ንዝኾነ ሰብውን ክፈትው ይኽእል እዩ ፡ ኢሊ ሓሰብኩ ። ብሓቂ ስለቲ ቃላት ቁጥዑይ ኣብ ደብዳቤ ጽሒፈ ኣዳልየ ነበርኩ ፡ ግናኽ ከም ዘስተውዓልክዎ ከፍቅር ኣይክኣልኩን ። ስለዚ ነታ ደብዳቤ ክልእከሉ ኣይክኣልኩን ። ምንም እኳ ይቕረ እንተበልኩ ክሳብ ዘፍቅር ግን ኣይጸሓፍኩሉን ። ኣይጸላእክዎን ይቕረ እውን ኢለሉ እዩ ፡ ከፍቅር ግን ኣይክእልን እዩ ። ነዚ ክገበር ዝክኣሎ ኣምላኽ ጥራይ እዩ ። ቃል ኣምላኽ ፍቕሪ ሓቂ እዩ ይብል ዘይምፍቃር ከኣ ሓጢአት እዩ ። ኣነ ሕጂ ክስዕር ደሌኹ ፡ ናይ እምነት ገድሊ ክጋደል ኣሎኒ ፡ ስለዚ ንኣምላኽ ከፍቅር ጸጋ ክሳብ ዘብዝሓለይ ብርእሰይ ከፍቅር ከምዘይክኣል ነገርክዎ ። ኣነ ከምዘይክኣል ኣምላኽ ግን ከም ዝኽእል አብ ሓደ መዓልቲ ተኣመንኩ ። በታ መዓልቲ ድማ ጸላእተይ ከፍቅር ከኣልኩ ። ስለዚ ምበኣር ብሓደ ወገን ሓቂ ከነፍቅር ከምዘሎና ይነግረና ፡ በቲ ሓደ ወገን ከኣ ነኽነፍቅር ጸጋ ሓይሊ ይመልኣና ። በዚ ነገር ከምዚ ኣነ ዝገለጽክዎ ፡ ሓደሓደ ጊዜ ከተፍቅሩ ሓደት ካልኢት ይወስደልኩም ይኸውን ፡ ካልእ ጊዜ ኽኣ ብዙሕ መዓልታት ይወስደልኩም እዩ ።

ንሓፍትና ሚስቶች - ባቸር ቀጻሊ ብብዙሕ ዓይነት እተሸግራ ሓንቲ መሳርሕታ ነበርት ። ንሳተን አብ ዝርርብ ዝረዳድኣ ኣይነበራን ። ሚስቶች - ባቸር እዚ ነገር ከምዚ እዩ ምስ እትብላ እታ መሳርሕታ ድማ ከምኡ ኣይኮነን ብማለት ቀጻሊ ተጻራሪኣ እያ እትዛረብ ። ንሳ ንሚስቶች - ባቸር አብ ቅድሚ ሰባት ከተቃልላ ዝደለየት ትመስል ነበረት ። ሓፍትና ሚስቶች - ባቸር ነዛ መሳርሕታ ክትዕገሳ ኢላ ትፍትን ነበረት ፡ ነዛ ምሳርሕታ አብ ዝርኣየትላ ጊዜ ጽቡቕ ገይራ ሰላም እናበለት ትሕትና ከተርእያ ትፍትን ነበረት ። ብደጋዊ ትርኢታ ድሓን እያ ትመስል ፡ ግናኽ ብውሽጣ ሓደ ዝተበላሸወ ነገር ነበረ ።

ሓደ መዓልቲ ሓፍትና ሚስቶች - ባቸር ነቲ አብ 1ጴጥ 1:22 ዘሎ ሓቂ ኣንበበት ፡ << ንሓቂ እናተኣዘዝኩምዎ ፡ ግብዝና ንዜብላ ፍቕሪ ኣሕዋት ንነፍስኹም ኣጽርዩ ፡ ብንጽህ ልቢ ንሓድሕድኩም ብሓቂ ተፋቐሩ >> ። ንሳ ንርእሳ ከምዚ በለት ፡ ኣነ ነዛ መሳርሕተይ እኳ ኣየፍቀርዋን ፡ ካብ ሕጂ ብፍጹም ልበይ ከፍቅራ ድየ ፤ ስለዚ ንሳ ከምዚ ኢላ ጸለየት << ዎ ኣምላኽ ኣነ አብ ልዕሊ እዚ ነገር ክዕወት ኣይክእልንዩ ፡ ሓጢአት ምጂኡ ኣስተውዒለዮ ኣለኹ ፡ ንስኻ ንኹሎም ኣሕዋት ብንጽህ ልቢ ከፍቅር ተዛረብካ ፡ ኣነ ግና ኣይክኣልኩን ። >>

ብምባል ኣምላኽ ካብዚ ሓጢአት ከናግፋ ጸለየት ፡ ንሰባት ኣይትጸልኦምን እያ ከተፍቅሮም ግን ኣይክኣለትን ። ነዛ መሳርሕታ ብዝረኽበታ ጊዜ ከተፍቅራ እትኽእሎ ፈተነት ፡ ግናኽ እዚ ዘይክኣል ነገር ኮና ። ሓደ መዓልቲ ናብ ቤታ ኣትያ ማዕጸኣ ዓጽያ ከምዚ ኢላ ተነሰሐት ፡ << ዎ ኣምላኽ ንዓኣ ከፍቅራ ኣሎኒ ፡ ግናኽ ኣይተኻእለንን ፡ እዚ ሓጢአት እዩ ፡ ሎሚ ንዓኣ ከፍቅራ እንተዘይከኣልኩ እንታይ ክበጽሓኒ እዩ ኾን ፤ >> ብምባል ክሳብ ናይ ክርስቶስ ፍቕሪ ንልባ ዝመልኦ ንሰለስተ ሰዓት ዝኣክል ጸለየት ። በታ ጊዜ እቲኣ ንሳ ነታ ሓፍቲ እንተዘድልስ ንሞት እኳ ድልውቲ ኮነት ። በዚ ኣብ ልባ ዘሎ ፍጹም ፍቕሪ ፡ ንሳ ንመሳርሕታ ምሉእ ለይቲ ጸለየትላ ። ንጽባሒቱ ድሕሪ - ቐትሪ ድሕሪ ስራሕ ሚስቶ - ባቸር ነታ ሓፍት ደጊማ ጸለየትላ ፡ ዓስቢ እዚ ኽኣ ፡ ኣብ መሳርሕታ ዓወትን ሓይልን ረኽበት ።

እምበኣርሲ እዚ ኣብነት ነቲ ኣብ ወንጌል ዮሃንስ ምዕራፍ 17 ዘሎ ቃል ኣዩ ዘረድኣና ፡ << ብቲ ሓቂ ቀድሶም >> ዮሃ17:17 ። እዚ እዩ ብጸጋ ምዕባይ ማለት ። ሓቂ ንሓጢአት ክትራኦ የኽእለካ ፡ ጸጋ ኽኣ ነቲ ሓጢአት ክትሰዕር ሓይሊ ይመልኣካ ። ብጸጋ ደኣ ኩሉ ጊዜ ክትዓብዩ ኣለኩም እምበር ፡ ሓጢአት ምስ ፈለጥኩምዎ ክትወድቁ ኣይተፍቅድሉ ።

ኣብ ቻይና ኮነን ንጐይታ ዘገልግላ ሰለስተ እንግሊዛውያን ኣዋልድ ነበራ ። ሓንቲ ካብኣተን እተሓጽየት እያ እተን ክልተ ግን ከይተመርዓዋ ንኸንበራ ዝወሰና ነበራ ። ግናኽ እታ እተሓጽየት ኻብ ኩላተን እታ ዘይሕጉሱቲ ንሳ ነበረት ። ዋላ እኳ ንዓኣ ሑጽያ ኣዘውቲሩ ደብዳቤ እናጸሓፈ ከጸናንዓ እንተ ፈተነ ንሳ ግን መሊሳ ንሂ ይስምዓ ነበረ ። ብመንፈሳዊ ኣዘራርባ ፡ ዝሰተየት ክነሳ ግን ደጊማ እትጸምእ ዘይረወየት ሰብ ነበረት ።

ሓደ መዓልቲ ኣብ ናታ ክፍሊ እንከላ ብሕትውና ክስምዓ ጀመረ ፡ ምጽዋሩ ሰኣነት እሞ በኸየት ። እተን ክልተ ድማ ስለምንታይ ብሕትውና ከም እተሰምዓ ሓተትኣ ። ሕጽያ ኣዘውቲሩ ኣይጽሕፈላን እዩ ዘሎ ፡ ኢለን ሓሰባ ። ብሕትውና ክስምዖ ዝግባእ ሰብ እንተሎ ንሕና ኢና ኢለን ገመታ ። እዘን ቃላት ምስ ተዛረባ ንሳተን ነናብ ክፍለን ተመልሳ እሞ ብሕትውና ክስምዐን ጀመረ ። ንሳተን ስለርእሰን ከምዚ ኢለን ሓሰባ ፡ ንሕና ብሕትውና ክስምዓና ናይ ግድንዩ ምክንያቱ ብዘይ ጽቡቕ መግብን ብዘይጽቡቕ ምሕደሪ ቦታን ኣብ መላእ ቻይና ንጐይታ ስለ እንደክም ዘሎና ! ብጣዕሚ ዝገርምዩ ፡ ሓጢአት ማዕረ ኸንደይ ተመሓላፊ ሕማም እዩ !

እዘን ኣሓት በዚ ነገር ኣዚየን ተናወጸ ፡ ጎይታ ንደቀ መዛሙርቱ ዝበሎ ቃል ዘከራ ፡ << እንሆ ድማ ፡ ኣነ ኸሳዕ መወዳእታ ዓለም ኩሉ መዓልቲ ምሳኻትኩም እዩ ። >> (ማቴ 28:20) ። ብተወሳኺ ንሳተን እቲ ዘማራይ ዝበሎ ቃል ዘከራኦ ፡ << ንመንገዲ ህይወት ትሕብረኒ ፡ ኣብ ቅድሚ ገጽካ ናይ ሓጐስ ጽጋብ ፡ ኣብ የማንካውን ንዘለኣለም ብጽእና ኣሎ ። >> መዝ 16:11 ። ተንበርኪኽን ጸለያ ፡ << ዎ እግዚኣብሄር ፡ ብሕትውናት ክስምዓና ሓጢአት እዩ ። ንስኻ ኸሳዕ መወዳእታ ዓለም ኩሉ መዓልቲ ምሳኻትኩም እዩ ኢልካና ኢኻ ስለዚ በይንና ከምዝኾንና ክስምዓና ሓጢአት ከም ዝኾነ ንእመን ኣሎና ። ንስኻ ኣብ ቅድሚ ገጽካ ናይ ሓጐስ ጽጋብ ኣብ የማንካውን ንዘለኣለም ብጽእና ከም ዘሎ እውን ተዛሪብካ ኢኻ እሞ ፡ እዚ ስምዒት ብሕትውናት ሓጢአት ምዃኑ ፈሊጥና ኣሎና ። >> ኣርጊጸን ነዚ ሓጢአት ምስተገንዘባኦ ደጊም ብሕትውና ፈጸሙ ኣይተመልሰንን ፡ ሃሌሉያ !

ነፍሲ ወከፍ መዓልቲ ሓድሽ ሓጢአት ወይ ሓድሽ ውድቀት ይገልጻልና ይኸውን ፡ ይኹን እምበር መዓልታዊ ሓድሽ ውህበት ጸጋ አምላክ ክህልወና ይክኣል እዩ ፡ << እምበኣርከ ንሕና ኹላትና ኹብ ምልኣቱ ጸጋ ኣብ ልዕሊ ጸጋ ተቐበልና ። >> (ዮሃ1:16) ፡ ደጋጊምና ጸጋ ክንቅበል ኣሎና ።

ሓንቲ ኣብ ሃገረ ህንዲ ንጐይታ እተገልግል ሓፍቲ ብዙሕ ትጭነቕ ነበረት ። ሓደ መዓልቲ ፊሊጲ 4:6 ኣንበበት ፡ << ድሌትኩም ዘበለስ ብጸሎትን ልማኖን ምስናይ ምስጋናን ኣብ አምላክ ይፈለጥ እምበር ፡ ብገለ እኳ ኣይትጨነቑ ። >> ምጭናቕን ዘይምምስጋንን ሓጢአት ምዃኑ ተመልከተት ። ሓደ ነገር ሓጢአት ምዃኑ ምስ እንግንዘቦ እስኪ ናብ ጐይታ መጺእና ንነሳሕ ፡ ብተወሳኺውን ጐይታ ኣባና ከም ዝነብር ንተአማመን ። እዚ ኣብ ህይወትና ዕቤት ክኾነና እዩ ።

እቲ ብክርስቶስ ዘሎና ዓወት ፍጹምን ምምሕያሽ ዘዩልዮን እዩ ፡ ስፍሓት እዚ ዓወት ግን ብዘይምቁራጽ እናዓበዩ ዝኸይድ እዩ ። ነፍሲ ወከፍና እተቐበልናዮ ብርሃን ይፈላለ እዩ ። ብዙሕ ብርሃን ዝቐበል ብዙሕ ይስጥም ፡ ውሑድ ብርሃን ዝቐበል ውሑድ ይዓቢ ። ሓጢአት እንታይ ምዃኑ ኣብሊጹ ዝፈለጥ ኣብሊጹ ካብ አምላክ ጸጋ ይቐበል ፡ ሓጢአት እንታይ ምዃኑ ውሑድ ፍልጠት ዘለዎ ውሑድ ውህበት ካብ አምላክ ይቐበል ።

ጸጋን ሓቕን ኣብ ህይወትና ዘለዎም ምትእስሳር ክንርድኦ ይግብኣና ። ኣብ ጸጻባሕ ኣብ ቅድሚኡ አምላክ ተረኺብና ከምዚ ኢልና ንጸልይ ፡ << ዎ እግዚአብሄር ኣነ ኣይክእልንዩ ከምኡውን ኣይክኸእልን እዩ ፡ ጐይታ ኣይክእልን ብምዃነይ የመስግነካን የኸብረካን ኣለኹ ። >> ኣብ ጸጻባሕ አምላክ ብርሃንን ጸጋን ክህበና ክንጽልይ ይግባእ ። ብኸምዚ ዓይነት ህይወት ምስ እንመላለስ እንተወድቕና እኳ ፡ ብኡብኡ ብሓጺር እዋን ክንሕደስ ኢና ። መዓልታዊ ብኸምዚ እንተተመላለስና ክሳብ ክንደይ ከም እንዓቢ ክነግረኩም ዝኸእል መንዩ ፤ ኩሉ ብክርስቶስ ንክርስቶስ ተፈጺሙ እዩ ።

ሃሌሉያ ፡ እዚ እዩ ፍጹም ምድሓን ! አምላክ ንቐድሚት ክንግስግስን ክንዓብን ክመርሓናዩ ። ሰይጣን ምንም ክገብር ኣይክእልንዩ ። ክርስቶስ ከምዚ ገይሩ ስዒሩልና እዩ እሞ ክብሪ ንስሙ ይኹን ።

.....

9 | ናይ ዓወት ድምጺ

« ብምንጋፍካ እልል ንብል : ንሰንደቕ ዕላማውን ብስም ኣምላኽና

ነልዕሎ : ንኹሉ ልማኖኽ እግዚአብሄር ይፈጽሞ :: » (መዝ 20 : 5) ::

« ኮነ ኸኣ : ድሕሪ እዚ ደቂ ሞኣብን ደቂ ዓሞንን : ምሳታቶም ድማ ካብቶም ዓሞናውያን ንዮሳፋጥ ኪወግእዎ መጹ :: ሽዑ ዮሳፋጥ ፈርሄ እሞ ንእግዚአብሄር ኪደልዮ ገጹ መለሰ : ኣብ ብዘሎ ይሁዳውን ጾም ኣወጀ :: ዮሳፋጥ ከኣ በለ ዎ ኣምላኽና : ኣይትፈርዶምን ዲኻ ፤ ንሕናስ ኣብ ቅድሚ እዚ ዚመጸና ዘሎ ዓብይ ጭፍራ ሓይሊ የብልናን : እንታይ ከም እንገብር ከኣ ኣይንፈልጥን ኢና : ኣዲንትና ግና ናባኽ ይጥምታ ኣለዎ :: ሽዑ ናብ ያሓዚኤል መንፈስ እግዚአብሄር መጸ : ንሱ ድማ በለ : ኣቱም ሰብ ኩላ ዩሁዳን ኣብ ይሩሳሌም እትነብሩን: ንሰኽ ንጉስ ዮሳፋጥውን : ስምዑ :: እግዚአብሄር ከምዚ ይብለኩም ኣሎ : እቲ ውግእ ናይ ኣምላኽ እዩ እምበር : ናታትኩም ኣይኮነን እሞ : ኣብ ቅድሚ እዚ ዓብይ ጭፍራ እዚ ኣይትፍርሁን ኣይትሸበሩን :: ኣቱም ይሁዳን የሩሳሌምን : ንሰኽትኩምሲ ኣብዚ ኣይክትዋግኡን ኢኹም : ንቅድሚት ኣቢልኩም ደኣ ደው በሉ እሞ : እቲ ምድሓን እግዚአብሄር ምሳኽትኩም ከም ዘሎ ርኣዩ : ኣይትፍርሁን ኣይትሸበሩን ከኣ :: ጽባሕ ናብ ቅድሚኦም ውጹ :: እግዚአብሄር ድማ ምሳኽትኩም እዩ :: ሽዑ ዮሳፋጥ ብገጹ ናብ ምድሪ ፍግም በለ : ብዘለዉ ይሁዳን ኣብ የሩሳሌም ዚቕመጡ ዝነብሩን ከኣ ንእግዚአብሄር ኪሰግድሉ ኣብ ቅድሚ እግዚአብሄር ብገጾም ተደፍኡ :: እቶም ሌዋውያን ካብ ደቂ ቀሃታውያንን ካብ ደቂ ቆራሓውያንን ድማ ንእግዚአብሄር ኣምላኽ እስራኤል ኣዝዩ ዓው ብዝበለ ድምጺ ኹመስግንዎ ተንሰኡ ::

ንጽባሒቱ ኸኣ ኣንጊሆም ተንሰኡ : ናብቲ በረኽ ተቆዓ ወጹ :: ኸወጹ ኸለዉ ድማ : ዮሳፋጥ ደው ኢሉ በሎም : ኣቱም ይሁዳን ኣብ የሩሳሌም እትነብሩን : ስምዑኒ : ብእግዚአብሄር ኣምላኽኩም እመኑ እሞ ጽኑዓት ክትኮኑ ኢኹም : ብነብያቱውን እመኑ እሞ ኪቐንዓኩም እዩ :: ምስቶም ህዝቢ ምስ ተማኸረ ኸኣ : ንእግዚአብሄር ዚዝምሩን ቅዱሳት ኣልባስ ለቢሶም ድማ ቀቅድሚ ሰራዊት ኪወጹ ኸለዉ : ዜመስግንዎን ሰባት ኣቕመ : ንሳቶም ከኣ ከምዚ ኸብሉ እዮም : ምሕረቱ ንዘለኣለም እዩ እሞ : ንእግዚአብሄር ኣመስግንዎ::

ኪዝምርን ኪውድሱን ምስ ጀመሩ ኸኣ : ነቶም ናብ ይሁዳ ኢሎም ዝመጹ ደቂ ዓሞንን ሞኣብን ነቶም ናይ ከረን ስዒርን እግዚአብሄር ድቡቓት ኣምጽኣሎም እሞ : ተሳዕሩ ::

ይሁዳ ድማ ናብቲ ናይ በረኻ ግምቢ ዘብዔኛታት ምስ መጽ : ገጸም ናብቲ ጭፍራ አበሉ
 : እንሆ ድማ : ሓደ እኳ ኸይመለቕ ናብ ምድሪ ዝወደቐ ፊሳታት ኮኑ ::
 ቦታ ራብዓይቲ መዓልቲ ድማ ኣብ ለሰ በራካ ተኣከቡ : ኣብኣ ንእግዚአብሔር ባረኽዎ :
 ስለዚ ስም እታ ቦታ እቲኣ ኸሳብ ሎሚ ለሰ በራካ ኢሎም ይሰምይዋ ኣለዉ ::
 ሽዑ እግዚአብሔር ኣብቶም ጸላእቶም ኣሓጉስዎም ነበረ እሞ : ናብ የሩሳሌም ብሓጎስ
 ኪምለሱስ : ኩሎም ሰብ ይሁዳን የሩሳሌምን : የሳፋጥ ቀቅድሚኦም እናኸደ : ተመልሱ ::
 ብመሰንቆን ብበገናን ብመለኸትን ድማ ናብ የሩሳሌም ናብ ቤት እግዚአብሔር ኣተዉ ::
 (2ዜና 20: ፍቕድታት 1 , 3 , 12 , 15 , 17-22 , 24 , 26-28)

ኣብዘን ዝሓለፉ ሒደት ምዕራፋት ብዛዕባ ክርስቲያን ከመይ ገይሩ ዕዉት ኮይኑ ብጸጋ እናዓበዩ ይኸይድ
 ዝብል ርኢና ኣሎና :: ሕጂ ካልእ ክንርኢ የድልየና ኣሎ - ድምጺ ዓወት :: ኣብ ናይ ሓባር ክንዝምር ከሎና
 ሓደሓደ ሰባት ቅኑዕ ቃላት እናውጽኡ ግናኸ ጌጋ ቅኒት የድምጹ እዮም :: ዕዉት ህይወት ናቱ ድምጺ ዜማ
 ኣለዎ :: ኣብ ናብራ ዓወት ብክርስቶስ ቅኑዕ ዝኾነ ድምጽን ቃላትን የድሊ ::

ኣብ መዝ 20:5 <<ብምንጋፍካ>> ዝብል ቃል <<ብዓወትካ>> ማለት ክኸውን እንከሎ : <<እልል ንብል>>
 ዝብል ቃል ድማ <<ንእውጅ ኣሎና>> ማለት እዩ : <<ብዓወትካ ንእውጅ ኣሎና>> ተብሂሉ ክትርጎም ይኸእል(see
 mg) :: ከም ሓቂ ኣብ መንጎ ምንጋፍን ዓወትን ፍልልይ የለን : ክልተ ገጻት ናይ ሓደ ነገር ስለ ዝኾኑ ::

ድምጹ-ዓወት ክብል እንከለኹ ብኻልእ ኣባሃህላ ከምዚ ክንብሎ ንኸእል ኢና : ዓወት ናይ ባዕላ ፍሉይ
 መለለዩ ኣለዎ :: ዓወት ከም ዘሎኩም ብኸመይ ትፈልቱ ፤ ዓወት ከም ዘሎኩምከ መኣስ ትፈልቱ ፤ መልሱ ናይዚ
 ኣብ መዝ 20:5 ኣሎ : << ብዓወትካ ንእውጅ ኣሎና :: >>

ዓወትን ምእዋጅ ዓወትን ዝተፈላለዩ ነገራት እዮም

ኣብ መንጎ ዓወትን ምእዋጅ ዓወትን ዘሎ ፍልልይዶ ንፈልጦ ኢና ፤ ዓወት ብክርስቶስ ጥራይ ዝወሃበናን
 ዝፍጸምንን ክኸውን እንከሎ : ዓወት ምእዋጅ ግን ድሕሪ ዓወት ምርካብ ዝወጽእ ቃል እዩ :: ዓወት ዕዮ ክርስቶስ
 ክኸውን እንከሎ ምእዋጅ ዓወት ግን ናትና ዕዮ እዩ :: ዓወት ሓንሳብ ንሓዋሩን እተፈጽመ ዕዮ እዩ : ምእዋጅ
 ዓወት ከኣ ዓወት ተረኺቡ ርግጽ ምስ ኮነ ትምክሓሉ እዩ :: ንኣብነት ቀደም ኩዕሶ ተጻዊትና ክንስዕር ከሎና ናይ
 ቤትትምህርትና ደገፊቲ ብሓጎስ ይጭድሩ ነበሩ :: እዚ ኸኣ ምእዋጅ ዓወት ይበሃል :: ተጻዊቶም ዝሰዓሩ ንሕና
 ጋንታ ቤትትምህርቲ ኢና : ደገፍትና ኸኣ ዓወት ኣወጃ :: ብተመሳሳሊ ኣብ መንፈሳዊ ዓለም ከኣ : ስለቲ
 ብክርስቶስ እተፈጸመ ኩሉ ዓወት ንኣምላኽ ነመስግኖ ! ንሕና ፈጺምና ኣብ ደም ምፍሳስ ኣይበጻሕናን : ግናኸ
 ዓወት ንእውጅ ኣሎና::

ዝኾነ ክርስቲያን ነቲ ብክርስቶስ ዝረኸበ ዓወት ክእውጅ ይግብኦ :: << ሃሌሉያ >> እናበልና ንጨድር ክርስቶስ ሰዓሪ እዩ : ንጉሂ እንተኾንና ግና ድምጺ-ዓወት ክህልወና ኣይክእልን :: ብምድሓን እግዚአብሄር ብምልኣት ሓጎስ ድምጺ እልልታ ከነውጽእ ናትና እዩ :: ብዓወቱ ንኣውጅ :: ከምቲ ጋንታ ኩዕሶ ምስ ሰዓርና ንቤትምህርትና ዓወት ኣምጽእና ደገፈትና ክእውጁ ዝኸኣሉ : ከምኡ ጐይታና ተዓዊቱ እዩ : ነቲ ዓወት ድማ ንኣና ክንእውጅ ሃበና ::

ክርስቶስ ተዓዊቱ እዩ ! ሃሌሉያ ኢልና ንጨድር ! ሃሌሉያ ዘይበለ ግና ተሳዒሩ ማለተይ ኣይኮነን ግናኸ ብስራት ዓወት ምእዋጅ ኣድልዩ እዩ : እንተዘይኮነስ ቅኑዕ ድምጺ ዓወት የብልኩምን :: ቅኒት ዓወት ኣገዳሲ እዩ :: ቅኒትካ ወይ ድምጽኸእ ቅኑዕ ምስዘይከውን ሰባት ስለቲ ዓወትካ ክጠራጠሩ እዩ : ንባዕልኻውን ምናልባት ክትጠራጠር ኢኻ :: ጳጥሮስ ኣዘራርብኡ ገሊላዊ ነበረ : በዚ ኸኣ እታ ገረድ ከተለልዮ ከኣለት :: ድምጽና ንዓወትና ይገልጽዶ ፤ ናትና ኣዘራርባ ገሊላዊ ኮይኑ ሰባት ከኣ ነቲ ገሊላዊ የሱስ ከም ንኸተል እንተ ዝፈልጡና ክንደይ ሰናይ እዩ ::

ኣዋጅ የሳፋጥ

ኣብ ክፍሊ ዘመን ብሉይ ኪዳን ኣብ ይሁዳ የሳፋጥ ዝስሙ ንጉስ ነበረ :: ኣብ 2ዜና20 ከምዚ ይብል : <<ኮነ ኸኣ : ድሕሪ እዚ ደቂ ሞኣብን ደቂ ዓሞንን፡ ምሳታቶም ድማ ካብቶም ዓሞናውያንን ንየሳፋጥ ኪወግእዎ መጹ ::>> /ፍቕዲ.1/

ኣብቲ ጊዜ መንግስቲ ይሁዳ ኣዝያ ኣብ ዝደኸመትሉ ጊዜ እዩ ነይሩ :: እታ መንግስቲ ረዳኢ ዘይብላ ጸላእታ ዝወርዋ ነበረት :: የሳፋጥ ከኣ ንባዕሉ ብተፈጥሮኡ ብፍርሃት እተመልኦ ሰብ ነበረ :: ኣብዚ ድማ ከምቲ ቀደሙ ረዳኢ ዘይብሉ ኮነ :: ጸላእቱ መጽእዎ : እንታይ ክንገብር ኣለዎ ፤ ንሱ ዋላኳ ፈራህ እንተ ነበረ ምስ ህዝቡ ኮይኑ ገጽ እግዚአብሄር ክደልይ ጀመረ <<ሽዑ የሳፋጥ ፈርሂ እዎ ንእግዚአብሄር ኪደልዮ ገጹ መለሰ : ኣብ ብዘሎ ይሁዳውን ጸም ኣወጀ :: >> /ፍ.3/ ከምዚ ኢሉውን ጸለየ << ዎ ኣምላኽና : ኣይትፈርዶምን ዲኻ ፤ ንሕናስ ኣብ ቅድሚኻ እዚ ዚመጽና ዘሎ ዓብዩ ጭፍራ ሓይሊ የብልናን : እንታይ ከም እንገብር ከኣ ኣይንፈልጥን ኢና ኣዲንትና ግና ናባኻ ይጥምታ ኣለዎ ::/ፍ.12/ ናይ ገዛእርእሶም ዝኾነ ሓይልን ብርታዐን ከም ዘይብሉ ታሓመን :: ኣዲንቶም ግና ናብ ኣምላኽ ነበሩ :: የሳፋጥ ዝሓሸ ስጉምቲ ወሰደ :: ንሱ ድማ ኣብ ቅድሚኻ እግዚአብሄር ምውዳቕ እዩ :: ብዘላ ሃገር ይሁዳን የርሳሌምን ኣብ ቅድሚኻ ኣምላኽ ወደቐ :: ዩሁዳን የርሳሌምን ብጸላእቶም ምስ ተኸበቡ : የሳፋጥ ንሌዋውያን ጸዊዑ ንእግዚአብሄር ከመስግኑ ድው ኣበሎም : ብቅዱስ ዝማራ ቀቅድሚኻ ሰራዊት ክወጹ ገበረ :: ሌዋውያን ንሰራዊት ኮነ ንኩናት ከይፈርሁ ብምስጋና ዘመሩ :: እምብኣርሲ እዚ እዩ ድምጺ-ዓወት :: እዚ ድምጺ ዓወት : ጐይታ ዓወት ከም ዝህበካ ፈሊጥካ ዝወጽእ ድምጺ እዩ :: ፈተና ናባኻም ኣብ ዝመጸሉ ጊዜ ሰባት እናተቓለሰካ ክትቃወም እዮም ዝመኽሩኻ :: ኣምላኽ ዝገልጸልና ኣብ ፍቕዲ 22 ግን ንእኡ ምምስጋንን ምኽባርን እዩ :: ኣብቲ ንጐይታ ምኽባርን ምምስጋንን ዘለዎ ኣብኡ ጸላኢ ተሳዕረ :: ይሁዳ ናብቲ ናይ በረኻ ግምቢ ዘብዓኛ ምስ መጹ : ገጸም ናብቲ ጭፍራ ምስ ኣበሉ እንሆ ድማ እቶም ጸላእቶም ሓደ

እኔ ከይመሎቸ ናብ ምድሪ ዝወደቐ ፊሳታት ኮኑ ፡፡ /ፍቕዲ24/ እግዚአብሔር ዓወት ምስ ሃበ ሓደ ዝመሉኹ ጸላኢ የለን ፡፡

<< ኪዝምሩን ኪውድሱን ምስ ጀመሩ ኸአ ፡ ነቶም ናብ ይሁዳ ኢሎም ዝመጹ ደቂ ዓሞንን ሞአብን ነቶም ናይ ከረን ሲዒርን እግዚአብሔር ድቡቓት ኣምጸሎም እሞ ፡ ተሳዕሩ ፡፡ >> እዚ ቃል ዓቢ ምስጢር ኣለዎ ፡፡ ኣምላኽ ክሰርሕ ዝኸእል ንስኻትኩም ምምስጋን ክትጀምሩ ከለኹም እዩ ፡፡ ከተመስግኑ እንተጀሚርኩም ንሱውን ዓወት ክህበኩም እዩ፡፡

በብዕለይነቱ ፈተናታት ክህልዉኹም ይኸእሉ እዮም ፡፡ ናይ ስጋ ምድኻም ፡ ዘይምቹእ ኩነታት ፡ ወይ ናይ ናብራ ጸገም ክኸውን ይኸእል ፡፡ ንስኻትኩም ከምዚ ትብሉ ትኾኑ ፡ እንታይ ኢና እንገብር ፤ ከመይ ክንገብር ኣሎና ፤ ከመይ ጌርና ክንዕወት ኢና ፤ ትብሉ ትኾኑ ፡ ዓወት ትፈልጡ ትኾኑ ፡ ግናኺ ከም ሕቶታት ብምሕታትኩም ድምጽኹም ቅኑዕ ከም ዘይኮነ ተረድኡ ፡፡ ፈተና ምስ ዝመጸኩም ወይ ኣሸጋሪ ነገር ምስዝገጥመኩም ፡ ሃሌሉያ ! በሉ ፡፡ ሃሌሉያ ክትብሉ ከለኹም ጸላኢኹም ተሳዒሩ እዩ ፡፡ ኣምላኽኩም ከተመስግኑ ከሎኹም እዩ ፡፡ ኣብታ እትዝምሩላ እዋን ንሱ ክሰርሕ እዩ ፡፡

ንዘይከአልነትካ ተኣሚንካ ብክኣልነት ኣምላኽ ምእማን እኹል ኣይኮነን ፡፡ ካብ ልቢ ሃሌሉያ ኢልኩም ዘምሩ ! << ዎ ኣምላኽ እዚ ፈተና ስለዝመጸኣኒ ኣነ ድማ ድኹም ብምኻነይ የመስግነካ ኣለኹ ፡፡ ናትካ ዓወት ናተይ እዩ እሞ የመስግነካ ኣልኹ >> በሉ ፡፡ ስለ ዮሳፋጥ ሕሰቡ ፡ ንሱ ዝመረጠን ዝወደሰን ዓወት ናቱ ምኻኑ ስለ ዝኣመነ እዩ ፡፡ ኣብ ኣዲነቲ ዮሳፋጥ ኩሎም ጸላእቱ ዝመቱ ፊሳታት ነበሩ ፡፡ ስለዚ ከኣ ምዝማር እናቐጸለ ወሰኸሉ ፡፡ ዮሳፋጥ ንጸላእቱ ከም ምውታት ስለ ዝቐጽሮም ንኹናትን ኣእማንን ኣይፈርሀን ፡፡ ይሁዳ ናብቲ ናይ በረኻ ግምቢ ዘብዔኛ ምስ መጹ ፡ ዝወደቐ ፊሳታት ጸላእቶም ረኣዩ ፡፡

ክልተ ደረጃታት ናይ ምስጋናን ዝማሬን

<<በታ ራብዐይቲ መዓልቲ ድማ ኣብ ለሰ በረኻ ተኣከቡ ፡ ኣብኣ ንእግዚአብሔር ባርኹዎ ፡ ስለዚ ስም እታ ቦታ እቲኣ ኸሳዕ ሎሚ ለሰ በረኻ ይሰምይዋ ኣለዉ ፡፡ ኸሱ እግዚአብሔር ኣብቶም ጸላእቶም ኣሕጊስዎም ነበረ እሞ ፡ ናብ ዮሩሳሌም ብሓጎስ ክምለሱሰ ፡ ኩሎም ካብ ዩሁዳን ዮሩሳሌምን ፡ ዮሳፋጥ ቀቅድሚኦም እናኸደ ፡ ተመሊሱ ፡፡ በመሰንቆን ብበገናን ብመለኸትን ድማ ናብ ዮሩሳሌምን ናብ ቤት እግዚአብሔር ኣተዉ ፡፡ >> 2ዜና20:26-28 ፡፡

ምስጋናን ዝማርየን ክልተ ደረጃታት ኣለዎ:

- ቀዳማይ ቅድሚ ፍጻሜ (ቅድሚ ዓወት)
- ካልኣይ ድሕሪ ፍጻሜ (ድሕሪ ዓወት)

አብዚ ጊዜና ዘሎ ሓደ ዓቢ ስሕተት ቅድሚ ዓወት ምርካብካ ዘይምምስጋን እዩ ። ክሳብ እንታይ ከምዝኸውን ብዓይንና እንርኢ ኣይነመስግንን ኢና ። ብዙሓት ኣሕዋትን ኣሓትን ድኻማቶም ይፈልጡ እዮም ፡ ብገዛእርእሶም ከምዘይክእሉ ይርድኦም ፡ ክርስቶስ ዓወቶም ከምዝኾነ ይኣምኑ እዮም ፡ ግናኸ ሃሌሉያ ሰዓሪ እዩ ፤ ኣይብሉን ። ሓደሓደ ኣሕዋት << ኣነ ቅድም እዚ ነገር ይሰርሕ እንተኾይኑ ክርኢ ይደሊ እዩ >> ይብሉ ። እዚኣቶም ዘመስግኑ ጽባሕ ኣምላኽ ይሰርሕ ምዃኑ ርእዮም ምስ ኣረጋገጹ እዩ ። ዮሳፋጥ ግና ክልተ ሳዕ ኣመስገነ ። ሰዓሪ ኩሉ ጊዜ ዕጽፊ ምስጋና ኣለዎ ። እዞን ስጋዊ ኣዲንቱ ቅድሚ ምርኣየን ከምኡውን ድሕሪ ምርኣየን ። እዚ እዩ ድምጺ ዓወት ፡ ደሃይ ኣዋጅ ዓወት ። ምስጋና እንተዘዩሎ ግን እቲ ውግእ ዋጋ ዘይብሉ እዩ ።

ንስኻትኩም ብዛዕባ ዓወት ምርካብ ትዛረቡ ትኾኑ ፡ ኣነ ግን ሃሌሉያ ብዝብል ተመሊኡኩምዶ ኢለ እዩ ዝሓተኩም ። ምኽንያቱ ሃሌሉያ ድምጺ ዓወት ብምዃኑ ። እቲ ቅኑዕ ድምጺ ሓቀኛ ዓወት ይገልጽ ። ካብቲ ንግምቶ ንሓዕሊ እዩ ። ኩሎም ሰዓርቲ ፍሉይ ድምጺ ኣለዎም ። ንሳቶም ሕጉሳት ኩሉ ሳዕ መመስገንቲ እዮም ። ንሰብ በዘራርብኡ ካብይ ቦታ ከም ዝመጸ ትፈልጡ ኢኹም ከምኡ ድማ ንድምጺ ሓደ ክርስትያን ብምስማዕ ሰዓሪዲዩ ተሰዓሪ ትፈልጡ ኢኹም ። ምልክት መንፈሳዊ ዓወት ኣብ ፊተና ጊዜ ሃሌሉያ ኢልካ ንጐይታ ምምስጋን እዩ ። ኣብ ዝኾነ ጊዜ ንርእሰኻ ጥራይ ትርኢ እንተኾንካ ከተመስግን ኣይትክእልን ኢኻ ፡ ንክርስቶስ ትርኢ እንተኾንካ ግን ብኡብኡ ሰማያትካ ብሃሌሉያን ጐይታ ይባረኽን ክትመልኦ ኢኻ ፤ እቲ ፊተና ብርቱዕ ምዃኑ ኣየገድሰን እዩ ። ደቂ ሞኣብን ደቂ ዓሞንን ኣዝዮም ብዙሓት እንተኾኑ ኣየገድሰን እቲ ውግእ ናይ እግዚኣብሄር እንበር ናታትና ስለዘይኮነ ። እግዚኣብሄር ስለ ኩሉ ብምልኣት ይሓልዮልና እዩ ።

እምብኣርሲ ድምጺ ዓወት ንእግዚኣብሄር ምስጋናን ዝማሬን እዩ ። ቅድሚ ንስዕረትኩምን ንውድቀትኩምን እትኣምንሉ ምጽባይ ኣየድልዩኩምንዩ ፡ ኣይፋልኩምን ጌና ምስጋናን ዝማሬን እንተ ኣጥፋእኩምንሲ ኣብ ልዕሊ ዝኾነ ዓወት የብልኩምን ። ክትሓጥኡ ኣየድልዩኩምን እዩ ፡ ድሮ ብዓወት ክትእዉጁ ክሳብ ዘይከኣልኩም ፡ ተሓጉስኩም ንኣምላኽ ከተመስግኩን ክትባርኩን እንተዘይክኣልኩም ተሳቢርኩም ኢኹም ። ኣሕዋተይ እስኪ ብግልጺ ይረድኣና ፡ እቲ ኣምላኽ ዝሃበና ዕዉት ህይወት ብምሉእ ሓጎስ ኩሉሳዕ ሃሌሉያ ኢልካ ምዝማር እዩ ። ድምጺ ምስጋና ኣብ ህይወትካ እንተዘዩለ እናተሳናርካ ኢኻ እሞ ሕሰበሉ ።

ዓወትካ ብሓጎስ ሓሉ

ኣብ ነዘ8:10 << ሓጎስ እግዚኣብሄር ሓይሉኹም እዩ እሞ ፡ ኣይትጉሃዩ >> ይብል ። እታ ኣምላኽ ዝሃበና ህይወት እትግለጽ ብሓጎስ እያ ። ጐይታና የሱስ ክርስቶስ ኣብዛ ምድሪ ዝነበሮ ዝነበረ ህይወት ምሉእ ሓጎስን ምስጋናን እዩ ።

ጐይታ ይመስገን ክንብል እንተዘይክኢልና ዘሎናዮ ህይወት እተሳዕረ እዩ ። ኦ ኣሕዋተይ እስኪ ዓወትና ብሓጎስ እግዚኣብሄር ምዃኑ ንፍለጥ ። እዚ ሓጎስ እግዚኣብሄር እንተዘይብልና ብኡብኡ ተሰዓርቲ ኮይንና ማለት እዩ ። እዚ ሓጎስ ካብና እንተኸይዱ ክንነፍስ ኢና። እምብኣርሲ ዓወትና ብሓይሊ ሓጎስ እግዚኣብሄር ንሓሉ ። ከምቲ ዓሳ ኣብ ውሽጢ ማይ ዝነበር ዓወትና ውን ኣብ ሓጎስ እግዚኣብሄር ክኸውን ይግባእ ።

ኣብ መከራ ምሕጓስ

ከመይ ጌርና ግን ሕጉሳት ክንከውን ንኸእል ፤ ኣብቲ ጥዑም ነገር ዘለዎን እንዕወተሉን እንሕይለሉ እዋን ሕጉሳት ክንከውን ቀለልን ልሙድን ነገር እዩ ፡ ግናኽ ቃል ኣምላኽ ኣብቲ ዘይጥዑም ነገር እውን ሕጉሳት ክንከውን ይነግረና ።

“..... ብብዙሕ ጸበባ ተመኪሮም ፡ ሓለፋ ሓጎሶም.....” /2ቆሮ8:2/

ኣብዚ ቃል እዞም ኣመንቲ ምቁዶንያ ብብዙሕ መከራ ተመኪሮም እንከለው ግን ሓለፋ ዝኾነ ሓጎስ ነበሮም ። ንሳቶም ብቁሩብ ዘይኮኑ ሕጉሳት ዝነበሩ ሓጎሶም ሓለፋ ነበሮ ። ኣብ ዓቢ መከራ ውን እንተኾነ እስከ ኩሉ ሳዕ ሓጎስና ሓለፋ ይኹን ። ህይወት ክርስቶስ ዕውት ህይወት እዩ እሞ ብዓወት እልል ኢልና ንኣውጅ ። ሰራዊት ክቃወመና ኢሉ እኮ እንተመጸ ንኣምላኽ ብሓጎስ ተሓጉስ ነመስግኖ ንባርኮ ። ባህሪ ዕውት ህይወት ኣብ መከራውን ብኣምልኹን ምስጋናን ምምላእ እዩ ።

ሓደ ጊዜ ሓደ ሓው ሓላው ማዕጸ መገዲ ባቡር ነበረ ። ሓደ መዓልቲ ባቡር ሃሪማቶ ሓንቲ እግሩ ሰኣነ ። ሕክምና ኣብ ዝኸደሉ ዝነበረ እዋን ሕጂውን ንእግዚኣብሄር ብሓቂ ከም ዝባርኹን ዘመስገኖን ምዃኑ ተሓተተ ። ንሱ ኸኣ ንኣምላኽ ሓንቲ እግረይ ጥራይ ስለዝጠፍአት የመስግኖን ይባርኹን ኣለኹ ፡ በለ ። ንሱ ኣዝዩ ፍሉይ ሓው እዩ ። እዚ እዩ ኣብ ማእከል መከራ ድምጺ ዓወትን ደሃይ ምስጋናን ዝማርየን ።

“ኣሕዋተየ ፡ በበይኑ ዝኾነ ፈተና እንተ በጽሓኩም ፡ ንኹሉ ከም ሓጎስ ቁጸርዎ።” (ያቆ1:2) ። “^{ሓፊ} ወርቂ ኣዝዩ ኸቢሩ ምእንቲ ክርክብ ፡ እንተ ኣድለየስ ፡ ሕጂ ብብዙሕ ዝዓይነቱ ፈተና ምስ ጉሂኹም ፡ ብእኡ ኸትሕጎሱ ኢኹም ።” (1ቆጥ1:6) ። “ ነቲ መደምደምታ እምነትኩም ፡ ንሱ ድማ ምድሓንኩም ነፍሳትኩም ምስ ረኽብኩምዎ ፡ ብዘይንገርን ክብርን ሓጎስ ትሓጎሱ ኢኹም ። ” (1ቆጥ1:8)። “ ኣቱም ፍቁራተይ ፡ በቲ ንምፍታን ዝረኽብኩም ዘሎ ዋዲ ሓዊ ፡ ሓደ ሓድሽ ነገር ከም ዝበጽሓኩም ኳንኩም ፡ ኣይትገረሙ ። ብምግላጽ ግርምኡ ድማ ክትሕጎሱን ባህ ክትብሉን ኢኹም እሞ ፡ ኣብቲ ስቃይ ክርስቶስ ሕቡራት ካብ እትኹኑስ ፡ ተሓጎሱ ድኣ ። ” (1ቆጥ 4:12-13) ።

እዘን ጥቅስታት ኣብ ማእከል ፈተና ከመይ ኢልካ ትነብር እየን ዘርእያና ። መልእኽቲ ያቆብ ስለ በበይኑ ዝኾነ ፈተና ይነግረና ፡ እተጸበናዮ ይኹን ዘይተጸበናዮ ፡ ካብ ጸላኢ ይምጸእ ካብ ፈታዊ ፡ ካብ ዓለማውያን ይኹን ካብ ኣሕዋት ፡ ብምኽንያት ኮነ ብዘይ ምኽንያት በበይኑ ዝኾነ ፈተና ምስ ዝበጽሓና ነቲ ናይ ሓጎስ ግዕዝና ከተዓናቕፍ ከምዘይክእል እዩ ዝነግረና ። መጽሓፍ ቅዱስ ብዛዕባ ሓጎስ ክዛረብ እንከሎ ደጋጊሙ ዝጥቀመሉ ቃላት ፡ “ኣብሊጽኩም ክትሕጎሱ ” ፡ “ሓለፋ ሓጎስ ” ፡ “ኩሉሳዕ ተሓጎሱ” ፡ “ብዘይ ንገር ሓጎስ” ይብል ። ኩሉ ጊዜ ኣምላኽ ዝህበና ሓጎስ ምሉኡን ትርፌ ዘለዎን ኮይኑ ሕጂ ጓሂ እንተ ኣልይዎ ንጊዜኡ እዩ ። ንምዃኑ ክንጉሂ ጐይታ ፈቂዱ ድዩ ፤ ጓሂ ክውገድ ዘይክእል እዩ ዝመስል ፡ ዋላኳ ኣብ ጓሂና ብዙሕ ንብዓት እንተ ነባዕና ግናኽ ኣብኡ ውን ሓጎስ እግዚኣብሄር ኣሎ ። ኣብ 1ቆጥ1:8 ቃል ኣምላኽ ዘመልክቶ “ ብዘይንገር ክብርን ሓጎስ ትሕጎሱ ኢኹም ። ” ይብለና ። እዚ ሓጎስ ክትገልጸ ዘይትኸእል ሓጎስ እዩ ። ገና ምስ ንብዓትና ከሎና ሃሌሉያ ንብልዶ ፤ ክንደይ ኢና ጌና ንብዓት እና ነባዕና ኣፍና ትኸፊቱ እግዚኣብሄር ይመስገን እንብል ፤ ብሓደ ወገን እናነብዑ በቲ ሓደ ንኣምላኽ ዘመስግኑ ብዙሓት ኣለው ። ሓንቲ መዝሙር ኣላ ትዝክርዎ እንተኾንኩም “ ልቢ እንተ ጐሃዩ እስኪ መንፈስ የመስግን ” እትብል ብጃንቋ ቻይና እያ ። ኣብዛ ዓለም ክትነብር ከሎኻ ልብኻ ደኺሙ እንተ ጐሃዩ መንፈስና ግና ሕጂውን ሓጎስ ይምላእ ። ብመሰረት 1ቆጥ4:12 ኣብ

ጊዜ ፊተና ጥራይ ዘይኮነ ክንሕጎስ ዘሎና ጌና ፊተና ክመጽና እንክሎ ውን እዩ ። ስለዚ ፊተና ክመጽኡኩም ከሎ ንጐይታ ኣመስግኑ ። ሃዋርያ ጴጥሮስ ዝብለና ዘሎ ከምቲ ገለ ኣሕዋት ፊተና ክመጽም እንክሎ ዓይኖም ዝዕምቱ ዘይኮነስ ብእኡ ንእግዚኣብሄር ከነመስግን እዩ ዘሎና ። ንኣምላኽ ከተመስግኑ እንተኸኢልኩም ንሰኻትኩም ልዕሊ እቲ ፊተና ኢኹም ። ብዘይካ ሓጎስ እግዚኣብሄርን ምምስጋንን ልዕሊ ፊተናናን መከራናን ክንከውን ዘኸለና የለን ። እዚ እዩ እቶም ሰዓርቲ ከድህይዎ ዝግብኡም ድምጺ ዓወት ።

ኣብ ቼፎ ዝበሃል ቦታ ሓንቲ ሓፍቲ ሰብኣያ ናብ ርሑቕ ቦታ ምስ ከደ ሓደት ሰዓታት ጸኒሓ ፍትውቲ ንላ ምተት ። ብዙሓት ኣሕዋትን ኣሓትን ከጸናንዕዎን ከዱ ። ንብዓት ካብ ኣዲንታ እናውሓዘ እንክሎ ፡ ሞት ቆልዓኣ ብሓቂ ኣዝዩ ኣኳ እንተ ኣሕዘና ክርዳኣ ብዘይክእል ሓጎስ ኸም እተመልኦት ነገረት ። እቶም ከጸናንዕዎ ኢሎም ዝመጹ ኣሕዋትን ኣሓትን ብእኣ ተጸናኒዖም ተመልሱ ፡ እዚ ሓደ ክሓስቦ ዘይክእልዩ ። ዓወት ብኸምዚ ድምጺ እዩ ዝሕሎ ። ኣብ ፊተናውን ንኣምላኽ ምስጋና ምዕራግ ኣሎ ።

ሎሚ ንሕና ኣብ ምድሪ ዘሎና ክርስትያናት ኣርኣያ ክንከውን ኣሎና ። ኣብነታውያን ክንከውን እንክእል ክርስትያናት ዶ ኢና ፤ ዓለም ክትበኪ እንተበኼና ክትሰሕቅ እንክላ ከኣ እንተሰሓቕና ኣበይ ደኣ ኣሎ ዓወትና ፤ ዓወት ኣምላኽከ ኣበይ ኣሎ ፤ ንዓለም ሓይልናን ሓጎስናን እስኪ ነርእያ ። ዓለም ንኣና ከም ጽሉላት እንተ ቐጸረትና ፡ ነቲ ንኣና ከምዚ ክንከውን ዘበቅዓኣና ክርስቶስ ግን ከተድንቕ እያ ። ዓወት ክርስቶስ ኣብ መከራና ዘበለ ክግለቅ ኣምላኽ ጸጋኡ የብዝሓልና ።

<< እንተ ጸረፉኹምን እንተ ሰጉጉኹምን ምእንታይ ድማ ክፉእ ዘበለ ብሓሶት እንተ ተዛረብልኩምን ፡ ብጹኣን ኢኹም ። ከምኡ ኸኣ ቅድሚኩም ንዝነበሩ ነብያት ሰጉጎምዎም እዮም እሞ ፡ ኣብ ሰማያት ዓስብኹም ብዙሕ ስለ ዝኾነ ፡ ተሓጎሱን ባህ ውን ይበልኩም ። >> ማቴ 5:11-12 ። ሰባት ኣንተጸረፉኹም ክንዕገሶም ኢና ትብሉ ትኾኑ ፡ ክፉእ ዘበለ እንተ ተዛረብልኩም መልሲ ኣይንሃቦም ትብሉ ትኾኑ ። ትዕግስተኛ ምዃን መልሲ ዘይምሃብን እኹልን እዩ ኢልኩም ኣይትሕሰቡ ። ተሰዓርነትኩም ርጉጽዩ ። ከምኡስ ዓለም ውን ክትገብሮ እትኸእል ነገር እዩ ። ነዘስ ቡድሃ ኮኑ ተኸተልቲ እምነት ኮንፊሺየስ ክገብርዎ ይኸእሉ እዮም ። ንሰኻትኩም ካብኣቶም ፍሉያት ክትኮኑ ይግባእ ። ሰባት እንተ ጸረፉኹምን እንተ ሰጉጉኹምን ከም ሓጎስ ቁጽርዎ ። ሰባት ክሰጉና እንክለው ብሓጎስ ክርስቶስ << ዎ ጐይታ ተመስገን ክብሪ ኹሉ ንኣኻ >> ክንብል ኣሎና ፡ ምክንያቱ ነቲ መስጎግቲ ከም ሓጎስ ወሲድኩምዎ ኢኹም ። ዓወትኩም ሓቀኛ እንተኾይኑ ሓለፋ ክትሕጎሱን ደስ ክብለኩምን እዩ ። ዓወትኩም ከምቲ ዓለም ክትገብሮ እትኸእል እንተኾነ ሓቀኛ ዓወት ዘይኮነ ጸኞጢ እዩ እግዚኣብሄር ዝገብሮ ግን ኩሉ ጊዜ ሓጎስ እዩ ዘምጽኣልካ ።

ናይዚ እንብሎ ዘሎና ብርሃን ቀንዲ ሓሳብ ፡ ድምጺ ናይቲ ዓወትና ቅኑዕ ድዩ ወይስ ዘይቅኑዕ ፡ ዝብል እዩ ። ሎሚ ንትዕግስቲ ከም ክብርቲ ነገር ምርኣይ ሽግር ኮይኑ ኣሎ ። ግናኽ ሰባት እንተ ጸረፉኹም ሓለፋ ሓጎስ ትሕጎሱዶ ፤ ወይስ ርእሰኹም ኣድኒንኩም ጸጥ ትብሉ ፤ ብዙሓት እዮም ዝስደዱ ፡ ብዙሓት ኣሓት ብሰቡኡተን መከራ ይገጥሙን ኣሎ ፡ ብዙሓት ከኣ ክፉእ ዘበለ ብሓሶት ይዝረበሎም ኣሎ ። ንሰኻትኩም ከምዚ ዝበለ መከራ ምስ ዝጽሓኩም እንታይ ምገብርኩም ፤ ቁጥዓኹም ከይግንፍል ጐይታ ክሕልወኩም ዲኹም ትጽበዩ ፤ ዘይምቐጣዕኩም ከይግንፍል ጐይታ ክሕልወኩም ዲኹም እትጽልዩ ፤ ዘይምቐጣዕኩም ከም ዓወት ዲኹም እትቐጽርዎ ፤ ዝሰዓርኩም ይመስለኩም ይኸውን ግናኽ እዚ ዓወት ካብ ጐይታ ኣይኮነን ። ካብ ጐይታ ዝኾነ ዓወት ኣብቲ ሰባት ዝጸርፉኹም ዝሰጉኹምን እውን ንእኡ ኣዚኹም ክትባርኹን ከተመስግኑን ዘኸእል እዩ ።

ደጊመ ክነግረኩም ፡ ንእግዚአብሔር ምስ ዘይትባርኹን ዘይተመስግኹን ተሳቢርኩም ኢኹም ። ዓወት ዝግለጸሉ ግን ብምምስጋንን ምብራኽን እዩ ።

ሓደ ጊዜ ሓደ ብጐይታ ሓው ኣብ ኣውቶቡስ ብኢጋጣሚ ኣብ ጎኒ ጸላኢኡ ኮፍ በለ ። ብጽቡቕ ኣረኣእያ ኣምሲሉ ምስቲ ጸላኢኡ ብዛዕባ ህሉው ውድድር ጉያ እናተዛረበ ፡ ብልቡ ግን ጐይታ ክሕልዎ ፡ ዓወት ክረክብ ምእንቲ ምውራድ ጸላኢኡ ካብታ መኪና እግዚአብሔር ከቀላጥፍ ጸለየ ። ኣብቲ መውራዲ ቦታ ምስ በጽሖ « ኣሰይ ከምዚ ዝበለ ዓወት ምርካብ ቀሊል ኣይኮነን » በለ ። ግናኽ ከምዚ ዓይነት ዓወት ሓቀኛ ናይ ጐይታ ዓወት ድዩ ፤ ብግልጺ ክዛረብ ፍቕዱለይ ፡ እዚ ዓወት ናይ ሓሶት ዓወት እዩ ፡ እዚ ሰብ ዝሰርሖ ዓወትዩ ፡ ባዶ ዝኾነ ዓወት እዩ ። ናይ ጐይታ ዓወት እንተዝኸውን ፡ ትዕግስቲ ክህቦ ናብ እግዚአብሔር ምጽላይ ኣይመድለዮን ነይሩ ። ኣምላኽ ምስ ጸላኢኡ ስለ ዘቐመጦ ከመስግንን ክባርኹን ይግብኡ ። እዚ ሓው ዝጉዓዞ ዝነበረ ጉዕዞ ነዊሕ እንተ ዝኸውን እኳ ፈጸሙ ኣይምሸገሮን ነይሩ ።

« ብጐይታ ኹሉ ሳዕ ተሓጎሱ » ፊሊ 4:4 ። ቃል ኣምላኽ ብዛዕባ ሓጎስ ክዛረብ እንከሎ « ኣለፋ ሓጎስ » ወይ « ምሉእ ሓጎስ » ወይ « ኹሉ ሳዕ ተሓጎሱ » ዝብል ቃላት ይጥቀም ። ኣብዚ « ኹሉ ሳዕ » ክብል ከሎ ብዘይ ምቁራጽ ማለት እዩ ። ሰሚዕኩምኒዶ ፤ ዘይሰማዕኩምኒ እንተኾንኩም እምበኣር « ደጊመ ተሓጎሱ እብል ኣሎኹ » ። (ፊሊ 4:4) ፡ ጳውሎስ ክብሎ ዝደለየ እዚ እዩ ፡ ኣቐዲመ ዝበልኩዎ ዘየስተውዓልኩምዎ እንተኾንኩም ደጊመ ይብል ኣለኹ ተሓጎሱ ማለቱ እዩ ። ኣምላኽ ዝህበና ህይወት ሓጎስ እተመልኦት እያ ። ሓጎስ ናይ ጸጽባሕ መግለጺ ስጉምቲ ክርስትያን እዩ ። መከራን ፈተናን እንተ ሃለወ ኣብኡ ሓጎስ ውን ኣሎ ። እቲ ተጻራሪ ከጨንቕ እዩ ድልየቱ ። ብዙሓት እዮም ብዛዕባ ደቆም ፡ ገንዘብ ወይ ስርሖም ዝጭነቹ ። ግናኽ ቃል ኣምላኽ ኣብ ፊሊ 4:6 « ብገለ እኳ ኣይትጨነቹ » ይብለና ። ንሕና ክንጭነቕ ምኽንያት ከም ዘሎና ኢና እንሓስብ ። ቃል ኣምላኽ ግን ብኣንጻሩ ብገለ እኳ ኣይትጨነቹ ይብለና ፡ ስለዚ ኹሉ ሳዕ ንተሓጎስ ።

ኣሕዋት ፡ ንኣንቲ መዓልቲ እኳ ከይተሓጎስና እንተወዓልና ሓጢኣት ፈጸምና ኢና ። ኣብ ሓደ ኣኼባ ሓደ ጊዜ ሓደ ሓው ነቲ ሕብረት « ብገለ እኳ ኣይትጨነቹ » ኢሉ ተዛረቦም ። ነዚ መልእኽቲ ዝሰምዑት ደስዘይበላ ሓፍቲ ከመይ ጌሩ እዩ ኩሉ ሰብ ዘይጨነቑ ክኸውን ዝኸእል ፤ በለት ። ኣሕዋት ካብ ኣሓት ኣብሊጾም ዝጭነቹ ኣሓት ዝሓሸ ነገር ስለዝረኸቦ እየን ፡ ኢላ ሓሰበት ። እዚ ዝበለት እዮም ኣሕዋት ኣብቲ መዓልቲ ብዛዕባ መግቢ ተሓቲቶም ብምንባሮም እያ ። ብዝኾነ ፡ ምጭናቕ ብርግጽ ሓጢኣት ከምዝኾነ ከይተረድኦት ክትከይድ ግን ጐይታ ኣይሓደጋን ። ኣብ መወዳእታ እቲ ምስጢር ምስተረድኦት ዓወት ክትጭብጥ ከኣለት ።

« እምበኣርክ ምስ ዝደክም ፡ ሽዑ እየ ዝብርትዕ እዎ ፡ ምእንቲ ክርስቶስ ኢሊ ብድኻም ፡ ብጸርፊ ብሓሳር ፡ ብምስጋግ ፡ ብጸበባ እሕጎስ እየ ። » (2ቆሮ12:10) ። ሃዋርያ ጳውሎስ ንድኻም ፡ ንጸርፊ ፡ ንሓሳር ፡ ንመስገግቲ ፡ ንጸበባ ከም ሓጎስ እዩ ወሲድዎ ። ሓደ እኳ ካብኻትኩም እንታይ ክበጽሖ ምዃኑ ዝፈልጥ የለን ። ኣብ ዓለም ኩሉ ጉዕዞኹም ሽግር ዘይብሉ ከምዘይኮነ ኣርጊጽኩም ትፈልጡ ኢኹም ። ገሌኹም ዝሓመሙ ኣዝማድኩም ይህልውኹም ፡ ገሌኹም ከኣ እተፍቅርዎም ሰባት ሞይቶሙኹም ይኹኑ ፡ ካልኣት ከኣ ስደት ይጋጥመኩም ይህሉ ይኸውን ። እንታይ ክትገብሩ ኢኹም ፤ ትዕግስቲ ክትገብሩ ንጐይታ እንተ ለመንኩም እዚ ቃላትኩም ተሰዓርነትኩም እዩ ዘረጋግጽ ። ግናኽ « ጐይታ ይባርኽካን የመስግካን ኣሎኹ » እንተበልኩም ዓወት ክትጓናጸፉ ኢኹም በዚ ውን ክርስቶስ ኣባኹም ክግለጽ እዩ ። ምኽንያቱ ንእግዚአብሔር ኣብ ህይወትኩም ሓይሉ ከርእይ ዕድል ስለዝሃብኩምዎ ሕጉሳት ኬንኩም ክትሓልፍዎ ኢኹም ። ናይ ጸጽባሕ ምድራዊ ህይወትኩም ከምዚ ክኸውን ይግባእ ። ብጐይታ ተሓጎሱ ፡ ክብርን ምስጋናን ንስሙ ሃቡ ።

<<ብኹሉ አመስግኑ>>(1ተሰ5:18) :: <<ብቻል ኮነ ወይስ ብግብሪ እትገብርዎ ዘበለ ኹሉ ብስም ጐይታና የሱስ ግበርዎ : ብእኡ ኹኦ ንእግዚአብሔር አመስግንዎ :: >> (ቆሎ 3:17) እዘን ክልተ ጥቕስታት ነዚ እንብሎ ዘሎና የጠቓልላኦ እየን :: ንአምላኽ ነመስግን ሃሌሉያ ንበል :: እቶም ናይ ዓለም ሰባት ብኣና ግር ይብሎም ይኸውን : ግናኹ ንሕናስ ጌና ብኹሉ ከመስግን ኢና :: ብኹሉ ኹነታት ነመስግን እንተኾነስ ዝኾነ መከራን ፈታኒ ነገርን ክቃወመና ኣይክእልን እዩ :: ሓደ እኳ ኣይትንክፈናን እዩ :: ነቲ ዝፍትነና ክንገጥሞ እምነት ኣሎና እሞ : ኣብቲ መከራና ንአምላኽ ነመስግኖ ንባርኮ ምኽንያቱ ንእኡ እዙዛት ኢና ::

ገሌኻትኩም ንትዕግስቲ ከም ዝቃወም ጌርኩም ብጌጋ ተረዲእኩምኒ ትኾኑ ኢኹም :: ኣብ ነገራትና ትዕግስቲ ኣዝዩ ሰናይ ምዃኑ ክገልጽ እፈቱ ኣለኹ :: ትዕግስቲ ኣዝዩ ሰናይን ኣድላይን ምዃኑ ክገልጽ እፈቱ ኣሎኹ :: ትዕግስቲ ክህልውና ንደሊይ ኢና : ግን ስንኻ ነኺሰኻ ዝመጽእ ክኸውን ኣይግባእን :: << ብሓጎስ ብጽንዓት ዘበለ ኹሉ : ንብዘሎ ትዕግስትን ዓቕልን ብሓይሊ ክብሩ በርቲዕኩም >>(1ቆሎ 1:11) :: እዛ ትዕግስቲ ብገሂ ወይ ብግዲ እትመጽእ ኣይኮነትን :: ብኹሉ ብሓጎስ ምምሲጋን ብሓጎስ ትዕግስትን ዓቕልን ምግባር ናይ ወርትግ ናብራ ክርስትያን ክኸውን እንከሎ ከምዚ ዓይነት ህይወት ድማ ናይ ሳልሳይ ሰማይ ናብራ እዩ ::

<<ኣጸቢቕና ንስዕር ኢና>>

ህይወት ሓጎስ እንተዘይብሉ ዕውት ህይወት ዘይብሃል ስለምንታይ እዩ ፤ ንምንታይ እዩ ንዕውት ህይወት ርግጽ ጌርኻ ክግለጽ ሓጎስ ዘድሊ ፤ << በዚ ኹሉ በቲ ዘፍቀረና ኣጸቢቕና ንስዕር ኢና :: >>(ሮሜ 8 :37) :: ኣምላኽ ዝሃበና ዓወት << በዚ ኹሉ ኣጸቢቕና ንስዕር ኢና >> ዝብል እዩ :: - እዛ ኣጸቢቕና ንስዕር እትብል ቃል ኣስተውዕልዎ # ጐይታ ዝሃበና ዓወት እትስዕር ጥራይ ኣይኮነትን :: ንሱ ዝሃበና ህይወት ኹሉ ሳዕ ኣጸቢቑ እትስዕር እያ :: እትስዕር ጥራይ ግን እንተኾነትስ ፈጸማ ዕውትቲ ኣይኮነትን :: ግናኹ ኣጸቢቑ እትስዕር እንተኾይና ናብ ኩሉ ዙሪኣ ዝዝርጋሕ ሓጎስ ኣለዎ : ርግጽ ድማ ካብ ኣምላኽ ዝኾነ ሓጎስ እዩ ::

እስኪ እግዚአብሔር ዝሃበና ዓወት መሊኡ - ዘንጀርብብ ጽዋእ ምዃኑ ይረድኣና :: ጐይታ የሱስ ዝህበኻ ንናይ ተፈጥሮ ደረት ሓሊፉ ዘንጀርብብ እዩ :: ከምኡ እንተዘይኮይኑ ካብ ጐይታና የሱስ እተዋህበ ኣይኮነን :: ናይ ጐይታ ዓወት ክሳብ ክንድዚ እዩ << ኣነ ግና እብለኩም ኣሎኹ : ንኹፉእ ኣይትቃወምዎ :: የማነይቲ መትልሕካ ንዚወቕዓካ ግና : እታ ኻልኣይቲውን ምለሰሉ :: ነቲ ኺማነተካ : ቀምሽካ ኹኦ ኪወስድ ዚደሊ : እታ ኹዳንካውን ሕደገሉ :: ሓደ ምዕራፍ ንዝሓሰበካ : ክልተ ምዕራፍ ምስኡ ኺድ :: >> ማቴ 5:39-41:: <<ምሕዳግ>> ዘለዎ ህይወት ሓቀኛ ካብ ኣምላኽ ዝኾነ ዓወት ህይወት እዩ :: እትስዕር ጥራይ ህይወት ብጸዕሪ ሰባት እያ :: - ኣጸቢቑ እትስዕር ግና ካብ ኣምላኽ እያ ::

እምበኣርከ ሓቀኛ ናይ ዓወት ድምጺ ከምዚ እዩ :: ነዚ ከነስተውዕል ኣምላኽ ኣዲንትና ይኸፍት - ኣሜን :: ዓወትና ኣጸቢቕና ንስዕር ኢና ዝብል እንተዘይኮይኑ ብጸቕጢ ዝግበር ምንጽብራቕ ጥራይ እዩ :: ክርስቶስ ብሓቂ ኣባና እንተ ዝነብር ኣልዩ ኣብ ኩሉ ኹነታት ክንሕጎስን ከነመስግንን ክንክእልን ኢና :: ካብዚ ዝተላዕለውን ሃሌሉያ ! ኣምላኽ ይመስገን ! እናበልና ካብ ሕጂ ክሳብ ዘለኣለም ክንነብር ክንክእል ኢና::

.....

10 | ምፍላይ

<<እምበአርከ ሓደ በጃ ኹሉ ሞተ : ስለዚህ ኩላቱም ሞቱ : ካብ እንብልሲ : ፍቕሪ ክርስቶስ ደሪኹና እዩ እሞ : እንተ ተጸለልና : ንኣምላኽ : ምስ ቀልብና እንተ ኾንናውን : ንኣኻትኩም ኢና :: ድሕሪ ሕጂ እቶም ዘለዎ ነቲ ምእንትኣም ዝሞተን ዝተንሰኤን እምበር : ንርእሶም ምእንቲ ኸይነብሩንሱ ኣብ ክንዲ ኹላትና ሞተ::>> (2ቆሮ5:13-15)::

<<ትሕቲ ጸጋ እምበር : ትሕቲ ሕጊ ስለ ዘይኮንኩም : ሓጢአት ኣይመልከኩምን እዩ እሞ : ከም ሞይቶም ዝተንሰኡ ርእሳኹም ንኣምላኽ ውፍዩ እምበር : ንኣካላትኩም ኣጽዋር ዓመጸ ንሓጢአት ኣይትግበርዎ : ንኣካላትኩምሲ ኣጽዋር ጽድቂ ንኣምላኽ ድኣ ግበርዎ :: >> (ሮሜ 6:13-14) ::

<<ንምእዘዙ ባሮት ክትኮኑ ርእሳኹም ንትህብዎ : ንሓጢአት እንተኾይኑ ንሞት : ንምእዘዝ እንተኾይኑ ንጽድቂ : ነቲ እትእዘዙዎ ባሮት ኸም ዝኾንኩምዶ ኣይትፈልጡን ኢኹም ፤ >> (ሮሜ 6:16) ::

<<እምበአርሲ ኣሕዋተየ : ንስጋኹም ህያውን ቅዱስን ንኣምላኽ ባህ ዜብልን መስዋእቲ ጌርኩም ከተቐርብዎ : ብምሕረት ኣምላኽ እምዕደኩም ኣለኹ : እዚ ማለት እቲ ናይ ኣእምሮ መንፈሳዊ ኣገልግሎትኩም እዩ :: እቲ ሰናይን ባህ ዜብልን ምሉእን ፍቓድ ኣምላኽ እንታይ ምዃኑ ምእንቲ ኸትምርሙሩስ : ብምሕዳስ ሓሳብኩም ተለወጡ እምበር : ነዛ ዓለም እዚኣ ኣይትምሰልዎ :: >> (ሮሜ12:1-2) ::

<<ስለ ድኻም ስጋኹም በዛራርባ ሰብ እዛረብ ኣሎኹ : ከምቲ ንርኽሰትን ግፍዕን ናብ ምፍራስ ሕጊ ኣካላትኩም ንባርነት ዝወፊኹም : ከምኡ ድማ ሕጂ ንጽድቂ ናብ ቅድስና ኸግዛእ : ኣካላትኩም ወፍዩ :: (ሮሜ 6:19) :: >>

<<ዓስቢ ሓጢአት ሞት እዩ : ውህበት ጸጋ ኣምላኽ ግን ብክርስቶስ የሱስ ጐይታና ናይ ዘልኣለም ህይወት እዩ :: ሕጂ ግና ካብ ሓጢአት ሓራ ስለ ዝወጸኩም : ንኣምላኽውን ስለ እተዝእኩምዎ : ፍሬኹም ንቐድሰና ኾይኑ ኣሎ : መወዳእታኡ ኸኣ ናይ ዘለኣለም ህይወት እዩ :: >> (ሮሜ 6:22-23) ::

ቅድሚኒ ነዚ ስሩዕ ትምህርቲ ዕውት-ዝኾነ-ህይወት መደምደምታኡ ምሃብና : ሓደ ኣዝዩ ኣድልይን ህጹጽ ነገርን ክንመሃር ኢና - እዚ ኸኣ ምፍላይ ማለት ቅድስና ዝብል እዩ :: ብዘይ እዚ ናይ ዓወት ህይወትና እቲ ክትበጽሖ ዘለዎ ደረጃ ኣይክትበጽሕን እያ ::

ምፍላይ እቲ ቀዳማይ ነገር ናይ ዕውት-ዝኾነ-ህይወት ምርካብና ክኸውን ዘለዎ እዩ :: ሰብ ጐይታ ምስ ተቐበለ ብድሕሪኡ መጀመርያ ክገብሮ ዘለዎ ገዛእርእሱ ንእኡ ምሃብ እዩ :: ገሊጾም ድሕሪ ምድሓኖም ገዛእርእሶም ንጐይታ ፈጺሞም ኣይፈልዩን እዮም :: በዚ እዩ ኸኣ ናብ ዓወት ድሕሪ ምእታካ ምፍላይ ኣድላይ ነገር ዝኾነ :: ገሊጾም ሰባት ከኣ ገዛእርእሶም ንጐይታ ፈልዮም ክነሶም ንሓያለ ዓመታት ግን ብውረድ ደይብ ዝበዝሖ ህይወት ይሓልፉ :: እዚኦም ክገብርዎ ዘለዎም እቲ ምፍላዮም

ክሕድስዎ አለዎም ። ጉይታ ንኣይ ሞይትለይን ተንሲኡለይን እዩ እሞ መጀመርታ ክገብሮ ዘሎኒ እንተሎ ርእሰይ ንእኡ ክውፊ እዩ ።

ገሊኡም ሰባት ምፍላይ ቅድሚኒ ዓወት እዩ ኪኸውን ዘለዎ ይብሉ ማለት <<ተፈለ እሞ ክትሰዕር ኢኻ>> ይብሉ ። ግናኽ ኣብ ሮሜ 6:13 ከም እተጠቐስ ምፍላይ ድሕሪ ዓወት ምኃኑ እዩ ፡ << ትሕቲ ጽጋ እምበር ፡ ትሕቲ ሕጊ ስለዘይኮንኩም ፡ ሓጢኣት ኣይመልከኩምን እዩ እሞ ፡ ከም ሞይቶም ዝተንስኡ ርእሰኹም ንኣምላኽ ወፍዩ እምበር ፡ ንኣካላትኩም ኣጽዋር ዓመጸ ንሓጢኣት ኣይትግበርዎ ፡ ንኣካላትኩምሲ ኣጽዋር ጽድቂ ንኣምላኽ ደኣ ግበርዎ ። >> ሓደ ነገር ግልጺ ክኾነልኩም ዝግባእ ብዘይ <<ሞትን ትንሳኤን>> እንተዘይኮይኑ ሰብ ርእሱ ንኣምላኽ ክውፊ ኣይክእልን እዩ ። ግናኽ ምስ ክርስቶስ ዝሞተን ዝተንስኡን ርእሱ ህያው መስዋእቲ ጌይሩ ከቕርብ ይኽእል እዩ ። ኣቐዲምና ምስ ክርስቶስ ከም ዝሞትናን ክርስቶስ ኣባና ህያው ኮይኑ ይነብር ከምዘሎን ተዛረብና ። ከምቲ ኣብ ሮሜ 6:13 እተጠቐስ ክርስትያን ርእሱ ዝፈለ ድሕሪ ዕውት-ዝኾነ-ህይወት ምቕባሉ እዩ ። ካብዛ ህይወት ወጻኢ ዝኾነ ሰብ ርእሱ እንተፈለየ ብኣምላኽ ዘይቅቡል እዩ ። ምኽንያቱ ኣምላኽ ነቲ ናይ ኣዳም ዝኾነ ናይ ሞት ዝኾነ ኣይደልዮን እዩ ።

እዛ ዕውት-ዝኾነት-ህይወት ዘይብሉ ሰብ ርእሱ ምፍላይ ወይ ምውፋይ ኣተኣማማኒ ኣይኮነን ። ምኽንያቱ ሓደ መዓልቲ ርእሰኻ ምውፋይ ኣብ ዝቕጽል መዓልቲ ንስጋ ምንባር ፡ ካልእ ጊዜ ንፍቓድ ጉይታ ትግዛእ ካልእ መዓልቲ ኸኣ ብፍቓድ ርእሰኻ ምኻድ እዩ ዝኸውን ። ሓንቲ ኣገልጋሊት ነቲ ናይ ኢንግላንድ ጉባኤ ዓመት - ዓመት እያ እትካፈሎ ፡ ዓመት መጸ ግን መመሊስካ ቁስልኻ ከም ምጉዳእ እዩ ፡ ኢላ ተኣመነት ። ዓመትንዓመት ውሳኔታት ምስ ገበረት እያ ። ብዘሓት ክርስትያናት ከምዛ ሓፍቲ እዮም ። ኣብ ዝተፈላለየ ጉባኤን ፍሉይ መደባትን ንኣምላኽ ውሳኔ ምስ ገበሩ እዮም ፡ ግናኽ ብኡብኡ ኩሉ ምስ ረስዕዎ እዮም ። እዚ ሓይሊ ከምዘይብልና እዩ ዘረጋግጽልና ።

ብገዛእ ርእሰኻ ዝግበር ናይ ኣዳምን ምውትን ነገር ስለዝኾነ ካብ ጉይታ ዝመጸ ሰለዘይኮነ ናብ ኣምላኽ ከቕርብካ ብቐፅ ኣይኮነን ።

እምበኣርከ ድሕሪ ዕውት-ዝኾነ-ህይወት ምርካብ ቀዳማይ ክንገብሮ ዘሎና ርእሰኻ ንኣምላኽ ምፍላይ እዩ ። ኣሕዋት ርእሰኹም ንኣምላኽ እትፈልይሉ ጊዜን ዕድልን ሕጂ እዩ ፡ እንተዘይኮነስ ፡ ህይወትኩም ድሕሪ ሒደት መዓልታት ንድሕሪት ክትምለስ ክትረኽብኩም ኢኹም ።

መሰረትን ምኽንያትን ምፍላይ

ሮሜ 6 ከምኡውን ሮሜ 12 ብዛዕባ ምፍላይ ይዛረብ ። ንምንታይ እዩ ቃል ኣምላኽ ንስጋና ህያው መስዋእቲ ጌርና ከነቕርቦ ዝነግረና ፤ ጳውሎስ ብምሕረት ኣምላኽ እምዕደኩም ኣለኹ ኢሉ ። ምሕረት ኣምላኽ እንታይ እዩ ፤ ሮሜ ካብ ምዕራፍ 1 ክሳብ ምዕራፍ 8 ብዛዕባ ምሕረት ኣምላኽ ይገልጻልና ። ስዒቡ ሮሜ ምዕራፍ 9 ክሳብ ምዕራፍ 11 ድማ ፡ ጳውሎስ ብዛዕባ ኣይሁድን ምድኣኖምን ዝምልከት ይዛረብ ። እምበኣርሲ እተን ቀዳሞት ሽሞንተ ምዕራፋት ናይ መልእኽቲ ሮሜ ብዛዕባ ምሕረት ኣምላኽ

ይገልጻል ። ቀደም ንሕና ሓጢአተኛታት ነበርና ግናኸ ወዲ አምላኽ ናብ ምድሪ መጸኢ ደሙ ብምፍላስ ሓጢአትና ድምሰሶ ። ምዕራፍ 3 ከምኡውን 4 ብዛዕባ <<ደሙ>> ከምኡውን ብዛዕባ <<እምነት>> ክዛረብ እንከሎ ምዕራፍ 1 ድማ ብዛዕባ እትገብረልና ምሕረትን ብዛዕባ ጽድቅን ይዛረብ ፡ ከምኡውን ምዕራፍ 6 ክሳብ 8 ዘሎ ብዛዕባ <<መስቀል>> ይገልጻልና ። ደሙ ምሕረት ምእንቲ ክንቅበል ንስርየት ሓጢአት ክኸውን እንከሎ ፡ መስቀሉ ከኣ ካብ ሓይሊ ሓጢአት ምእንቲ ክንድሕን ኣረጊት ሰብና ንሙማት እዩ ።

ክብሪ ንአምላኽ ፡ ክርስቶስ ምእንታና ኣብ መስቀል ሞተ ስሌና ውን ህያው ኮይኑ ኣባና ይነብር ኣሎ ። ስለዚ በዚ ምሕረት አምላኽ መሰረት መንፈስ ቅዱስ ብጳውሎስ ኣቢሉ ርእሰና ንአምላኽ ከነቕርብ ይልምነና ኣሎ ።

ምኽሪ አምላኽ ንኣና ክፈጥረና እንከሎን ከድሕነናን እንከሎን እንታይ ምዃኑ ክንፈልጦ ኣሎና ። ንሱ ንህይወት ወዱ ኣባና ክትግለጽ ከምኡውን ትኻፈልቲ ክብሪ ወዱ ክንከውን እዩ ምኽሩ ። ንሱ ቅድሚኒ ምስራት ዓለም ብፍታው ፍቓዱ ብዩሱስ ክርስቶስ ውሉዱ ክንኮኖ ቐደም መደበና ። ኣብ ሮሜ 8:29 ከምዚ ይብል ፡ << ነቶም ቀደም ዝፈልጦም ፡ ንሱ ንብዙሓት ኣሕዋትሲ በኸሮም ምእንቲ ኪኸውን ፡ ንምስሊ ወዱ ኸመስሉ ቐደም መደበም ። >> ንምንታይ እዩ አምላኽ ከምዚ ገይሩ ፣ ምኽንያቱ ንምስሊ ወዱ ክንመስል ኢሉ እዩ ። እዚ ናይ ዘለኣለም ምኽሪ አምላኽ ። ምእንቲ ናቱ ክንኮኖ ብደሙ ዓዲጉናን ኣድሒኑናን ።

አምላኽ ናቱ ኮይንና ክንፍለ ክልተ ዓይነት መገድታት ኣለዎ ፡ ቀዳማይ ብናቱ ወገን ክኸውን እንከሎ እቲ ኻልኣይ ከኣ ብኣና ዘሎ ‘ምሃብ’ እዩ ። ብናቱ ወገን ፡ አምላኽ ንወዱ ስሌና ክመውት ልኢኹ እንደገና ዓደገና ፡ ስለዝዓደገና ከምቲ ሕጊ ንሕና ባሮቱ ኢና ፡ ጐይታ ስለዝዓደገና ዝተመስገነ ይኹን ።

ሓደ ጊዜ አምላኽ ንኣብራሃም ከምዚ በሎ ፡ <<ኣብ ቤትካ እተወልደን ብገንዘብካ እትዓደገን ብግዲ ይዝበር ። >> (ዘፍ17:13) ። ሃሌሉያ ፡ ንሕና ካብ አምላኽ እተወለድና ጥራይ ዘይኮንና ብአምላኽ እውን እትዓደግና ኢና ። ብአምላኽ እተዐደግና ኢና ናቱ ኢና ፡ ንሱ ግና ሓራ ኣውጺኡና እዩ ። ዋላኳ ናቱ እንተኹን ከነገልግሎ ኣየግድደናን እዩ ። ንሰይጣን ፡ ንገንዘብ ፡ ንዓለም ፡ ንኸብዲ ፡ ወይ ንጣኦታት ብምምላኽ ንብድል ንኸውን ። ኣብዚ ጊዜ አምላኽ ስቕ ኢሉ ዝጽበየና ክሳብ ከምዚ ኢልና እንመጽ እዩ ፡ <<ዎ አምላኽ ኣነ ባርያኻ እዩ ፡ ስለ ዝዓደግኪ ጥራይ ዘይኮነ ዘገልግለካ ፡ ንኣኻ ዘገልግል ብፍቓደይ ተሓጉሰ እዩ ዘገልግለካ ። >> ኣብ ሮሜ 6:16 ብዛዕባ ርእሰኻ ምሃብ ድንቂ ዝኾነ ሓሳብ እዩ ዘቕርብ ፡ << ንምእዛዙ ባሮት ክትኮኑ ርእሰኹም ንእትህብዎ ፡ ንሓጢአት እንተኹይኑ ንሞት ንምእዛዝ እንተ ኹይኑ ንጽድቂ ነቲ እትእዘዝዎስ ባሮት ኸም ዝኾንኩምዶ ኣይትፈልጡን ኢኹም>> ንሕና ባሮት እግዚኣብሄር ዝኾንና ስለዝዓደገና ጥራይ ዘይኮንና ንምእዛዝ እንተኹይኑ ንጽድቂ ስለዝብል ኢና ።

እምብኣርኪ አምላኽ ናቱ ዝገበረና ብኸልተ ዓይነት እዩ ። ቐዳማይ ብደም ወዱ ስለዝዓደገና ባሮቱ ኢና ኻልኣይ ድማ ብፍቓድና ተሓጉስና ንእኡ ርእሰና ባሮት ጌርና ስለእንቐርብ እዩ ። ብናይ ሕጊ እንተተምልከትና ባሮት አምላኽ ዝኾንና በታ አምላኽ ዝዓደገናን ዝድሓናን መዓልቲ ኢና ኮይንና

ግናኸ ብናይ ልምምድ እንተ ተመከትና ባሮቱ ዝኾንና ቦታ ርእሰና ንእኡ ዝወፈና(ዝፈለና) መዓልቲ ኢና ኮይንና ። ብአመለኻኽታ መሰል ዋንነት ቦታ ኣምላኽ ዝዓደግና መዓልቲ ባሮቱ ኮይንና ብሓቂ ኣብ ግብሪ ግን ባሮቱ ዝኾንና ብወለንታና እናተሓጎሰና ገዛእርእሰና ንእኡ ምስ ሃብና እዩ ።

ነፍሲወከፍና ባሮት ኣምላኽ ምዃንና ንፈልጥ ኢና ። ግን ናቱ ባሪያ ንምዃን ኣማኒ ኩሉ ጊዜ ብፍቓዱ ርእሱ ክህብ ይግባእ ። እዚ ምፍላይ ናይ ብሕቲ ፍጹም ዝኾነ ውሳኔን ተበግሶን እዩ ። በዚ እቲ ርእሱ ዝውፊ ዘሎ እንታይ ይገብር ምህላው ይስተውዕል እዩ ። ኣምላኽ ከገልግልዎ ኢሉ ንሰብ ኣይግድድን እዩ ። ነዚ እዩ ኸኣ ሃዋርያ ጳውሎስ ንልቢ ኣምላኽ ተረጲኡ ከምዘየገድድ ግናኸ “ይምዕደኩም” ኣሎኹ ዝበለ ። /ሮሜ 12:1/ ንኣምላኽ ዘስምርዎ ሰባት ብቓዶም ገዛእርእሶም ናብኡ ክውፍዩ ምርኣይ እዩ ።

ዕውት ህይወት ምርካብን ምድሓንን ኣዝዮም እተፈላለዩ ነገራት እዮም ። ኣብቲ ዝደሓንናሉ እዋን ክንፍለ ርእሰና ክንህብ ንፍትን ነበርና ፡ ምኽንያቱ እተቐብልናዮ ሓድሽ ህይወት ነዚ ክንገብር ይደፋፋኣና ስለዝነበረ ። ዝድሓን ዘበለ ሰብ ኩሉ ንጉይታ ክነብር ከምዘለዎ ይፈልጥ እዩ ግናኽ ሓይሊ ዮብሉን ። ንጉይታ ከይንነብር ብብዙሕ ብተጻራሪ ነገር ንኸበብ ኢና፡ ኮይኑ ግን ኣምላኽ ይመስገን ርእሰና ንእኡ ክንፈሊ ኢሉ ንክርስቶስ ሃበና ። ብሓጢኣትና ጌና ምውታን ከሎና ህያው መስዋእቲ ክንከውን ኣይንኸእልን ኢና ። ምስደሓንና እውን ኣብ ሓጢኣት ክንነብር እንተጸናዕና ርእሰና ክንህብ ኣይንኸእልን ኢና ። ሕጂ ግና ናብ ደገ ዓወት ተሳጊርና ኢና ፡ ክርስቶስ ህይወትና ቅድስናና እዩ ፡ ስለዚኹን ኸኣ ርእሰና ብፍቓድና ብምሉእ ሓጎስ ንወፊ ።

ኣቶ ፓንቶን እተባህሉ ሰባኣይ ታሪኽ ብዛዕባ ሓንቲ ኣፍሪቃዊት ጐርዞ ንባርነት ጨረታ ዝቐረበት ነገሮም ። ፈለማ ክልተ ጸዓዱ ሰብኡት ተጫረቱላ ፡ ክልቲኦም ጨካናት እዮም ዝነበሩ ። ካብ ክልቲኦም ሓፂኦም እንተ ወሲድዎ ህይወታ ኣዚዩ ዘሰክሕ ከም ዝኸውን ኣስተንተነ በኸየት ከኣ ። ብድንገት ነቲ ጨረታ ሓደ ሰብኣይ ተጸንበሮ ። እቲ ጨረታ ዋጋ ወሰኽ ፡ እቶም ቀዳሞት ክልተ ሰብኡት ካብ ዓቕሞም ንላዕሊ ኮነ ። ኮነ ድማ እታ ጐርዞ በቲ ሳልሳይ ሰብኣይ ተዓደገት ። ንሱ ድማ ነቲ መቐውሕ ናይታ ጐርዞ ክሰበሮ ኢሉ ብኡብኡ ሓደ ካብ ቀጥቀጥቲ ሓጺን ጸውዐ ። << ኣነ ንዓኺ ዝዓደግኩኺ ባርያይ ክገብረኺ ዘይኮነ ፡ ሓራ ከውጽኣኺ ኢለ እዩ >> ኢሉ ሓርነታ ኣተንብህ ። ከምዚ ምስ በለ ተኣልዩ ከደ ። እታ ጐርዞ ንክልተ ደቓይቕ ዝኣክል ሃለዋታ ድሕሪ ምጥፍእ <<ተንሲኣ>> ፡ “ፈትዮ ካብ ሕጂ ንዳሓር ክሳብ ጊዜ ሞተይ ባርያኽ ክኸውን ኣሎኽ” ብምባል ፡ ደድሕሪ እቲ ሰብኣይ ኣምርሐት ።

እምበኣርሲ ናይዚ ሰብኣይ ዘለዎ ፍቕሪ ኣብዛ ጐርዞ ባርያ ከምቲ ፍቕሪ ክርስቶስ ኣባና እዩ ። ንሕና ውን በዚ ፍቕሪ ስለ እተደረኸና ንጉይታ ብፍቓድና ክንግዝእ ምዃንና ኢና እንነገሮ ። ኣምላኽ ንኣና ብሞትን ትንሳኤን ወዱ ጌይሩ ዓደገና ።

ሮሜ 6 ብዛዕባ ርእሰና ምሃብ ይዛረብ - ብፍላይ <<ንኣካላትኩምሲ ኣጽዋር ጽድቂ ንኣምላኽ>> እናበለ ይነግረና ። ከምኡ ድማ ሮሜ 12 <<ንስጋና>> ህያውን ቅዱስን ንኣምላኽ ባህ ዘብልን መስዋእቲ ጌርና ክነቐርብ ይነግረና ። ስለዚ ኢና ኸኣ ኣብዚ መልእክትና ብዛዕባ ምፍላይ ክንመሃር ዝወሰኸናሉ ። ኣብቲ

ዝቐደመ ትምህርትና ከምቲ ኣምላኽ ዝደልዮ ህይወትና ክንነብር ርእስና ምሕዳግን ክንኣምንን ከም ዘሎና ተዘራራብና :: ናይ ኣምላኽ ድሌት ኩለንትናና ብዘይተረፍ ንእኡ ምሃብ እዩ :: ነዚ ብገዛእርእስና ክንገብር ኣይንክእልን ኢና ግናኽ ቦቲ ኣባና ዝኾነ ማሕደሩ ክርስቶስ ንክእል ኢና : ከም ንቡር ኣዘራርባ ክንዛረብ እንተ ኾይኑ ኣይንክእልን ኢና : ግናኽ ሕጂሲ ብክርስቶስ ንክእል ኢና : ምክንያቱ ንሕና ምሕረት ዝተቐበልና ኢና ::

ኣብ ዘመን ብሉይ ኪዳን ሓደ እብራዊ ባርያ ብጐይታኡ ሽዱሽተ ዓመት እዩ ዘገልግሎ ነይሩ :: ኣብ መበል ሻብዐይቲ ዓመት ብኸምኡ ሓራ ኮይኑ ክኸይድ ይክእል :: ግናኽ ንጐይታኡ እንተፈተዎ እሞ ሓራ ክኸውን እንተዘይደለየ : ጐይታኡ ናብ ፈራዶ የምጽኦ እሞ ኣብ ማዕጸ ወይ ኣብ ልዓት ኣቕረቡ : እቲ ጐይታኡ እዝኑ ብምስፈ የንኩሎ : ንሓዋሩ ኸኣ ንጐይታኡ እና ኣገልገለ ይነብር :: /ዘጽ21:2-6 ርአዩ / :: ኣምላኽ ንኣና ብደሙ ዓዲጉናን ኣድሒኑናን እዩ :: ብክቡር ደም ወዱ እምበር ብጠፋኢ ነገር ወይ ብብሩር ወይስ ብወርቂ ኣይኮነን ኣድሒኑና : ብዙሓት ንሕልና ኢሎም ንኣምላኽ የገልግሉ : እዚ ግን ክሳብ ሓንቲ መዓልቲ ብሓቂ ንፍቕሪ ክርስቶስ ዝፈልጡ እሞ ፈትዮም እናተሓጎሱ ገዛእርእሶም ንጐይታ ዘቕርቡ እዩ :: ርእሶም ምስ ወፊዩ ጐይታ ንኣታቶም ናብ ልዓት ኣቕረቡ ኣእዛዮም ብመስፈ ከንኩሎ እዩ :: ኣብ ጊዜ ፋሲጋ ነቲ ደም ኣብ ልዓት እዮም ዝገብርዎ ነይሮም :: ሎሚ ኸኣ ንመስቀል ስለ እተዓደጉ ብዙሓት ኣሕዋት እዮም ደሞም ዘፍሰሱ :: ንሳቶም ንጐይታ ስለዘፍቅርዎ ንሓዋሩ ከገልግልዎ እዮም ዝደልዩ :: ንሱ ስለ ዘፍቀሮም ንሓዋሩ የገልግልዎ እዮም :: እምበኣርሲ ንስኻትኩም ከምዞም ክርስትያናት እንተኾንኩም ከምዚ ኢልኩም ክትጽበዩ ኢኹም : << ዎ ጐይታ ንስኻ ኣፍቀርካኒ : ሓራ ኣውጺእካኒ :: ኣነ የፍቅረካ ኣለኹ : ንሓዋሩውን ከገልግለካ እዩ::”

ክንህቦ ዘሎና ነገራት

1.ሰብና :-

መጀመርያ ክንህቦ ዝግበኣና ነቶም << እነፍቅሮም >> ሰባት እዩ :: ንጐይታ ሓለፋ ወላዲ : ብዓልቲ ቤትኩም : ብዓል ቤትክን : ደቕኹምን መሓዙትኩምን ዘይተፍቅርዎ እንተኾንኩም ደቀመዛሙርቲ ክርስቶስ ክትኮኑ ኣይትክእሉን ኢኹም :: ኩሉ ንጐይታ እንተወፈኹምዎ ግና ክሳብ ብህይወት ዘለኹም ንልብኹም ዝሓዝኣን ዝገዝኣን ሓደኳ የለን :: ኣምላኽ ዘድሓኩም ናቱ ክትኮንዎ እዩ :: ብዙሓት እናነብዑን እናጎድኡኹምን ብብዙሕ ጓሂ ልቢ ንድሕሪት ክመልስኹም ክፍትኑ እዮም :: ንስኻትኩም ግን << ዎ ጐይታይ ምስ ሰባት ዘሎኒ ርክብ ኣብቲ መሰውኢ ይቕርቦ ኣሎኹ :: ኣነ ካብኣቶም ተፈልዩ እዩ :: >>

ኣብ ኣሜሪካ ንሓደ ፓውሎ ራደር እተባህለ ኣገልጋሊ ናይ ጐይታ : ሰበይቱ ሓመመት :: ብዙሓት ሰባት ንፓውሎ ንሰበይቱ ስለምንታይ ዘይጽልየላ ምስ ሓተቱዎ : ንሱ ክምልስ ከሎ : ጐይታ ክጽልየላ ስለ ዘይነገርኒ እዩ : በለ :: ሓደ ሓው ከኣ ከምዚ ኢሉ ሓተቶ <<እሞ ሰበይትኻ ካብዛ ዓለም እንተ ተፈለየት ኣዚኻደ ጓሂ ኣይክስምዓካን እዩ ፤ >> በሎ :: ፓውሎ ከኣ <<ንሳ ሕጂ ውን ተፈልዩ>> እያ ኢሉ መለሰ :: (ፓውሎ ነዚ ዝበለ ኣቕዲሙ ንሰበይቱ ኣብቲ መሰውኢ ስለ ዘቕረበ እዩ) ::

ንሓደ አገልጋሊ ነቲ ዝፈትዎ ዓርኩ ክሓድኻ ኣምላኽ ነገሮ ፡ ንሱ ኸኣ ፡ ንሰኻ ካብ ፈትኻስ ኣነውን ፈቐደ ኣለኹ ፡ ኢሉ ንኣምላኽ መልሲ ሃበ ።

ኣምላኽ ዕውት ህይወት ዝሃበና ንፍቓዱ ፈሊጥና ክንእዝዞ እዩ ። ዕውት ህይወት ብዘይ ሓጢአት ምምባር ጥራይ ጌርኩም ኣይትውሰድዎ ፡ ግናኽ ምስ ኣምላኽ ሕብረት ክህልወናን ክንእዝዞን እውን የኸእለና ። ዕውት ህይወት እተዋሃበና ንዕላማና ክንፍጽዎ ዘይኮነ ንዕላማ ኣምላኽ ክንፍጽዎ እዩ ። ሰብና መሓዞትናን ኩሉ ንእግዚአብሄር ክይሃብና ንእግዚአብሄር ከነስምሮ ኣይክኣልን እዩ ። << ኣብ ሰማይ ብጀካኻ መን ኣሎኒ ፤ ንኣኻ ካብ ረኽብኩኻስ ፡ ኣብ ምድሪ ዝደልዮ የብለይን ። >> መዝ 73:25 ፡ ከምዚ ምባል የድልየና ፡ <<ንእግዚአብሄ ኣምላኽካ ብምሉእ ልብኻ ብኹሉ ነፍስኻን ኩሉ ሓሳብኻን ኣፍቅሮ>> ማቴ 22:37።

ንሓፍተና ማርጌሪት በርበር ኣዝዩ እዩ ዘድንቓ ። ንሳ ብሓቂ ንጐይታ ብምሉእ ልባን ነፍሳን ሓሳባን ተፍቅሮ ነበረት ። ድሕሪ ሞታ ፡ ኣብ መጽሓፍ ቅዱስ ናታ ድሕሪ እዛ ማቴ 22:37 ከምዚ ዝብል እተጻሕፈ ተረኽቦ << ዎ ጐይታ ከምዚ ዝኣመሰለ ትእዛዝ ስለ ዘልካ የመስግናካ ኣሎኹ >> ። ንሕና ገለ ትእዛዛት ኣምላኽ ምቕባሉ የሸግረና ይኸውን ፡ ግናኽ ከምቲ ሓፍትና ማርጌሪት ዝበለቶ ንበል ።

ኣብዚ ‘ምፍላይ’ ዝብል ጉዳይ ፡ ኣምላኽ ኩሉ ክትሓድጉ እዩ ዝደሊ ወላ እውን ነቲ ንሱ ባዕሉ ዝሃቡኩም ። ንኣኻትኩምን ንዴኹምን ንሰበይትኹም ንሰብኡትክንን ንደቁኹምን እውን ከይተረፈ ክትሓድጉ እዩ ዝደሊኩም ። ነቲ ብተስፋ እተውልደ ይስሃቅ እውን ከይተረፈ ኣብቲ መሰውኢ ኣጋድምዎ ። ሎሚ ናይ ብዙሓት ክርስትያናት ውድቀት ምስ ሰባት ምትሕልላኻም እዩ።

2.ጉዳያትና ፡-

ሰብና ጥራይ ዘይኮነ ናብቲ መሰውኢ ክቐርቡ ዘለዎም ጉዳያትና እውን ነቐርቦም ። ብዙሕ ጉዳያትና ንፍቓድ ኣምላኽ ከይሓተትና ብርእስና ኢና እንገብሮም ።

ከምቲ ብዙሓት ዝገብርዎ ፡ ኣብ ስራሕኩም ብዙሕ ጊዜ ከተሕልፉ ጽብቕ ይኸውን ፡ ብእኡ ግን ምስ ጐይታ ዘለኩም ሕብረት ክህሰ የብሉን ። ፍረ ስራሕኩም ንጐይታ እንተዘይሃብኩም እትረብሑ ኮይኑ ይስምዓኩም ይኸውን ። ስራሕኩም ግን ንጐይታ ክተቐርቡ ይግበኣኩም ። ኣብ ትሕቲ ካልእ ሓይሊ ኣይትኹኑ ።

ብዙሓት ኣሕዋት ብብዙሕ ነገር በሊጾም ክርእዩ ይደልዩ ። እዚ ኸኣ ንኹርዓት ይኾኖም ። ብሉጻት ኮይንኩም ጸብለል ኣይትበሉ ማለተይ ኣይኮነን ፡ ግናኽ ኣነ ዝብለኩም ጐይታ እንተጸዊዕዎም ኩሉ ነገር ክትሓድጉ ፍቓደኛታት ክትኮኑ ኣለኩም ። ነዚ እንብሎ ዘሎና ሓንቲ ሓቀኛ ታሪኽ ክትጠቐሙና ንውሰድ ። ሓደ ተመሃራይ ኣብ መዕበይ ዘኸታማት ዝናበ ፡ ቤተሰቡ ኣዝዮም ድኻታት ነበሩ ። ንሱ ብትምህርቲ ኣዝዩ ንፋዕ ስለዝነበረ ንሓዕለዋይ ደረጃ ዕድል ረኸበ ። ድሕሪ ናይ ክልተ ዓመት ትምህርቱ ምዝዛመ፡ ናብ ዝለዓለ ትምህርቲ ዩኒቨርሲቲ ቅዱስ ዮሃንስ ዝብሃል ኣብ ቻይና ሻንጋይ ንኸምሃር ምምሕዳር እቲ ቤትምህርቲ ዕድል ሃበ ። ተማሃሩ ምስ ተመልሰ ኣብታ ቤትምህርቱ ከገልግል እዩ እቲ መደብ ። ኣዲኡን ኣኩኡን ናይ እንቋዕ ሕጎሳ መልእኽቲ ጸሓፉሉ ።

ኣብዚ ጊዜ እዚ ተመሃራይ ጌና ሓድሽ ንጐይታ እተቐበለ እዩ ነይሩ ፡ ጐይታ ካብ ዝቐበል ክልተ ወርሒ እዩ ፡ ሽቡ እዩ ኸኣ ህይወቱ ንኣምላኽ ዝፈለየ ። ኣብቲ እዋን ኣነ ብዛዕባ መጻኢ መደብ ትምህርቱ

እንታይ ምኃኑ ሓተትኩም ። ናይታ ቤትምህርቲ ሓገዝ ክቐበል ይጽበ ከምዘሎ ነገረኒ ። ነቲ ስምምዕ ክፍርሙሉ ተዳልዩ ነበረ ። ሓቢርና ንሸሞንተ ዓመት ኣብ ሓደ ቤትትምህርቲ መማህርቲ ስለ ዝነበርና ንምክሩ ክፈልጦን ክድግፎን ኢሉ ነገረኒ ።

ብሕት ኢልና በይንና ምስ ኮንና ከምዚ በልኩም <<ሎሚ ክርስትያን ሓወይ ኮንካ ኣሎኻ ካብቲ እትኸዶ ሃገር ምስ ተመለስካ ግን ከም ናይ ሕጂ ሓው ክትከውንዶ ኢኻ ዘፍርሃኒ እዚ እዩ>> ። እዚ ምስ ሰምዐ ናብ ጐይታ ከይዱ ጸለየ ፡ <<ዎ ጐይታ ምክረይ ትፈልጦ ኣሎኻ ፡ ንሰኻ ግን ጸዊዕካኒ ኢኻ ፡ ኣነ ባዕለይ ንምክረይ ክሓድኻ ኣይክእልን እዩ ፡ ጐይታ ፡ ፍቓድካ ከምኡ እንተ ኮይኑ ግን ዋላውን ናብ ርሑቕ ቦታ ወንጌል ክብጽሕ ፍቓደኛ እዩ ። >>

ጸሎት ምስ ወድኦ ፡ ናብ ምምሕዳር ቤትትምህርቲ ከይዱ ፡ ናብቲ ዩኒቨርሲቲ ስለዘይከይድ ነቲ ስምምዕ ከምዘይፈረምሉ ሓበሮም ። እቲ ኣመሓዳሪ ተጸሊልካ ከይትኸውን በሎ ። ንሱ ግን ጐይታ ወንጌል ንክሰብክ ከምዘጸውዖ ነገሮ ።

ድሕሪ ኣርባዕተ መዓልታት ፡ ኣኩኡ ፡ ወደኮኡ ከምኡውን ኣዲኡ ክርእይዎ ኢሎም መጹ ። ኣዲኡ ከምዚ ኢላ ክትበክይ ጀመረት << ኣቦኻ ካብ ዝሞተሉ ኣትሒዞ እዚ ኹሉ ዓመታት ናብ ሓደ ደረጃ ክትበጽሕ ኢላ ብዙሕ ጽዒረስ ሎሚ ኸኦ ንስኻስ እዚ ዕድል ረኺብካ ትኣብይ ኣሎኻ ። >> ኣዲኡ ከምዚ እናበለት ደጋጊማ በኸየት ። ኣኮኡ ድማ ከምዚ በሎ << ናብ መዕበይ ዘኸታማት ቅድሚ ምእታውካ ፡ ኣነ ተኸናኸንኩኻ ንዴኻ ከይተረፈውን ተኸናኸንኩ ፡ ስለዚ ሓላፍነት ናይ እዘን ክልተ ስድራ ኣሎካ ፡ ውዲኣኦኻ እንተኹን ቤትትምህርቲ ከይከይድ ገንዘብ የብሉን ፡ ንሰኻ ግን ከምዚ ዝበለ ብሉጽ ዕድል ተቐበልካ ፡ ናብ ቀላይ ክትድርብዮ ግን ትደሊ ኣሎኻ ። >> ድሕሪ እዚ ንሳቶም ናባይ ዎችማኒ ከኣ መጹ ፡ << ኣቶ ዎችማኒ ፡ ንኣኻ ስድራኻ ሓገዝ ካባኻ ኣየድልዮምን እዩ ፡ ንሕና ግን ኣብ ናብራና ንሱ ክሕግዘና ንደሊ ኢና ። >> ኢሎም ተዛረቡኒ ። እዚ ሓውና ብሓቂ ኣብ ወሳኒ ቀራና መገዲ እዩ በጺሑ ። ስለዚ ንጐይታ እንታይ ክገብር ከም ዘለዎ ጠየቐ ። በዚ ድማ ካብቲ ሰባት ዝእውድዎ ንሳዕሊ ጐይታ ኣዝዩ ብዝልዓለ ከም ዝእውዶ ረኣየ ። ንኣምላኽ ውን ተኣዘዘ ። ጸኒሑ ፡ ወላኳ ከምቲ ቀደም እተጸበይዎ እንተዛይኮነ ነዲኡን ንስድራ ኣኩኡን ዘድልዮም ዘበለ መልኣሎም ።

ኩሉ ኣገልግሎትና ናብ ኣምላኽ ከነቐርብ ይግበእ ። እዚ ኩላትና ወንጌል ክንሰብክ ንውጻእ ማለተይ ዘይኮነ ፡ ግናኽ ኩሉ ናብኡ ንወፍዮ ። ሎሚ ወላኳ ርእሰና ንፍቓድ ኣምላኽ እንተፈለና ሎሚ እንጋገዮ ዘሎና ምፍላይ ማለት ክትሰብክ ማለት ንወስዶ ብምህላውና እዩ ። ብዙሓት ገዛእ ርእሶም ንጐይታ ኣብ ዝፈልይሉ ፡ ንኣታቶም ጐይታ ካብቲ ኣገልግሎት ብወንጌል ፍልይ ብዝበለ ይደልዮም ፡ ማለት ኣብ ዕዮኦም ክጽዕሩ እሞ ነቲ ብኻልኣት ዝዕዩ ዘሎ ዕዮ ክሕግዙ ይደልዮም ።

3.ነገራትና

ሰብናን ጉዳያትናን ጥራይ ዘይኮኑ ፡ ዘሎና ኩሉ ነገር ንጐይታ ክንህብ ይግባእ ፡ ማለት ስልማትና ፡ ንብረትና ፡ ወይእውን ልብስና ክኸውን ይኽእል ። ኣብ ህይወትና ንእሽቶይ ነገር ዝመስል ንጐይታ ዘይሃብናዮ እንተሎ ዕንቅፋት ክኾነና እዩ ። ኩሉ ነገርና ንጐይታ ንሃቦ ።

ገሊኣቶም ገንዘቦም የባኸኑ ካልኣት ከኣ ሃብቶም ይኸዝኑ ፡ እዚ ክልቲኡ ግን ኣብ ኣምላኽ ተቐባልነት የብሉን ። ምብኻን ኣብ ጐይታ ስፍራ የብሉን ፡ ምኽዛን ውን ኣብ ጐይታ ስፍራ የብሉን ። ኩሉ ገንዘብና

ብሓንሳእ ኣይኮናን ክንጥቀመሉ ዝብል ዘለኹ ግናኹ ናብ መዝገብ ኣምላኽ ከነሕልፍ ይግባእ ። ኩሉ ናብ ኢድ ኣምላኽ እዩ ክመጽእ ዘለዎ ፡ ሓድሽ ኪዳን ብዛዕባ ዕሽር ከምዚ እዩ ዝምህረና ። ናብ ቤትኩም ገንዘብ ኣብ ዘምጸእኩምሉ ከምዚ ዓይነት ጸሎት ክትጽልዩ ይግባእ << ዎ ኣምላኽ ኩሉ እዚ ገንዘብ ናትካዩ ፡ ምስ ተጠቀምኩሉ ተረፍ ዘይኮነ ክህበካ ፡ ካብኡ ንቤተይ ዘድሊ ሃበኒ ። >> እዚ ክብል ከሎኹ ኣምላኽ ኩሉ ክወስዶ እዩ ማለተይ ኣይኮነን ። ግናኹ ናብኡ ምስ ወፌኹሞ ካብኡ ክኾነልኩም እዩ ።

ክዛረበሉ ኣዝዩ እዩ ዘሕፍረኒ ፡ ብዙሓት ኣሕዋትን ኣሓትን ቦቲ ኣብ ቤቶም ዘሎ ዘገጸ ንብረት ስልማት ፡ ብዝለብስዎ ገለ ኣልባሳት ፡ ብዘለዎም ገለ ንብረት ፈጺሞም ናይ ኣምላኽ ሰባት ኣይመስሉን ። ኣምላኽ ስለ እዚ ነገራት እንተ ተንኪፍኩም ናብኡ ክትውፍይዎ ይግባእ ። ገሊኦም ብዕድመ ዝደፍኡ ቅዱሳን ብዛዕባ ፍቓዶም ክጽሕፉ ከለው ጥንቁቓት ክኾኑ ይደልዩ ። ነቲ ኣብኡ ደጋጊሞም ዝጽሕፍዎ ብሓቂ እንታይ ዓይነት ክርስትያናት ምዃናም እዩ ዝገልጽ ። ኣምላኽ ካብ ዓለም ንኣኹም ጥራይ ዘይኮነ ንብረትኩምውን ኣውጺኦ እዩ እሞ ናብ ዓለም ክትመልስዎ ኣይግባእን ። ደቂ እስራኤል ካብ ግብጺ ክወጹ ከለው ሽክና ፈረስ እኳ እንተኾነ ብድሕሪኦም ኣይሓደጉን ። ንሕናውን ኣብ ዓለም ሓንቲ ሓባ ሽክና ፈረስ እውን ከይንሓድግ ። ንሕና ባዕልና ነዚ ነገር ክንገብር ኣይንኽእልን ኢና ፡ ድኹማት ኢና ግናኹ ኣምላኽ ይመስገን ንእኡ ኩሉ ይክኣሎ እዩ ። ቃሉ ከምዚዶ ኣይኮነን ዝብል << ቦቲ ሓይሊ ዝህበኒ ንኹሉ እኽእሎ እዩ ። >> (ፊሊ 4 :13) ። እዚ ማለት ጉይታ ከሓይሊኒ እንከሎ ኩሉ ነገር ክገብር ይኽእልዩ - ወላ እውን እቲ ዋጋ ዘለዎ ዕዙዝ ንብረት ይሓድግ እዩ ። ዋላኳ ብዛእ ርእሶና ንኹሉ ነገር ክንገብር እንተዘይክኣልና ቦቲ ሓይሊ ዝህበና ግን ንሕና ንኹሉ ነገር ክንገብር ንኽእል ኢና ። ክርስቶስ ህይወትና እዩ እሞ ንኽእል ኢና ።

ገሊኦቶምም ኣሕዋትን ኣሓትን ፡ ሓደት ገንዘብ ምስ ዝህልዎም እዮም ንጉይታ ዝህቡ ። ገንዘብም ምስ ዝውስኽ ኣውሒዶም ይህቡ ። ልብና ናይ ጉይታ እንተኾይኑ ቦርሳ ገንዘብና እውን ናቱ ክኸውን ይግባእ ። ቦርሳ ገንዘብና ክፋት እንተዘይኮነ ልብናውን ክፋት ኣይኮነን ።

4.ገዛእ ርእሶና ፡-

ሰብና ነገራትናን ጉዳያትናን ጥራይ ዘይኮነ ኣብ መወዳእታ ዝብለኩም ገዛእ ርእሶና ውን ክንህቦ የድሊ ። ከም ፈቓዱ ክገብረልኩም ርእሶኹም ንኣምላኽ ክትህቡ ይግባእ ። መጻኢኹም እንታይ ከምዝኸውን ኣነ ኣይፈልጥን ፡ ብመንገዲ ብልጽግና ከይኸውን ይኽእል ወይ ድማ ብመንገዲ መከራ ከይኸውን ይኽእል ፡ ግናኹ በረኽት ይኹን መከራ ዝኾነ ይኹን ግናኹ ኣነስ ሓንቲ ነገር ይፈልጥ ፡ ኣምላኽ ንንፍሲወክፍና ፍሉይ ዓላማ ኣለዎ ። ስለዚ ገዛእ ርእሶና ንፍቓድ ኣምላኽ ክንህብ ፍቓድና ይኹን ። እግዚኣብሄር ክጥቀመሎም ፍቓደኛታት ዝኾኑ ሰባት ርእሶም ንኣምላኽ ስለ ዝሃቡ ኩሎም ብመንፈስ ቅዱስ ተመሊኦም ናብራ ናይ ዓወት ህይወት እናነበሩ ሓለፉ ።

ንምዃኑ እንታይ ኢና ክንህቦ ንብል ዘሎና ፤ ስጋና ህያው መስዋእቲ ጌርና ንሃቦ ። ልብና ጥራይ ዘይኮነ ንስጋናውን ክንህብ ይግባእ ። ምኽንያቱ ርእሱ ንኣምላኽ ሂቡ ስጋኡ ዘይህብ ስለ ዘየለ ። ስለዚ ኩለንትናና ንእግዚኣብሄር ንሃብ ። ካብዛ ጊዜ ጀሚሩ ኣፍንጫና ፡ ኣዲጋትና ፡ ኣእዳውና ፡ ኣእጋርና ፡ እወ ኩሉ ኣካላትና ናትና ኣይኮነን ። ንሕና ኣብ ልዕሎ እዚ ኣካል መዕደይቱ ኢና ። ካብ ሕጂስ ኩሉ ኣካልና ናይ እግዚኣብሄር እምበር ናትና ኣይኮነን ፡ ናትና ኣይኸኑልና ።

ሓደ ጊዜ ሓደ ገብዝ ክርስትያን ሓው ሞተ :: ካብቶም ሽማግሌታት ሓደ አቦ ድማ ነቶም ነቲ ፊሳ ጸይሮም ዝነበሩ : ነዚ ፊሳ ክትስከምዎ ከለኹም ጥንቅቅ በሉ ኢኹም ምክንያቱ ንነዊሕ እዋን ብቅድስና ማሕደር መንፈስ ቅዱስ ዝነበረ እዩ : በልዎም :: እስኪ ከምዚ ገብዝ ክርስትያን ክሳብ መጨረሻ ሞት ከይርከበና ስጋና ንኣምላኽ ነቅርብ :: ሎሚ መንፈስ ቅዱስ አባና ሓዲሩ ኣሎ : ጐይታ አባና ይነብር ኣሎ :: ስለዚ ኸአ እዩ ቃል ኣምላኽ ከምዚ ዝብል << ብዋጋ ተዓዲግኩም ኢኹም እሞ : ስጋኹም ቤተ መቅደስ እቲ ኣባኻትኩም ዘሎ : ካብ ኣምላኽ እተቐበልኩምዎ መንፈስ ቅዱስ ምዃኑ : ናይ ርእሰኹምውን ከም ዘይኮንኩምንዶ : ኣይትፈልጡን ኢኹም ፤ ስለዚ ብስጋኹም ንኣምላኽ ኣክብርዎ :: >> ሓንቲ መዝሙር ብቋንቋ ቻይና ከምዚ ዝስዕብ እትብል መሳጢ ቃላት ዘለዎ ኣላ :-

ኣእዳወይ ውሰደን : ብፍቕርኻ ኣንቀሳቕስን

ኣእጋሪይ ውሰደን : ንኣኻ ምልኩዓት ኮይነን ክዘላልካ ግበረን

ፍቕሪይ ውሰድ : ዎ ጐይታ ኣብ እግርኻ ነቲ ኣብኡ

እተገብረ መዝገብ ኣፍስሶ

ርእሰይ ውሰድ : ንዘልኣለም ንኣኻ ጥራይ ክኸውን : ኩሉ ነገሪይ ንኣኻ ይኹን ::

ፍራንስስ ሃቨርጋል::

ቃላት እዛ መዝሙር ብምሉእ ክንፍለይ ከምዘሎና ኣጸቢቕን እየን ዝገልጽኦ :: ንስጋና ህያው መስዋእቲ ጌርና ከነቕርቦ ከምዘለና እዩ :: ሓደ እኳ ስጋኡ ናቱ ምዃኑ ክዛረብ ኣይክእልን እዩ :: ኣይፋልናን : ኣብ መዓልታዊ ናብራና ስጋና ንእግዚኣብሄር እዩ : ንሕና ግን መዕየይቲ ስጋና ኢና ::

ኣብ ሓደ ድራር ጐይታ ኣብ ዝነበሮ ገባኤ : ናይ ሞባእ ማሕፉዳ ይዘውር ኣብ ዝነበረሉ እዋን ኣብ ሓንቲ ቆልዓ ጓል ዓሰርተው ስለስተ ዓመት እትኸውን በጽሐ :: ንሳ ኸአ ነቲ ሞባእ ዘዘውር ዝነበረ ሓው ነቲ ማሕፉዳ ከትሕቶ ነገረቶ :: ደጋጊማ ከትሕቶ ነገረቶ # ነቲ ማሕፉዳ እናኣትሓተ ኣብ ምድሪቤት ምስ ኣብጸሐ : ንሳ ኣብኡ ኣብቲ ማሕፉዳ ተሰቕለት :: ገንዘብ የብላን : ስለዚ ገዛእ ርእሳ ሃበት !

ሎሚ ንሕናውን ገዛእ ርእሰና ክንህብ ኣሎና : ከምኡውን ሰብና : ስራሕና : ነገራትና ኩሉን ንሃብ :: ኣብቲ ንጐይታ ኢልና ገንዘብ እንህበሉ እዋን ርእሰና እውን ኣብኡ ነንብር :: ንርእሰና ኣብኡ እንተዘይሃብና : ኣምላኽ ንገንዘብና ኣይቅበለናን እዩ :: ኣብኡ ጐይታ ንገዛእ ርእሰና እንተዘይረኸባ ነቲ ናትና ዝሃብናዮ ኣይደልዮን እዩ :: ንርእሰና ኣብኡ እንተረኸባ ግን ነቲ ናትና ዘበለ ውን ባዕሉ ክቕበሎ እዩ :: ምፍላይ ማለት ሰባኺ ክትከውን ማለት ኣይትውሰድዎ :: እግዚኣብሄር ንፋዕ ነጋዳይ ክትከውን ይደልዩካ ይኸውን :: ንዕዮ ህይወትና ባዕልና ኣይኮንናን ንመርጽ : ግናኽ ንሕና ንኣምላኽ ፍቓዱ ዘበለ ክንገብር ምዃንና ንንገሮ ::

ዓስቢ ርእሰኻ ምሃብ

ዓስቢ ርእሰኻ ምሃብ እንታይ እዩ ፤ ኣብ መልእኽቲ ሮሜ ምዕራፍ 6ን 12ን ክልተ ዓስቢታት ተገለጹ ኣሎ :: እዞን ክልተ ዓስቢታት ዓቢይ ፍልልይ ስለዘለዎን : ፍልልዩን ክርድኣና ኣለዎ :: ኣብ ሮሜ 6 ዓስቢ ርእሰና ምሃብ ፍሬና ንቅድስና ክኸውን ምዃኑ ይነግረና :: እዚ ኣብ ሮሜ 6:22 ከም እተገልጸ

<< ካብ ሓጢአት ሓራ ስለ ዝወጸኩም ንኣምላኹውን ስለ እተገዛእኩምም ፍሬኹም ንቐድስና ኾይኑ ኣሎ>> ፡ ካብ መዓልቲ ንመዓልቲ ዕውት ህይወት ክንነብር ንክእል ኢና ። ኣብ ሮሜ 12 ከኣ ዓስቢ ርእሰና ምሃብ ፍቓድ ኣምላኽ ኣባና ክፍጸም ምጻኑ ይነግረና ። ሮሜ 12፡2 <<እቲ ሰናይን ባህ ዜብልን ምሉእን ፍቓድ ኣምላኽ እንታይ ምጻኑ ምእንቲ ክትምርምሩስ >> ይብለና ።

ከምቲ ኣቐዲምና ዝረኣናዮ ርእሰኻ ምሕዳግ ፡ ምእማን ፡ ምምስጋንን እኹል እዩ ኢልኩም ኣይትደምድሙ ። ናይ መጨረሻ ደረጃ ኣሎ ፡ ኣምላኽ ቅድስናኡ ብስጋኹም ምእንቲ ኸገልጽ ንርእሰኹም ኣብ ኢድ ኣምላኽ ኣምብሩ ። ቅድም ርእሰኹም ንምሃብ ሓይሊ ኣይነበረኩምን ፡ ሕጂ ናብ ዓወት ምስ ተሰገርኩም ግና ርእሰኹም ክትህቡ ከኣልኩም ። ኣስተውዑል ቀደም ርእሰኹም ናብ ኢድ ኣምላኽ ምሃብ ኣይትክእሉን ነበርኩም ፡ ሕጂ ግና ናይ ክኣልነትኩም ሕቶ ዘይኮነ ናይ ፍቓድኩም ሕቶ እዩ ። ቀደም ኣይከኣልኩምን ፡ ሕጂ ግና ኣይፈቐድኩምን ።

ኣደ ኣብ ኣውስትራልያ ዝነበር መንእሰይ ርእሱ ብምልኣት ንኣምላኽ ዝሃበ ሓው ነበረ ። ኣደ ጊዜ ብባቡር ምስ ሒደት የዕሩኹቱ ክኸይድ እንከሎ ካርታ ምስኣቶም ሓቢሩ ክጻወት ሓተትዎ ። ግናኽ ንየዕሩኹቱ ዝመለሰሎም መልሲ ከምዚ ነበረ <<ይቕሬታ ፡ ኣይጻወትን እዩ ምክንያቱ ኣእዳው የብለይን ፡ እዞን ኣእዳው እትርኢዎን ዘለኹም ኣቐድም-ኣቢሊን ብደም ክርስቶስ ተገዚኤን እየን >> ኢሉ መለሰሎም ። እዚ መንእሰይ ኣካላቱ ኩሉ ናይ ጐይታ ስለዝኾነ ንዘይጠቅም ነገር ከም ድላዩ ገይሩ ክጥቀሙሉ ኣይክእልን እዩ ።

ከም ናይዚ ሓው ኣረኣኢያ ክህልወኩም ይግባእ ፡ ማለት ኣእዳውኩም ፡ ኣእጋርኩም ፡ ኣፍኩም ናይ ጐይታ ስለዝኾነ ድላይኩም ክትጥቀሙሉ ኣይትክእሉን ኢኹም ። ቡባሪዜኡ ፈተና ይገጥመኩም እዩ ፡ ኣእዳው የብለይን ፡ ክትብሉ ይግባእ ። ብመሰረት ሮሜ 6 እዚ ርእሰኻ ምሃብ እዩ ። ከምዚ ዝበለ ርእሰኻ ምሃብ ንርእሰኹም ይቐድሰኩም ፍሬኹም ውን ንቐድስና ክኸውይ የክእለኩም እዩ ። በዚ ምክንያት እዩ ርእሰኻ ምሃብ ድሕሪ ዓወት ናይ መጀመርታ ስጉምትኻን ናይ መጀመርታ ፍሬኻን ክኸውን ዘለዎ ።

ብኻልእ ወገን ፡ ብመሰረት ሮሜ 12 ርእሰኻ ምሃብ ንኣምላኽ ኢልካ ንስጋኻ ህያው መስዋእቲ ጌርካ ከተቐርቦ እዩ ። ከምዚ ዓይነት ርእሰኻ ምሃብ ቅዱስን ብእግዚኣብሄር ተቐባልነት ዘለዎን እዩ ። ኣብዚ ርእሰኻ ምሃብ ዝብል ዓላምኡ ንኣገልግሎት ኣምላኽ ምጻኑ ኣብ ሓሳብኩም ሓዝዎ ።

ሮሜ 6 ብዛዕባ ብሕታዊ ርእሰኻ ምፍላይ ዘመልክት ክኸውን እንከሎ ሮሜ 12 ግና ንናይ ዕዮ ጐይታ ዝምልከት እዩ ። ክልቲኤን ሮሜ6 ን ሮሜ12 ን ብዛዕባ ርእሰኻ ምፍላይ ወይ ቅድስና እየን ዝዛረባ ። ቅድስና እንታይ እዩ ፤ ንእኡ ጥራይ ክጥቀመልካ ኢልካ ንኣደ ፍሉይ ኣካል ክትፍለ ማለት እዩ ። ቀደም ሰባት ፡ ጉዳያትና ፡ ነገራትና ይትንክዩና ነበሩ ምክንያቱ ንሕና ንገዛእ ርእሰና ስለ ዝነበርና ፡ ሕጂ ግና ንኣና ብምልኣት ንኣምላኽ ኢና ።

ኣደ እዋን ኣብ ጀሊፊልድ-ፓርክ ዝበሃል ቦታ ኣብ ቻይና ፡ ንኣደ በዓል ኣውቶቡስ ፡ ኣውቶቡሱ ንድሕሪት ክመልሳ ኢሊ ሰደቓ ናይ ምምላስ ዘመልክት ኣልዓልኩሉ ፡ ንሱ ግን ንዓይ ነጺጉ ሱቕ ኢሉ ሓለፈ። ብጥንቃቄ እንተ ተመልከትኩም ግን ህዝባዊ ኣውቶቡስ ዘይኮነትስ ንፍሉይ ስራሕ እተፈቐደላ ኣውቶቡስ ምጻና ኣስተውዓልኩ ። ብተመሳሳሊ ኣዘራርባ ፡ ኩሉ ክርስትያን ንፍሉይ ስራሕ እተፈቐዶ እዩ ብዙሓት ግን ከም ህዝባዊት ኣውቶቡስ እዮም ። ንህዝባዊ ኣገልግሎት ዘይኮነስ ንፍሉይ ስራሕ እተፈቐዳልና ሰባት ኢና ። ንሕና ፈጺምና ንፍቓድ ኣምላኽ እተፈለና ኢና ። ሮሜ 12 ከም ዘርእየና ክእለትና ፡ በዓልቲ

ቤትና ወይ በዓልቤትና ፡ ደቅና ፡ ገንዘብና ፡ መዝገብና ኩሉ ብምልኣት ብዘይተመቐለ ልቢ ንኣምላኽ ክኸውን ይግባእ ። ብሓንቲ ዓላማ ብኡብኡ ከም እተቐበልና ኣሚንና ንርእሰና ናብኡ ከነቐርብ ይግበእና ። ምኽንያቱ እዚ ምስ ፍቓዱን ዓላምኡን ዝቃነ እዩ ። ኣምላኽ ግዴታዊ ዝኾነ ንኣኡና ኣይደልን እዩ ። ንሱ ክሳብ ርእሰና ብምልኣት ንእኡ እንህቦ ኣይክዓግብን እዩ ። (ማር 14:3 ርኣዩ) ። ንሱ ክሳብ ዘሎና እንህቦ ብእና ኣይክኸብርን እዩ ። (ማር 12:44) ። ዘሎና ዘበለ ኩሉ ነገር ናብ ኣምላኽ ክቐርብ ኣለዎ ።

ንሓና ካብ ምውታን ብኣምላኽ ምሕረት ተቐቢልና ተንሲእና ኢና ፡ ስለዚ ርእሰና ንእኡ ምሃብ ተቐባልነት ኣለዎ ፡ እዚ ናይ ኣእምሮ መንፈሳዊ ኣገልግሎት እዩ ። ኩሎም ክርስትያናት ገዛእ ርእሶም ክህቡ ይግባእ ። ብደም ጐይታ ተዓዲግና ኢና ስለዚ ናቱ ኢና ፡ ኣብ ውሽጥና ፍቕሩ ፈሰሰ ስለዚ ንእኡ ኢና እንነብር ። << ካባናስ ሓደ እኳ ንርእሱ ኢሉ ዚነብር የልቦን እሞ ፡ ንርእሱ ዚመውት ከኣ ሓደ እኳ የልቦን ። ብህይወት እንተነብርና ፡ ንጐይታ ኢና እንነበር ፡ ወይስ እንተ ሞትና ፡ ንጐይታ ኢና እንመውት እሞ ፡ ብህይወት እንተነብርና ወይስ እንተ ሞትና ፡ ናይ ጐይታ ኢና >> ። ሮሜ 14:7-8 ።

ንምዃኑ እንታይ ዓይነት መስዋእቲ እዩ ንጐይታ እነቐርቦ ፤ ብቐሉ መሰረት ንሕና ህያዋን ኣእማን ኳንና ስለ እንነብር ህያው መስዋእቲ ኢና ። ኣብ ብሉይ ኪዳን መስዋእቲ <<ዝሞተ>> ፡ ኣብ ሓዲሽ ኪዳን ግን መስዋእቲ <<ህያው>> እዩ ።

ንኢጋና ንኣምላኽ ህያው መስዋእቲ ጌርና ከነቐርብ ከሎና ናይ መጨረሻ ውጽኢት እዚ ዝስዕብ እዩ ፡ << እቲ ሰናይን ባህ ዜብልን ምሉእ ፍቓድ ኣምላኽ እንታይ ምዃኑ ምእንቲ ክትምርሙሩስ ፡ ብምሕዳስ ሓስብኩም ተለወጡ እምበር ፡ ነዛ ዓለም እዚኣ ኣይትምሰልዎ >> ። ሮሜ 12:2 ። እዚ እዩ ሎሚ ክብጻሕ ዘለዎ ዓቢ ዕላማ ። ኣብ ዝሓለፈ እዋን ብዛዕባ ዘለኣለማዊ ምኽሪ ኣምላኽ ዘለዎ ኣብ ወዱ ረኤና ፡ ምውላዱ ንኣና ምድሓኑ ፡ ንሰይጣን ምስዓሩ ፡ ንሓጢአተኛታት ምድሓኑ ኩሉ ነዚ ዕላማ እዩ ነይሩ ። ነዚ ናይ ዘለኣለም ምኽሪ ኣምላኽ ፈሊጥና ፡ ነቲ ንሱ ዝደልየና ከነማልእ ክንክእል እዩ ። ንሕና ኣብዚ ዘለና ምእንቲ ነፍሳት ክድሕና ጥራይ ኣይኮናን ። ንሕና ኣብዚ ዘሎና ንምኽሩ ከነማልእ ክንክእል እንከላይ እዩ።

ገዛእ ርእሰና ከይተፈለና ነቲ ሰናይ ፍቓድ ኣምላኽ ክንፈልጥ ኣይንክእልን ኢና ። ሎሚ ብዙሓት እዮም ብዛዕባ ፍቓድ ኣምላኽ ክልዓል እንከሎ ዝፈርሑ ፡ ከቢድን ጐዳእን ከም ዝኾነ ይስምዖም ። ግናኽ ሃዋርያ ጳውሎስ ሓንሳእ ንኢጋና ህያው መስዋእቲ ጌርና እንተ ኣቐራብናዮ እቲ ሰናይን ባህ ዜብልን ምሉእ ፍቓድ ኣምላኽ እንታይ ምዃኑ ክንፈልጥ ምዃንና መስኪሩ ኣሎ ። ብዛዕባ ሰናይ ፍቓዱ ንዘምር ፡ ሃሌሉያ ንበል ፡ ፍቓዱ ብሓቂ ሰናይ እዩ ። ሰናይ እዩ ናይ ክፉእ ኣይኮነን ። ረብሓ ኣለዎ ፡ ምኽንያቱ ኣምላኽ ክፉእ ሓሳብ የብሉን ።

ኣዩ ክንደይ ኮን ንዙርያና ጥራይ እንርኢ ሰባት ኢና ፡ ነቲ ብሉጽ ፍቓድ ኣምላኽ ክንርኢ ኣይትኻእለናን። ሓደ መዓልቲ ሓደ ሓው ከምዚ ኢሉ ጸለየ ፡ << ጐይታ ፡ እንጌራ ክትህበና ንልምነካ ኣሎና ግናኽ እምኒ ከም እትህበና ንሓስብ ኣሎና ፡ ዓሳ ንልምነካ ኣሎና ግናኽ ተመን ከም እትህበና ይስምዓና ኣሎ ፡ እንቃቕሖ ክትህበና ክንልምነካ ከሎና ዕንቐርቢት ከም እትህበና ግን ይመስለና ኣሎ ። ጐይታ ግን እምኒ ክትህበና ምስ እንልመናካ ኩሉ ጊዜ እንጌራ ትህበና >>(ሉቃ 11:11-12 ርኣዩ) ። ሓደሓደ ጊዜ ፍቕሪ ኣምላኽ ፍቓዱን ኣይርድኣናን እዩ ። ሓሳቡ ኣባና ሓሳብ ሰላምን ሰናይን - ሓለፋ ሰናይን - እምበር ናይ ክፉእ ከም ዘይኮነ ኣይንፈልጥን ኢና ። (ኤር 29:10-11 ርኣዩ) ። ክንደይ ሳዕ ስለ ዘለናዮ ኩነታት ብተደጋጋሚ ኣማሪርና ፡ ሒደት ዓመታት ጸኒሕና ከኣ ከነመስግን ኢና ፡ ስለምንታይ ግን ሕጂ ዘይነመስግኖ ፤

ፍቃድ አምላክ ሰናይ ጥራይ ዘይኮነ ግና ፍጹምውን እዩ ። ንሱ ነቶም ዘፍቅርዎ ዘዳለዎ ብሉጽ ረብሓ ዘለዎ እምበር ካልእሲ ኣይኮነን ። እዚ ፍልጠት እንተለኩም ብፍቓዱ ባህ ክብልኩም እዩ ፡ ንፍቓዱ ክትቅበልዎ ኢኹም ምኽንያቱ ፍቓዱ ሰናይን ፍጹምን ምዃኑ ትብዓት ኣለኩም ።

ኣብዚ መጨረሻ ካብ ልብኹም ንአምላክ ከምዚ በሉ ፡

<<ዎ አምላኽይ ኣነ ኩሉንትናይ ናትካ እዩ እሞ ብድሕርዚ ንርእሰይ ኣይነብርንየ>>

በዚ ናይ መጨረሻ ነገር ንዕዉት-ዝኾነ-ህይወት ዘድሊ እማላእኩም ። ርእሰኻ ምፍላይ ቀዳማይን ናይ መጨረሻን ምልክት ዕዉት-ዝኾነ-ህይወት እዩ ። አምላክ ንመስዋእትኹም ከም እተቐበሎ እመኑ ። ሓንሳእ ዝገበርስ ገይርዎ እዩ ።

‘ውሽጥኩም ዛሕሊ ድዩ ወይስ መቐት ይሰማዕኩም ብዘየገድስ ፡ ርእሰኹም ብሓቂ ካብ ልቢ

ስለ ዝሃብኩም ኩሉ ሰናይ እዩ ንኣኹም ። ናብ ዝስምዓኩም ፈጸምኩም ኣይትርአዩ ። ’

ካብ ሕጂ ንሓዋሩ ንስኻትኩም ናይ ጐይታ የሱስ ኢኹም እሞ ንሱ ጥራይ እዩ ክጥቀመልኩም ዝኽእል ።

~ክብሪ ኹሉ ንእግዚአብሄር ይኹን ። አምላክ ኣዕዚዙ ይባርኽኩም ።

ምስጋና

ብመጀመርታ ነቲ ናብዚ ክበጽሕ ጸጋኡ ዝሃበኒ ኩሉ ካብኡ ብእኡ ንእኡ ዝኾነ ጐይታ የሱስ ክርስቶስ ስብሓት ይኹኖ :: ቀጺለ ኣብዚ ናይ ምትርጓም ጊዜ ነቶም ብሒደትን ብብዙሕን ዘተባብዑኒ ኣዕሩኽተይ ከመስግኖም ይፈቱ :: ነቶም ኣብ ጽሑፋት ብምእራምን ርእይቶ ብምሃብን ዝሓገዙኒ ጐይታ በእምሮ ዝባረኸም ኣሕዋት ካብ ልቢ ምስጋናይ ይብጽሓዮም ::

hibret_christians@yahoo.com

መጻሕፍቲ ብሕብረት ክርስቲያናት እተተርጎመ

1. እተሳዕረ ጻድቕ ሰብ (ብ ዎችማን ኒ)
2. ዕዉት-ዝኾነ-ህይወት (ብ ዎች ማን ኒ)
3. ምልላይን ምስባርን መርገም (ብ ጆን ኤክሃርድት)

hibret_christians@yahoo.com

_____ //